

Бөек Жигүнөң 75 еллыгына багышланган презентация

Каләмне корал итеп...

**Бөек Ватан сугышында катнашкан татар шагыйрьләре**

**Презентация авторы Югары Кэминкэ авылы  
китапханэчесе Зиганшина Люция Әмир кызы**



Бөек Ватан сугышы елларында татар шагыйрьләре, Советлар Союзының барлык әдипләре белән бергә, немец басып алучыларына каршы көрәште, кулларына корал тотып та, каләмнәре белән дә актив катнашты, явыз дошманны Ватаныбыздан куып чыгаруда батырлыклар күрсәттә. Киләчәктә әсәрләр, героик саллы образлар тудыру өчен, рухи азык, рухи чыныгу тәрбиясенең югары мәктәбен үттә.

Һәр солдат кебек, шагыйрьләр дә Көнбатыш Европа илләрен гизгән көрәшчеләр булдылар. Халыкны явыз дошманга каршы изгә көрәшкә чакыру, фашистларның ерткычлыкларын бөтен дөньяга фаш итү, илебиз солдатты, тыл батырлары күңелендә жигүгә ышаныч тудыру, дошманга каршы ачы нәфрәт хисләре уяту эшләре әдипләргә йөкләнгән иде. Алар радиода эшләделәр, патриотик җырлар, шигырьләр, хикәяләр, повестьлар, пьесалар, сценарийлар яздылар. Үз әсәрләре белән күпмеңле армия аудиториясендә, колхозларда, клубларда, госпитальләрдә чыгышлар ясадылар... Фронтта һәм тылда... Көрәшнең алгы сафында һәркөнне алып барылган бу эш безнең күп әдипләребезнең ижатын күрелмәгән югарылыкка күтәрдә.





“Нәфрәт көче”  
альманахының титул бите

Ш.Мөдәрриснең “Тупчы Ваһап”  
исемле китабының титул бите



“Фронт намусы өчен” исемле  
фронт газетасының бер бите,  
1942 ел.



“Ватан өчен” мисемле  
фронт газетасының бер  
бите. 1942 ел.



Сүз - миллионнарча штыклар булып атакага барды;

сүз - артиллерия залпы кебек, куәтле яңгырады: һәркем йөрәгенә үтеп кереп, жиңүнең безнең якта булачагына ышаныч уятты;

сүз - батыр илнең һәр карыш җире өчен канны да, җанны да кызганмыйча көрәшәргә, кыю, тапкыр, батыр булырга өндәде;

сүз - пропагандист булды, халыклар арасында дуслыкны ныгыту өчен тырышты.

Татар әдипләрен һәр җирдә: рядовой солдатлар арасында, команда составында һәм, әлбәттә, хәрби корреспондентлар сафында, фронт газеталары редакцияләрендә очратырга мөмкин иде. Алар фронт газеталарының иң актив хезмәткәрләре булды.



## Бөек Ватан сугышы елларында татар телендә уналты фронт газетасы чыга:

«Ватан өчен» (Төньяк Көнбатыш фронты),  
«Ватан намусы өчен» (Беренче Украина фронты),  
«Алга, дошман өстенә!» (Калининград фронты),  
«Сталин байрагы» (Көнъяк фронт),  
«Ватан өчен сугышка» (Карелия фронты),  
«Фронт правдасы»,  
«Ватанны саклауда» (Ленинград фронты),  
«Кызыл сугышчы» (Мәскәү хәрби округы),  
«Совет сугышчысы» (Өченче Украина фронты),  
«Суворовчы»,  
«Кызыл Армия» (Беренче Белоруссия фронты),  
«Фронт хакыйкәте» (Волхов фронты),  
«Жиңү байрагы» ,  
«Суворовча кысрыклау»,  
«Тревога»,  
«Сталин сугышчысы».





"Без, Татарстан язучылары, кулларыбызда каләм һәм корал килеш, данлыклы Кызыл Армия сафына кушылырбыз һәм барлык энергиябез, белемебез һәм талантыбыз белән сөөкле Ватаныбыз өчен тормышыбызны да кызганмыйча көрәшербез"

("Кызыл Татарстан" газетасыннан. 1941 ел, 25 июнь).

"Кызыл Армия сафына чакырылгач та, төп хәрби эшем белән бергә, Ватан сугышы темасына багышланган әдәби-ижат эшемне актив дәвам иттем. Бу дөньякүләм тарихи көрәштә үземнең бөтен сәләтем белән совет сугышчыларының батырлыкларын гәүдәләндерергә тырыштым". (Ф.Кәрим)



Бөек Ватан сугышы елларында татар поэзиясе бөтен совет әдәбиятының куәтле һәм бердәм оркестрында үзенчәлекле һәм көчле яңгыраган шигъри авазларның берсе булды.

Татар совет поэзиясенең бу авазы илебез чикләрен үтеп чыкты, бөтен дөнья халыклары йөрәгенә барып иреште. Күпләр яу кырында башын салды, аларның җырлары җиңеп чыкты, дистәлэгән еллар үтсә дә, әһәмияте жуелмаслык поэтик җәүһәрләр калды.

*Зәет Мәжитов*



## **Бөөк Ватан сугышы чоры поэзиясендә төп мотивлар:**

- көрөшкә өндәү, чакыру (Ә.Ерикәй. “Сугышка, иптәшләр!”);
- илне сакларга ант итү (Ф.Кәрим. “Ант”; М.Жәлил. “Тупчы анты”; М.Хөсәен. “Туган ил өчен”);
- фашизмга нәфрәт (К.Нәжми. “Фашизмга үлем!”; Ә.Исхак. “Канга – кан!”);
- туган җир, кадерле кешеләр белән саубуллашу (Ш.Маннур. Саубуллашу җыры”; Г.Кутуй. “Озату җыры”; К.Нәжми “Озату”);
- фронт вакыйгалары, солдат батырлыгы, уй-хисләре (Ш.Мөдәррис. “Землянкада”; С.Хәким “Хат”; Ә.Фәйзи. “Фронт юлында”);
- тылдагы хатын-кызларның тырыш хезмәтен күрсәтү, якты образларын бирү (К.Нәжми. “Хәят апа”, “Сагыну хаты”);
- поэма һәм баллада жанры активлашу (Ф.Кәрим. “Гөлсем”, “Партизан хатыны”, “Тимер һәм тимерче”; К.Нәжми. “Снайпер Мөрдән”);
- җиңү шатлыгы, киләчәк матурлыгы, интернационализм һәм гуманизм авазлары (Ш.Маннур. Без киләбез күкрәп”; Б.Рәхмәт. “Безне көтәләр”; Ф. Кәрим. “Мин – гуманист”; Х.Туфан. “Гөлләр инде яфрак яралар”).





## Жырым кала үткөн юлымда...

Бөөк Ватан сугышында һәлак булган шагыйрьләребез





Абдулла Алиш



Айтзек Аитов



Демьян Фэтхи



Өгъзам Камал



Хэбра Рахман



Мөхәммәт Өхмәтғалиев



Нур Баян



Касыйм Вахит



Мифтах Вөдүт



Фатих Кәрим



Муса Жәлил



Гадел Кутуй



Габдулла Галиев



Макс Гатау



Мансур Гаяз



Сөләйман Мөлеков



Исмәғыйль Шәфиев



Хәйретдин  
Мөҗәй



Өхтәм Әминев



Исхак Закир



Гыйз-эл Габид




Лотфи Вәли



Рәхим Саттар



Абдулла Батталов





Жиңу тәмен, яшәу ямен, без белмәсәк, кем белер?...

Бөөк Ватан сугышыннан жиңеп  
кайткан шагыйрьләрөбез







Сəхаб Урайский



Əhmət fəйзи



Şamil Gəрəй



Sıbgat Xəkim



Məxmət Xəsəen



Gali Xuji



Samat Şakir



Əhmət Yunıс



Ənvər Davыдов



Nur Gayisin



Нури Арсланов



Əнəs Gалиев



Salıx Battal



Өдип Маликов



Шәйхи Маннур



Зыя Мансур



Шәрәф Мөдәррис




Хисам Камал



Өхмәт Ерикәй



Кави Нәжми



Нажар Нәжми



Мостафа Ногман



Зәки Нури



Нәби Дәүли



Сөббүх Рафыйков



Бари Рәхмәт



Мөхәммәт Садри



Сири́н



Мәхмүд Максуд



Сәйфи Кудаш



Әхмәт Исхак



Мөнир Мазунов



Кави Латып



Еллар уза, бөөк батырлыкның тере шаһитләре – ветераннар арабыздан бер-бер артлы китә бара. Ләкин дәһшәтле сугыш елларында да тынып тормаган музаларның авазлары - шигырьләр - киләчәк буыннарға шул җиңү юлының Изгелеге һәм Бөеклеге хақында искәртеп торыр.







**Аитзэк Аитов**  
(1908 – 1941)

Шагыйрь Аитзэк Аитов 1908 елның декабрендә хәзерге Саратов өлкәсенең Дергач районы Алтата авылында туа. Кечкенәдән әтисез калып, жиде яшеннән үз көнен үзе күрә башлый — көтү көтә, ялчылыкта йөри. Октябрь революциясеннән соң авылда беренчеләрдән булып комсомолга языла.

1928 елда район комсомол комитеты А.Аитовны Мәскәүгә кыска сроклы курсларга укырга жибәрә. Укып кайтканнан соң, ул туган төбәгендә төрле җаваплы урыннарда эшли, утызынчы еллар башында берникадәр вакыт авыл советы председателе булып та тора.

Илне индустриаләштерү чорында А.Аитов — Донбасста, шахтер хезмәтендә. Шушы елларда ул әдәби иҗат эше белән шөгыльләнә башлый: шигырьләр, очерклар яза. Алар Донбасста татар шахтерлары өчен чыга торган «Пролетар» газетасында басылалар.

Ватан сугышы башлануга, А.Аитов — фронтның алгы сызыгында. 1941 елның 28 октябрендә, Смоленск өлкәсендәге Демидов шәһәре өчен барган сугышларның берсендә, ул батырларча һәлак була.

А.Аитовның зур булмаган шигъри иҗатында шул чор өчен характерлы темалар — авылны коллективләштерү, илне саклау, комсомол яшләр тормышы темалары яктыртыла. Шагыйрь иҗатыннан аерым урнәкләр 1961 елда Татарстан китап нәшрияты бастырып чыгарган «Алар сафта» исемле күмәк җыентыкта урын алган.

Ватан азатлыгы өчен гомерен биргән язучы буларак, А.Аитовның исеме Татарстан Язучылар союзы бинасына куелган мемориаль тактага язылды.







## Абдулла Алиш

(1908 – 1944)



Абдулла Алиш (Габдуллажан Габделбари улы Алишев) 1908 елның 15 сентябрендә элекке Казан губернасының Спас өязе (хәзерге Татарстанның Куйбышев районы) Көек авылында дөньяга килә. Аның бабасы Нурулла шул авылның мулласы булып, әтисе Габделбари абзый, солдат хезмәтендә йөрәп кайтканнан соң, ата йортында күбрәк хужалык эшләре белән шөгыльләнгән — иген иккән, умарта караган. Ул табигате белән киң күңелле һәм үз заманы өчен алдынгы фикерле кеше буларак, өйгә төрле газета-журналлар алдырган, балаларны кече яшътән үк хезмәткә өйрәтергә, белемле һәм тәрбияле итәргә тырышкан. Абдулланың әнисе Газизә апа да авыл халкы арасында укымышлы хатын саналган, әдәбиятны бик яратып, шигырь һәм бәетләр чыгарырга һәвәс булган.

Абдулла шушы тату, хөр фикерле һәм хезмәт сөючән гаиләдә кечкенәдән ук зирәк һәм зиһенле малай булып үсә, алты-җиде яшьләрендә әтисеннән укырга-язарга өйрәнә, аннары авылдагы башлангыч мәктәптә укый башлый.

1917 елда тугыз яшьлек Абдулланы әтисе үзләреннән унбиш чакрым ераклыктагы Ямбақты авылы мәдрәсәсенә илтәп бирә. Ул монда 1919 елга кадәр укый. 1919—1921 елларда Бураково авылында яңа ачылган совет мәктәбендә укуын давам иттерә, аннары Спас (хәзерге Куйбышев) педагогия техникумы каршындагы жидееллык рус мәктәбен тәмамлый (1927). Мәктәптә уку елларында А. Алиш, фәннәрне бик яхшы үзләштерү белән бергә, драма һәм әдәбият түгәрәкләре, концертлар оештыру, стена газеталары, кулъязма журналлар чыгару кебек эшләрдә башлап йөрүче була, үзе дә шигырьләр, хикәяләр яза.

1927 елның җәендә А. Алиш Казанга килә һәм Казан Җир төзү техникумында укый башлый. Техникумда уку чорында (1927—1930) аның әдәбият белән кызыксынуы тагын да үсә: ул әдәбият түгәрәкләренә йөри, техникумда кулъязма рәвешендә чыгып килгән «Кызыл төзүче» исемле газета һәм «Яңа белгеч» журналы редколлегиясенә член була, техникум һәм яшьләр тормышы турында язган хәбәрләре белән республика көндәлек матбугатында күренә башлый. 1929 елда «Яшь ленинчы» газетасында «Аптул Алишев» имзасы белән аның «Әти, эчмә!» дигән беренче хикәясе басылып чыга. Аннан соң күп тә үтми, пионерлар тормышын, аларның җәмгыятькә файдалы хезмәттә катнашуларын һәм күңелле ял итүләрен тасвирлаган «Бозлар акканда», «Нәни кооператор», «Отряд умартасы» кебек хикәяләре дөнья күрә.



Жир төзү техникумын тәмамлагач, 1930 елның январеннан көзенә кадәр, А.Алиш Минзәлә кантоны жир бүлегендә мелиоратор булып эшли, аннары, 1931—1933 елларда, Казгрэс (ТЭЦ № 1) төзелешендә гидротехника буенча десятник һәм Казан шәһәре канализация төзелешендә техник хезмәтен башкара. 1934 елда яшъ белгечне Казанда татарча чыга торган «Техника» журналының җаваплы секретаре итеп билгелиләр. 1937 елдан Беек Ватан сугышы башланганга кадәр А.Алиш «Пионер каләме» (хәзерге «Ялкын») журналы редакциясендә һәм Татарстан радиокомитетында эшли. 1937 елдан башлап, төп эшеннән аерылмыйча, Казан дәүләт педагогия институтының кичке бүлегендә укый. Бу еллар — язучының иң күп язган, әсәрләре белән үзен киң катлам укучыларына таныткан чор. Аның балалар өчен «Отряд Флагы», «Дулкыннар», «Ант» исемле хикәя жыентыклары, «Иолдыз», «Кечкенә тоткын» исемле пьесалары (беренчесе А. Әхмәт белән бергә язылган) оасылың чыга. Язучы зурлар өчен дә нәтиҗәле эшли: комсомол-яшьләр тормышына багышланган күп санлы очеркларын, «Яңа килең» (1931), «Тиздән туй (1939), «Кыйммәтле җәүһәр» (1940) кебек хикәяләрен, «Күршеләр» 1934; А.Әхмәт белән берлектә) исемле пьесасын яза һәм 1933 елда беренче бишьеллыклар чорындагы Татарстан гиганты — Казгрэс төзелешендә эшләүче кешеләрнең тырыш хезмәтен сурәтләгән «Якты күл буе» исемле повестен бастырып чыгара.

Шулай да А.Алишны балаларның сөекле язучысы дәрәжәсенә күтәргән жанр — әкиятләр. Әдипнең. «Капкорсак патша» исемле беренче әкият «Пионер каләме» журналының 1934 елгы 2 нче санында басылып чыга һәм нәни укучылар тарафыннан хуплап каршы алына. Шуннан соңгы елларда (1935— 1940) А. Алиш ике дистәдән артык әкият иҗат итә. Бу әкиятләр балалар психологиясенең бетен нечкәләкләрен тоеп, композицион яктан җыйнак, уку өчен кызыклы итеп, җиңел, музыкаль яңгырашлы, сүрәтләү чараларына бай, образлы тел белән язылган.

Беек Ватан сугышы башлангач, А.Алиш 1941 елның июль аенда фронтка китә, солдат-радист сыйфатында, Орлов өлкәсендә барган каты сугышларда катнаша. 1941 елның 12 октябрендә Брянск шәһәре янында, Десна елгасы буенда чолганышта калып, фашистлар кулына әсир төшә. 1941 елның кышын Литвадагы хәрби әсирләр лагеренда тотканнан соң, 1942 елның язында фашистлар аны Чехословакиядәге Сандау шәһәренә озаталар. Ахырдә ул Польшадагы Седльце шәһәренә, аннан Берлин янындагы Вустрауга килеп элэгә. Монда Муса Җәлил һәм аның көрәштәшләре белән очраша, алар белән бергә антифашистик оешмада эшли башлый. 1943 елның августында, яшерен оешманың эше ачылып, А. Алиш һәм башка җәлилчеләр кулга алыналар һәм фашист суды тарафыннан үлем җәзасына хөкем ителәләр. 1944 елның 25 августында 12 сәгать 12 минутта фашист палачлары Абдулла Алишны гильотинада җәзалап үтерәләр.

Ләкин әдипнең гомерен үлем чикләми. Аның гомере әсәрләрендә һәм Ватаны, халкы хақына, аның иреге һәм бәхете хақына күрсәткән шәхси батырлыгында дәвам итә. Абдулла Алиш, көрәштәше Муса Җәлил кебек ук, туган халкы белән бергә киләчәккә горур атлап бара.





**Фатих Кәрим**  
(1909 – 1945)



Фатих Кәрим (Фатих Әхмәтвәли улы Кәримов) 1909 елның 9 гыйнварында элеккеге Уфа губернасының Бәләбәй өязе (хәзерге Башкортстан АССРның Бишбүләк районы) Ает авылында туа. Мәктәпкә кергәнче үк укырга-язарга өйрәнәп, соңыннан беренче баскыч авыл мәктәбенең ике сыйныфын тәмамлай. 1922 елда абыйсы Габдулла Кәримов (шагыйрь Ярлы Кәрим, 1901—1937) аны Бәләбәй шәһәренә алып китә һәм педагогия техникумының хәзерлек группасына укырга урнаштыра. Монда ике ел укып, хәзерлек курсы тәмамлагач (1924), шул ук абыйсы ярдәмендә Казанга килә һәм бер ел Н.К.Крупская исемендәге яшүсмер балалар йортында тәрбияләнә.

1925—1929 елларда Казан Жир төзү техникумында укый. Комсомол сафына керә, жәмәгать эшләрәндә актив катнашып, техникумда комсомол оешмасының секретаре, соңыннан профком председателе булып эшли. Ф.Кәримнең әдәби иҗат эше белән җитди шөгыльләнә башлавы да шушы студентлык елларына карый. 1926 елдан республика газеталарында аның көндәлек темаларга, комсомол тормышына кагылышлы мәкаләләре, фельетоннары, соңга таба балалар өчен хикәяләре һәм шигырьләре күренә башлый (Ф.Кәримнең «Хәзер сезнең белән» исемле беренче шигыре «Кечкенә иптәшләр» журналының 1927 елгы 2 нче санында дөнья күрә).

1928 елда ВЛКСМның Татарстан өлкә комитеты тарафыннан пионер газетасы «Яшь ленинчы» чыгарыла башлагач, унтугыз яшьлек студент-әдипне газетаның җаваплы секретаре итеп билгелиләр. Анда Ф.Кәрим, техникумдагы укуын дәвам иткән хәлдә, бер ел эшли, аннары, 1929 елда техникумны тәмамлагач, «Крәстиян гәзите» редакциясенә әдәби хезмәткәр булып күчә. 1930—1931 елларда Ф. Кәрим «Азат Хатын», «Атака» (татар пролетар язучылары органы) журналларында җаваплы секретарь хезмәтләрендә була. 1931 елның көзендә армиягә алынып, 1933 елның гыйнварына кадәр Идел буе хәрби округының Казанда татар телендә чыга торган «Кызылармияче» газетасында хәрби журналист-хәбәрче булып хезмәт итә. Армиядән кайтканнан соң, Ф.Кәрим Татар дәүләт нәшриятының (Татгосиздатның) яшьләр-балалар әдәбияты секторы җитәкчесе итеп билгеләнә. Үзе өчен зур әдәби мәктәп булган бу җитди, җаваплы эштә Ф.Кәрим 1937 елның май аена кадәр эшли.



1929 елдан 1937 елга кадәрге кыска вакыт эчендә аның ун китабы басылып чыга (икесе — проза, сигезе — шигъри җыентыклар). Утызынчы еллардагы социалистик хезмәт темасын, илнең хужалыгын һәм оборонасын ныгыту өчен көрәш темасын яктырткан лирик шигырьләре, «Яшең яктысы» (1932), «Тавышлы таң» (1933), «Илле егет» (1934), «Аучылар» (1934), «Аникин» (1936) кебек поэмалары белән Ф.Кәрим сугышка кадәрге чорда ук заман сулышын яхшы тоеп, ил каршында зур җаваплылык хис итеп яшәүче шагыйрь буларак таныла.

Ф.Кәримнең поэтик таланты аеруча Бөек Ватан сугышы чорында ачыла. Армиягә ул 1941 елның 30 декабрендә алына һәм 1942 елның февраленнән 1945 елның февраленә кадәр алгы сызыкта булып, солдат һәм взвод командиры сыйфатында, Мәскәү яныннан алып Көнчыгыш Пруссиягә хәтле сугышчан юл уза, Украинаны, Белоруссия, Карпатны азат итү сугышларында катлаша, ике тапкыр авыр яралана, шәхси батырлыклары өчен Кызыл Йолдыз ордены белән бүләкләнә. Ф. Кәрим сугыш чорында һәр буш минутын иҗат өчен файдалана. 1941—1945 еллар арасында ул тугыз поэма, ике повесть, бер драма әсәре һәм йөздән артык шигырь яза. Сан ягыннан гына түгел, сыйфат һәм идея-эчтәлек ягыннан да шагыйрьнең бу чор әсәрләре иҗатта яңа биеклеkkә күтәрелү, камиллеккә ирешү мисалы булып торалар. Аның поэзиясендә сугыш чынбарлыгының катлаулы фәлсәфәсе, туган ил өчен җаннарын кызганмый көрәшкән совет кешеләренең, совет солдатларының табигый эчке кичерешләре, патриотик хисләре, сөйгәнненә булган олы мәхәббәт, тыныч тормышка сусавы гажәеп бер ихласлык һәм шигърилек белән гәүдәләнә. Ф.Кәримнең бу елларда иҗат иткән лирик шигырьләре, «Гөлсем» (1942), «Идел егете» (1942), «Кыңгыраулы яшел гармун» (1942), «Пионерка Гөлчәчәккә хат» (1942), «Тирән күл» (1942), «Үлем уены» (1942), «Партизан хатыны» (1943), «Өмет йолдызы» (1944) поэмалары, «Тимер һәм тимерче» (1942) балладасы, Муса Җәлилнең Моабит циклы шигырьләре белән бергә, сугыш чоры татар совет поэзиясенең иң югары ноктасын тәшкил итәләр. Бөек Ватан сугышы елларында Ф.Кәрим чәчмә әсәрләр язуга да игътибар бирә: «Шакир Шигаев» (1943) исемле драма, «Разведчик язмалары» (1942) һәм «Язгы төндә» (1944) исемле ике повестен иҗат итә. Бу әсәрләрдә, поэзиясендәге кебек үк, сугыш темасы — батыр совет сугышчыларының җанлы образлары, төрле милләт кешеләреннән оешкан совет армиясенең рухи һәм сугышчан бердәмлеге чагыла.

Гомумән, Ф.Кәримнең иҗат планнары зур була. Ләкин сугыш чынбарлыгының дөһшәтле «үлем уены» аңа үзенең иҗади планнарын ахыргача тормышка ашырырга ирек бирми: 1945 елның 19 февралендә, сугыш бетәргә санаулы гына көннәр калгач, бик җаваплы бер сугышчан заданиенә үтәгәндә, кече лейтенант, взвод командиры Ф.Кәрим батырларча һәлак була. Аның гәүдәсе Көнчыгыш Пруссиядәге Кенигсберг (хәзерге Калининград) шәһәре янында күмелә. Соңыннан, 1955 елда, ул шундагы Победа исемле авыл паркына туганнар каберлегенә күчерелә. Сугыштагы соңгы батырлыгы өчен Ф. Кәрим, үлгәннән соң, Беренче дәрәжә Ватан сугышы ордены белән бүләкләнә.

Ф. Кәримнең ялкынлы иҗаты укучылар күңелендә буыннан-буынга яңара бара. 1979—1981 елларда Татарстан китап нәшрияты патриот әдипней өч томлык әсәрләр җыелмасын яңадан бастырып чыгарды.





## **Ватаным өчен**

Бәлки, бу хат соңгы хатым булыр,  
Иж дәһшәтле утка керәмен,  
Шулай була калса, кояшны да  
Бүген соңгы тапкыр күрәмен.

Мин сугышка керсәм, дошманымның  
Йөрәгенә төзәп атамын;  
Үзем үлсәм, балаларым кала  
Минем гомерем булып, Ватаным.

Кала дөнья, кала бар матурлык,  
Ал чәчәкләр кала болында,  
Чәчәкләргә төренеп, эзем кала,  
Жырым кала үткән юлымда.

Үләм икән, үкенечле түгел  
Бу үлемнең миңа килүе,  
Бәек жыр ул – Бәек Ватан өчен  
Сугыш кырларында үлүе.



## **Теләк**

Матурлык сайлауда мине  
Кем куып житәр икән?!  
Сөюдә һәм сөөлүдә  
Мине кем жиңәр икән?!

Яшәдем, яшел урманнар  
Иркәләде, көйләде.  
Инде мин сугыш кырында,  
Тик бер генә теләгем:

Дошманга ялкын сибүче  
Жил булып барсам иде,  
Төвәккәллек, батырлыкта  
Жыр булып калсам иде.





## Гадел Кутуй

(1903 – 1945)



Гаделша Нурмөхәммәт улы Кутуев 1903 елның 28 ноябрендә элекке Саратов губернасының Кузнецк өязе (хәзер Пенза өлкәсенә керә) Татар Кынадысы авылында туа. Башлангыч белемне туган авылы мәктәбдә ала, 1912 елда әтисе Нурмөхәммәт абзый, игенчелек хезмәтен ташлап, гаиләсе белән Самара губернасындагы Алексеевск авылына күчә һәм Кутуевларның күн заводында эшли башлый. Гаделша шунда рус мәктәбдә белем алуын дәвам иттерә. 1917 елда бертуган Кутуевлар (дүрт гаилә) Самара (хәзерге Куйбышев) шәһәренә күчеп киләләр. Булачак язучының белем алуы һәм әдәби сәләтенәң ачылып китүе өчен монда шартлар тагын да уңайлаша төшә: мәктәптә уку белән бергә, ул шәһәрдәге эшче клубларының берсендә күренекле рус язучысы Александр Неверов оештырган әдәби түгәрәккә бик актив йөри һәм рус телендә үзенәң беренче шигырьләрен яза, нык», лап торып, шул чордагы яңа рус поэзиясә, аерым алганда, В. Маяковский-ның ижаты белән якыннан таныша.

1920 елда унжиде яшьлек Кутуй Казанга килә һәм политехника институтының химия факультетына укырга керә. Ләкин ике курсны тәмамлагач институттан китәргә мәжбүр була һәм Казандагы Татар-башкорт хәрби мәктәбдә әдәбият укытучысы булып эшли башлый. Шушы чорда аның әдәби ижат эшчәнлегә дә активлашып китә. 1923 елгы «Безнең юл» журналының дүртенче, бишенче саннарында «Яшь футурист шагыйрь» дигән баш белән Г. Кутуйның бер бәйләм шигырьләре басылып чыга. 1924 елда исә «Көннәр йөгәргәндә» исемле беренче жыентыгы дөнья күрә. Нигездә рус футуристларына һәм В. Маяковский шигырьләренәң тышкы формасына ияреп язылган, аерым уңышлы чагыштырулар, образлы тәгъбирләре булса да, тулаем аңлаешсыз яңгыраган бу шигырьләр ул заманның әдәби хәрәкәтендә зур шау-шу кузгаталар һәм, поэзиянең үткәндәге уңай традицияләре» инкяр итү үрнәкләре буларак, каты тәнкыйтькә очрыйлар. Тора-бара ижатында бу кимчелекләрне Г. Кутуй үзе дә таний һәм, формалистик мавыгулардан арына барып, егерменче елларның икенче яртысында ижат иткән шигъри әсәрләрендә яңалыкны яклау идеясен язу стилиндәге «шаккатризмнар» белән түгел, ә мәгънәгә кулай реалистик сурәтләү чаралары ярдәмендә бирергә омтыла башлый.

1925 елда Г. Кутуй Казан Көнчыгыш педагогия институтының рус теле һәм әдәбияты бүлегенә укырга керә. 1929 елда институтны уңышлы тәмамлап чыккач, утызынчы еллар дәвамында Казан коммуналь төзелеш инженерлары институтында гыйльми секретарь, мәктәпләрдә һәм Казан авиация техникумында әдәбият укытучысы булып эшли.



Г. Кутуйның бу еллардагы әдәби иҗат эшчәнлегә гажәп күп кырлы. Ул шигырьләр, хикәяләр, пьесалар яза, «Кызыл Татарстан» (хәзерге «Социалистик Татарстан»), «Красная Татария» (хәзерге «Советская Татария») газеталарында, «Безнең юл», «Яңалиф», «Авыл яшьләре», «Чаян» журналларында күп санлы фельетон, очерк, мәкаләләр бастыра, Татар академия театрының һәр яңа спектакленә диалект рецензияләр язып бара. Үз чорының төрле әхлакий проблемаларына багышланган «Балдызкай» (1926), «Күк күгәрчен» (1929), «Җавап» (1929) һәм «Казан» (1927) исемле пьесалары Татар дәүләт академия театры сәхнәсендә уйнала. Әдип үз әсәрләрендә яңа кеше формалашу, бигрәк тә интеллигенция вәкилләренә тормыштагы урыны һәм роле мәсьәләләрен күтәреп чыга, совет кешеләренә рухи байлыгын, хезмәт шатлыгын чагылдыра. «Солтанның бер көне» (1938) повесте, «Вөҗдан газабы» (1939), «Нишләргә?» (1940), «Илһам» (1941), «Рәссам» (1941) кебек хикәяләре, «Талантлар Вабаны» (1937) поэмасы өнәшүчеләрдән.

1935 елда Г. Кутуйның «Тапшырылмаган хатлар» повесте басылып чыга («Совет әдәбияты», 1935 ел, № 9—12 сәхнә). Гади бер татар кызының тормыштагы авырлыкларны җиңә-җиңә җәмгыятьтә үз урынын табуын, хезмәт һәм гаилә бәхетенә ирешүен гажәп самими рәвештә, публицистик күтәренкелек белән сурәтләгән бу кечкенә генә повесть күп буын укучыларының яратып укый торган китапларынан берсенә әверелә. Татар телендә генә дә ул унлап басмада чыга. Рус телендәге басмалары ике дистәдән, артып китә. Рус теле аша повесть СССР һәм дөнья халыклары телләренә (инглиз, француз, гарәп, корей, албан, монгол, вьетнам, чех, казакъ, үзбәк, кыргыз, чуваш, мари һ. б.) тәрҗемә ителә.

Бөек Ватан сугышы башлану белән Г. Кутуй үзенә язучылык сәләтен дошманны җиңү өчен көрәшкә багышлый: патриотик шигырьләр, публицистик мәкаләләр, хикәяләр яза. 1942 елның июнендә ул үзе дә фронтка китә, Сталинградны саклаучы Дон фронтының авыр гвардия миномет бригадасы политбүлегендә хезмәт итә. Идел буендагы мәҗлүм тарихи җиңүгә турыдан-туры катнашкан өчен аны «Батырлык өчен» һәм «Сталинградны саклау өчен» медальләре белән бүләклиләр. Сталинградтан соң Г. Кутуй үзе хезмәт иткән гвардия бригадасы составында Волхов, Брянск, Великие Луки шәһәрләрен азат итүдә катнаша. Авыр һәм мәшәкатьле солдат хезмәтен башкару белән бергә, ул иҗат эшен дә дәвам иттерә: фронт газеталарында хәбәрләр, мәкаләләр бастыра, әдәби монтажлар төзи, 1944 елда, Казанга вакытлыча иҗади ялга кайткач, балалар өчен «Рәстәм мәҗаралары» исемле мәҗлүм повестен («хыялый роман») яза. 1944 елның көзендә Г. Кутуй Беренче Белоруссия фронтында чыга торган «Кызыл Армия» газетасы редакциясенә күчә. Монда әдипнең күп кенә очерклары, корреспонденцияләре, «Без — сталинградчылар» исемле нәсере һәм «Хәнҗәр» дигән хикәясе басыла. Шушы ук чорда әдипнең ил азатлыгы өчен көрәшүче совет солдатларының изге хисләрен сәнгатьчә югарылыкта яңгыраткан атаклы «Сагыну» нәсере иҗат ителә.

1945 елның язында Г. Кутуй, сәламәтлеге бик начарланып, хәрби госпитальгә элгә һәм, шул авыруынан терелә алмыйча, 1945 елның 15 июнендә Польшадагы Згеш шәһәрләндә вафат була. Аның мәрмәр таш куелган каберен Польша пионерлары кадерләп саклыйлар һәм яз саен аңа чәчәкләр утырталар.





**Абдулла  
Батталов**  
(1916 – 1944)



Абдулла Вазих улы Батталов 1916 елның 1 маенда Татарстанның Биләр (хәзерге Алексеевский) районы Олы Тигәнәле авылында туа.

Авыл мәктәбендә жиде класс бетергәннән соң, колхозда эшли. Чистайда, Донбасста эшләп ала. 1937 елны аны армиягә алалар. Абдулла бик теләп бара, чөнки кече чыштән үк хәрби кеше булырга хыяллана. Ул Казанда, Кремльдә хезмәт итә. Аны кече командирлар курсына укырга билгелиләр. Ләкин көтмөгәндә Абдулла бәхетсезлеккә очрый: аягын имгәтә. Госпитальдә ятып чыкканнан соң, хәрби хезмәткә яраксыз дип, аны өенә кайтарып жиберәләр.

Олы Тигәнәледә Абдулланы клуб мәдире итеп куялар. һәрбер чарада конференсье да, артист ат, укучы-декламатор булып та катнаша. Әдәбият белән мавыга, күп укый, аеруча Такташ поэзиясен ярата. Үзе дә шигырь язгалый. Кайбер язмаларын район газетасына жибереп карый. Аның әсәрләрен яратып кабул итәләр, газета битләрендә бастыралар. Берәздән үзен дә редакциягә чакырып, корреспондент урыны тәкъдим итәләр. Сугыш алдыннан Абдулла берничә ай редакция хезмәткәре булып эшли.

Бөек Ватан сугышы башлану белән, аягы зәгыйфь булуга карамастан, Абдулла фронтка омтыла һәм үз теләгенә ирешә. Аның кайда ничек сугышканы, ничек әсирлеккә төшүе әлегә билгеле түгел.

Демблин лагеренда Муса Җәлил һәм аның көрәштәшләре белән очраша. Алар белән бергә антифашистик оешмада эшли башлый: элемтәче вазифасын үти. 1943 елның августында, яшерен оешманың эше ачылганнан соң, җәлилчеләр кулга алыналар һәм фашист суды тарафыннан үлем җәзасына хөкем ителәләр. 1944 елның 25 августында 12 сәгать 27 минутта фашист палачлары Абдулла Батталны гильотинада җәзалап үтерәләр.







**Исмәгыйль  
Шәфиев**  
(1913 – 1943)



Шәфиев Исмәгыйль Шәфи улы 1913 елда Башкортстан АССР Кыйгы районы Югары Кыйгы авылында туа. 1929 елны үз авылларында жидееллык мәктәпне тәмамлый һәм педрабфакка керә. 1933 елны аны тәмамлый, 1935 елга кадәр күп тиражлы МТС газетасында һәм “Социализмга” исемле шул район газетасы редакторы урынбасары булып эшли. Яшътән үк шигырьләр яза.

1935 – 1937 елларда Ерак Көнчыгышта кече артиллерия командиры булып хезмәт итә.

Армиядән кайткач, Казан укытучылар институтында укый. Татарстан АССР Ворошилов районы Олы Нөркәй урта мәктәбенә укытучы итеп җибәрелә. Ул анда да читтән торып укуын дәвам иттерә. 1941 елның июнендә фронтка китә.

Лейтенант-танкист И.Шәфиев Калинин фронтында чыга торган татар фронт газетасында һәм “Совет әдәбияты” журналында үзенең шигырьләре белән актив катнаша. И.Шәфиев 1943 елның 17 сентябрэндә Смоленск өлкәсенең Кузьмиченко авылы янында батырлар үлеме белән һәлак була.





**Демьян Фәтхи**  
(1906 – 1943)



Демьян Фәтхи (Фәтхетдинов Касыйм) 1906 нчы елны Самара губернасы Татар Колмаеры (хәзерге Ульянов өлкәсе Чардаклы районы) авылында туа.

1921 нче елны Самарада Татар-башкорт педагогия техникумына укырга керә һәм шушы елны ук шигырьләр яза башлый.

1926 нчы елны ул Казанда татрабфакта укый. Бу елларда ул “Кызыл Татарстан” һәм “Советлар канаты” газеталары редакцияләрендә эшли.

Демьян Фәтхинең беренче шигырьләр җыентыгы 1929 нчы елны “Тальян” исеме белән Татгосиздатта басылып чыга. 1931 нче елны “Металл тавышлары” исемендәге икенче шигырьләр җыентыгы Мәскәүдәге “Центриздат” тарафыннан басыла.

Болардан башка аның “Бүреләр”, “Бояр урманында” исемле җыентыклары, күп кенә тәржемә хезмәтләре дә бар. Ул “Минем нәселем” исемле роман өстендә дә эшли.

Демьян Фәтхи үзенең шигырьләре, хикәяләре белән “Безнең юл”, “Яңалиф”, “Совет әдәбияты” журналлары һәм төрле газеталарда актив катнашып килә. 1935 нче елны үзе теләп Ерак Көнчыгышка китә. Анда сигез еллап төрле предприятиеләрдә төрле эштә эшли, Себер һәм Ерак Көнчыгыш турында күп кенә шигырьләр иҗат итә. Аннан кайту белән Яшел Үзән заводларының берсендә гади эшче булып эшли.

Демьян Фәтхи Бөек Ватан сугышы башлану белән илебезнең азатлыгын сакларга китә. Бөек Сталинград сугышларында катнаша, өч тапкыр яралана. Тормышны тирән сөюче, үткен фикерле, шат күңелле, талантлы шагыйрь Д.Фәтхинең иҗат юлы вакытсыз өзәләр: ул 1943 нче елны Кантемерово янында барган каты сугышларда батырлар үлеме белән һәлак була.





**Сөләйман  
Мөлеков**

(1920 – 1941)



Сөләйман Мөлеков 1919 елның 5 гыйнварында Пыжмара авылында туган. Авыл мәктәбендә укыган һәм жәйләрен колхоз кырларында жиң сызганып эшләп йөргән елларда тормышның гүзәллеге, туган авылының табигате яшь егетнең күңел кылларын тибрәтә. Беренче шигырьләрен ул менә шул вакытта яза.

Шода авылында жидееллык мәктәпне тәмамлагач, Алабуга китапханә техникумы каршындагы китапханәчеләр хәзерләү курсына укырга керә. Курсны бик яхшы билгеләренә генә бетереп, Түнтәр авылында китапханә мөдире, Субаш авылында укытучы булып эшли. Шушы чорда шигырьләре өлкә газеталарында, альманахларда, «Пионер каләме» (хәзерге «Ялкын») журналында басыла.

1940 елда Кызыл Армия сафларына алына һәм Көнбатыш Украинада чик сакчысы булып хезмәт итә. Бөек Ватан сугышының беренче көненнән үк фашистларга каршы сугышка керә. 1941 елның сентябрәндә Киевны дошманга бирмәс өчен барган аяусыз сугышларның берсендә һәлак була. Ул үтә яшь килеш шәһит булып якты дөньядан китә. Ләкин аның әле үсмерләрчә беркатлы, эчкерсез, самими шигырьләре үлемсез, алар безнең белән. Якташлары аны онытмый. Пыжмара авылының үзәк урамы Сөләйман Мөлеков исемен йөртә, мәктәп музееда аңа багышланган стенд бар.

Казанның Матбугат йортында Бөек Ватан сугышында һәлак булган язучылар истәлегенә куелган мемориаль такта бар — анда алтын хәрефләр белән Сөләйман Мөлеков исеме дә язылган.





## Рәхим Саттар

(1912 – 1943)

Рәхим Саттар (Габделрәхим Сөләйман улы Габделсаттаров 1912нче елның 15 августында хәзерге Башкортстанның Чишмә районы Түбән Хажәт авылында туа. 1943 елның июнендә хәбәрсез югала.

Әсирлектән качкан журналист һәм шагыйрь Рәхим Саттар жир йөзәндә нибары 31 яшь кенә яшәп кала. Аның язмышы хәзергәчә тулаем мәгълүм түгел. Ә блокноты, Муса Җәлилнең «Моабит дәфтәрләре» кебек үк, Татарстанның Милли музееда саклана.







## Хәйретдин Мөжәй

(1901 – 1944)

Шагыйрь һәм прозаик, Бөек Ватан сугышы каһарманы Хәйретдин Мөжәй (Мөжәһит Хәйретдин улы Хәйретдинов) 1901 елның 26 мартында Башкортстан республикасының Туймазы районы Төрөкман авылында туа. 18 яшендә Х.Мөжәйне Кызыл Армиягә алалар һәм шул вакыттан соң аның бөтен гомере хәрби хезмәткә бәйлә рәвештә уза. Ул озак еллар чик буе гаскәрләрендә хезмәт итә, Урта Азиядә басмачыларга, кулак бандаларына каршы көрәшә, 1938 елда Хасан күле янында япон самурайларына каршы барган сугыш хәрәкәтләрендә катнаша. Бер үк вакытта Х. Мөжәй әдәби иҗат эше белән шөгыльләнәргә дә вакыт таба: 20нче еллар ахырыннан башлап газета-журнал битләрендә аның хәрби тормышка, чик саклаучыларның көндәлек хезмәтенә багышланган һәм аларның уй-фикерләрен чагылдырган шигырьләре, очерк, хикәяләре еш басыла. 1932 елда аның Казанда “Мылтыклар” дигән беренче китабы чыга.

Х.Мөжәй Бөек Ватан сугышының беренче көннәрендә үк алгы сызыкка баса, полк командиры булып дәншәтләр бәрелешләрдә катнаша, кыюлык һәм шәхси батырлык үрнәкләре күрсәтә. Ләкин 1942 елның жәендә, Харьковка һөжүм вакытында, Х.Мөжәй командалык иткән полк дошман чолганышында кала һәм, айдан артыкка сузылган авыр бәрелешләрдән соң, исән калган авыр яралылар, шул жәмләдән подполковник Х.Мөжәй, фашистлар кулына элгә.



Х.Мөжәйне, башка совет әсирләре белән бергә, Германиягә озаталар. Ул әсирлектә дә фашизмга каршы көрәшен туктатмый: Мюнхен шәһәрәндәге совет хәрби әсирләре лагеренда төзелгән антифашистик яшерен оешма житәкчеләренә берсе була. Ләкин 1943 елның ахырында гестапо яшерен оешманың эзенә төшә, житәкчеләрен Дахау концлагеренә яба һәм, озак газәпланулардан соң үлемгә хөкөм итә. 1944 елның

4 сентябрәндә фашист лагәрдә атып үтәргән туксан икә Дахау тоткыны арасында





**Өхтәм  
Әминев**

**(1918 – 1942)**

Өхтәм Әмин улы Әминев 1918 елда хәзерге Башкортстан АССРның Миякә районы Әнәч авылында крестьян гаиләсендә туа. 1933 елда жидееллык авыл мәктәбен тәмамлагач, Свердловск педагогия техникумына укырга керә. Техникумда укыган елларында беренче шигырьләрен яза һәм Свердловскида чыга торган газеталарда бастыра.

1937 елны Ә. Әминев укуын дәвам итәр өчен Казанга килә һәм 1941 елда Казан дәүләт педагогия институтының татар теле, әдәбияты бүлеген тәмамлый. Яшь авторның бу чордагы шигырьләре «Яшь сталинчы» (хәзерге «Татарстан яшьләре»), «Яшь ленинчы» газеталарында, «Пионер каләме» (хәзерге «Ялкын») журналы битләрендә һәм «Очкыннар», «Туган ил» кебек күмәк җыентыкларда дөнья күрә.

Таланты ачылып килгән яшь шагыйрь 1941 елның декабрендә фронтка китә. 1942 елның апрелендә Калуга өлкәсенең Сухиничи, Мещовск шәһәрләре янында барган сугышларда каты яраланып, шул ярадан вафат була. Ә. Әминев шигъри ижатыннан аерым үрнәкләр Татарстан китап нәшрияты чыгарган «Алар сафта» (1961) исемле күмәк җыентыкка кертелгән.



Ватан азатлыгы өчен гомерен биргән солдат-шагыйрь буларак, Ә. Әминевнең исеме Татарстан Язучылар союзы бинасына куелган мемориаль тактага язылды.





**Хэбра Рахман**  
(1914 – 1942)

Хэбра Рахман (Хэбибрахман Габдрахман улы Габдрахманов) 1914 елда хәзерге Татарстанның Балтач районы Яңгул авылында ярлы крестьян гаиләсендә туа. Сигез яшендә чагында әти-әнисез калып, ятчы балалар йортында тәрбияләнә. 1930 елда Арча мәктәбенең жиде классын тәмамлап, авылда укытучы булып эшли башлый. Шушы елларда «Ялчы» дигән крестьян газетасында аның беренче шигырь һәм хикәяләре басыла.

1931—1936 елларда Хэбра Рахман Казанда Татрабфак-та, аннары дәүләт педагогия институтында белем ала. Институтны отличного тәмамлаганнан соң, аны татар теле һәм әдәбияты укытучысы итеп Алабуга педагогия училищесына эшләргә җибәрәләр. 1938—1940 елларда Хэбра Рахман гаскәри хезмәттә була, Халхин-Голдагы сугыш хәрәкәтләрендә катнаша, яралана, шәхси каһарманлыгы өчен «Батырлык өчен» медале белән бүләкләнә.

Армиядән кайткач, Хэбра Рахман Бөек Ватан сугышы башланганга кадәр башта Алабуга педагогия училищесында һәм китапханә техникумында тел-әдәбият укытучысы, аннары Алабуга район газетасының редакторы булып эшли. Сугыш башлануга, ул фронтка китә һәм, Мәскәү янындагы каты сугышларның берсендә авыр яраланып, шул ярадан савыга алмыйча, 1942 елның ноябрендә вафат була. Аның гәүдәсе Калинин өлкәсенең Максатиха дигән тимер юл станциясендә күмелә.

Хэбра Рахманның әдәби мирасы зур түгел. Көндәлек матбугатта басылган шигырьләрен дә үз эченә алып, 1937 елда аның «Чәчәк ява» исемле бердәнбер мәстәкыйль җыентыгы дөнья күрә (Казан, Татгосиздат, 47 б.). Моннан башка газета-журналларда кечкенә-кечкенә хикәяләре һәм Халхин-Гол вакыйгаларына багышланган «Сугышта» («Совет әдәбияты», 1940) исемле зур гына очеркы басылып чыга. Сугыш алдыннан ул шулай ук «Шомырт чәчәкләре» исемле повесть өстендә эшли, ләкин әсәр тәмамланмый кала. Хэбра Рахман әсәрләренең, бигрәк тә шигъри иҗатының төп эчтәлеген күмәкл чорын кичергән яңа авыл тормышы һәм мәхәббәт лирикасы били.



Ватан азатлыгы өчен гомерен биргән язучы-солдат буларак, Хэбра Рахманның исеме Татарстан Язучылар союзы бинасына куелган мемор тактага язылды.





**Мөхәммәт  
Әхмәтҗалиев**  
(1920 – 1943)

Шағыйрь Мөхәммәт Ибраһим улы Әхмәтҗалиев 1920 елның 21 февралендә Казан шәһәрәндә эшче гаиләсендә туа. 1938 елда Яңа Бистәдәге 13 номерлы татар урта мәктәбен тәмамлаганнан соң, 1938—1941 елларда Казан дәүләт педагогия институтының биология факультетында белем ала.

Ватан сугышы башлангач Казанда производства станочник булып эшли. 1942 елның 22 маенда фронтка китә һәм 1943 елның 27 августында Смоленск шәһәре тирәсендә барган каты сугышлар вакытында һәлак була.

М.Әхмәтҗалиев 1934 елда яза башлай. Беренче шигырьләре 1935 елда «Мехчы», «Яшь ленинчы» газеталарында, «Пионер каләме» (хәзерге «Ялкын») журналы битләрендә дөнья күрә, соңга таба «Шат балалык», «Алмаш», «Очкыннар», «Беренче көн» кебек күмәк җыентыкларда һәм альманахларда басыла.

1941 елда яшь шағыйрь үзенә шигырьләре тупланган беренче җыентыгын басмага әзерли, әмма сугыш башлану сәбәпле ул җыентык матбугатка чыкмый кала.

1957—1960 еллар арасында М.Әхмәтҗалиевнең «Балык тотканда», «Тегүче куян», «Елак батыр» исемле кечкенә күләмле өч китабы басылып чыкты.

М.Әхмәтҗалиев шигырьләре эчтәлек ягыннан бәхетле балачак, комсомол, илне саклау кебек шул чор поэзиясе өчен характерлы темаларга багышланган. Аның шағыйрлек сәләте бигрәк тә кече һәм урта яштәге балалар өчен язган шигырьләрендә ачык күренә. Ватан азатлыгы өчен гомерен биргән солдат-шағыйр буларак, М.Әхмәтҗалиевнең исеме Татарстан язучылар союзы бинасына куелган мемориаль тактага язылды.







**Исхак Закиров**  
(1911—1944)

Исхак Кадыйр улы Закиров 1911 елның 14 сентябрдә Казан шәһәрндә туа. М.Вахитов исемендәге татар урта мәктәбендә жиде класс белем алганнан соң, хисапчылар курсын, аннары, читтән торып укып, Казан «финанс-экономика институтын тәмамлый. 1934—1941 елларда башта Татарстан дәүләт нәшриятында, соңыннан Татарстан язучылар союзында хисапчы һәм бухгалтер булып эшли. Бөек Ватан сугышы башлану белән, Исхак Закиров фронтка китә, сугышларда катнаша, дошманны куа-куа, совет гаскәрләре белән бергә Белоруссия җирләренә кадәр барып җитә. Фронтта ул партия сафына алына, сугышчан «Батырлык өчен» медале белән бүләкләнә. 1944 елның 14 июлдә Витебск өлкәсенең Городилово авылы тирәсендә барган каты сугышта парторг Исхак Закиров, ротаны һөҗүмгә күтәреп, дошман ныгытмаларын атаклаганда каһарманнарча һәлак була. Шушы һөҗүм вакытындагы шәхси батырлыгы өчен ул Совет хөкүмәте тарафыннан Икенче дәрәжә Ватан сугышы ордены белән бүләкләнә.

Исхак Закировның шигырьләре көндәлек матбугатта 1929 елдан басыла башлый. Шагыйрьнең иҗат мирасы артык зур түгел, ләкин шул кечкенә мираста да аның поэтик фикер йөртә белүе, тормыш күренешләрен, кеше йөрәгендәге хис-тойгыларны шигъри тел белән әйтеп бирергә омтылуы ачык күренә. Шигырьләренең күпчелеге патриотизм, интернационализм, батырлык темаларына багышланган. Бу темалар шагыйрьнең Бөек Ватан сугышы чорында иҗат иткән шигърь һәм очеркларында аеруча калку төс ала. Сугыш елларында аның очерклары һәм шигырьләре «Алга, дошман өстенә!» дигән фронт газетасында һәм «Совет әдәбияты» (хәзерге «Казан утлары») журналында басылалар.



Исхак Закиров шигъри иҗатының аерым үрнәкләре «Татар поэзиясе ан тологиясе» (1956), «Жыр һаман яңгырый» (1956), «Алар сафта (1961) һәм «Утлы еллар поэзиясе» (1972) исемле җыентыкларга кертелгән Ватан азатлыгы чәчен гомерен биргән язучы-солдат буларак, Исхак Закировның исеме Татарстан Язучылар союзы бинасына куелган мемориаль тактага язылды





Нур Баян  
(1905 – 1945)



Нур Баян (Нур Галим улы Баянов) 1905 елның 5 маенда Татарстанның хәзерге Актаныш районы Әнәк авылында туа. 1921 елгы ачлык аны туган авылыннан китәргә мәжбүр итә. Ул Пермь шәһәренә барып, кара эшче булып эшли, ә 1923 елда, укуын Казанга килә һәм Татар-башкорт хәрби мәктәбенә курсант итеп алына. Шушында укыганда аның әдәби иҗат эше башлана: авыл, гражданныр сугышы, илне саклау турында беренче шигырьләрен яза, һәм 1925 елдан аның исеме матбугатта инде бик еш күренә башлый. 1928 елда ул «Кызылармеец» дигән хәрби газета редакциясенә әдәби хезмәткәр булып урнаша һәм шул ук елда «Уракчы кызлар», «Кимерелгән окоплар» исемле ике шигъри җыентыгын бастыра.

1929—1930 елларда Н. Баян «Колхоз яшьләре» журналының секретаре булып эшли, аннан Чаллы район газетасы редакторы итеп билгеләнә. Газетада, районда эшләү дәверендә «Клеверлы кырлар» (1929), «Яңгырлы төн» (1933) кебек поэмаларын һәм күп санлы шигъри әсәрләрен иҗат итә.

1932 елда 1932—1938 елларда Татарстан Язучылар союзы оештыру комитетында инструктор, Татгосиздатта редактор, аннары матур әдәбият бүлегенең өлкән редакторы булып эшли. 1938 елдан Беек Ватан сугышы башланганчыга хәтле ул зур күләмле «Гөләндәм» (1939), «Кимерелгән дворец янында» (1940), Г. Тукайның «Печән базары, яхүд Яңа Кисекбаш»ына иярәп «Карахмәт» (1940) поэмаларын яза, «Язгы төн», «Туган авыл», «Шат җырлар» исемле шигъри җыентыкларын бастырып чыгара. Әдәби иҗат эшчәнлегендәге уңышлары өчен һәм Совет Татарстаны төзелүенең егерме еллыгы уңае белән Совет хөкүмәте аны 1940 елда «Хезмәттәге батырлык өчен» медале белән бүләкли.

Н. Баян Беек Ватан сугышының беренче көннәреннән ук фронтка китә һәм ахырга кадәр диярлек башта полк партия оешмасы секретаре, аннары дивизия газетасы редакторы һәм, ниһаять, полк командирының политик эшләр буенча урынбасары сыйфатында алгы сызыкта була. Фронттагы батырлыклары өчен ул Беренче дәрәжә Ватан сугышы, Кызыл Йолдыз орденнары һәм медальлар белән бүләкләнә. Авыр сугыш шартларында да иҗат итүдән туктамый, патриотик шигърьләр яза, поэма һәм либретто өстендә эшләвен дәвам итә. Ләкин Кичү көненә нибары унбиш көн кала, 1945 елның 23 апрелендә, Австрияне азат итү өчен барган соңгы сугышларның берсендә Совет Армиясе подполковнигы, шагыйрь Нур Баян батырларча һәлак була.





**Касыйм Вахитов**  
(1916 – 1942)

Касыйм Вахит (Касыйм Мисбах улы Вахитов) 1916 елның 16 мартында хәзерге Башкортстанның Әлшәй (Раевский) районы Нигъмәтулла авылында туа. 1935 елда, Дәүләкән педагогия техникумын тәмамлап, шул ук районның Искәндәр авылындагы тулы булмаган урта мәктәптә (ТБУМда) физика-математика укытучысы булып эшли башлый. 1937 елда Казанга килә һәм педагогия институтына укырга керә.

Касыйм Вахитның беренче шигырьләре 1932—1933 елларда Уфадагы «Коммуна» исемле өлкә газетасында басыла башлый. Соңрак ул Татарстан өлкә матбугатында — «Кызыл Татарстан» газетасы, «Совет әдәбияты» (хәзерге «Казан утлары»), «Чаян», «Азат хатын» журналларында актив языша. Аның шигырь цикллари шулай ук «Дуслык», «Очкыннар», «Бәхетле яшьләр» исемле күмәк кыентыкларга кертелә. Яшь шагыйрь, өйрәнү чоры кичереп, шигъри форманы төрлөндерү юнәлешендә тәҗрибәләр ясый, поэзиянең төрле жанрларында көчен сынап карый. Аның зур булмаган әдәби мирасында «Сөйләнмәгән әкият» исемле поэма да, Көнбатыш Украинаны азат итүгә багышланган «Егет турында баллада» да, юмористик шигырьләр, сюжетлы шигырьләр һәм кечкенә лирик парчалар да бар.

Бөек Ватан сугышы башлануга, әле яңа гына институтны тәмамлаган Касыйм Вахит үзе теләп фронтка китә һәм сугышның беренче айларыннан ук алгы сызыкта сугыша, шәхси батырлыклары өчен медальләр белән бүләкләнә. Касыйм Вахит 1942 елның 4 октябрендә Сталинград өлкәсендә барган каты сугышларның берсендә батырларча һәлак була. Сугышчан иптәшләре аны зур хөрмәт белән Шелемка дигән авыл янындагы туганнар каберлегенә күмәләр.

Касыйм Вахит поэзиясенә аерым үрнәкләре сугыштан соңгы чорда «Татар поэзиясе антологиясе»ндә (1956), «Жыр һаман яңгырый» (1956), «Алар сафта» (1961) һәм «Утлы еллар поэзиясе» (1972) исемле кыентыкларда басылып чыкты.

Ватан азатлыгы өчен гомерен биргән язучы-солдат буларак, Касыйм Вахитның исеме Татарстан Язучылар союзы бинасына куелган мемориаль тактага язылды.





Мифтах Вәдүт  
(1915 - 1942)

М. Вәдүт (Вәдүт Кәшшаф улы Мифтахов) 1915 елның 20 ноябрендә хәзерге Татарстан АССРның Сарман районы Яхшы Каран авылында ярлы крестьян гаиләсендә туа. Сарманда жидееллык мәктәпне тәмамлагач, 1931—1934 елларда Лубян урманчылык техникумында, аннан Казан дәүләт педагогия институтында укый. 1939 ел да институтта югары белем алып чыккач, Бөек Ватан сугышына хәтле Татарстанның Питрәч районы Шәле авылы урта мәктәбендә татар теле һәм әдәбияты укыта.

Бөек Ватан сугышы башлануга, М.Вәдүт фронтка китә. Мәскәү тирәсендәге канкойгыч сугышларда катнаша, шәхси батырлыкар күрсәтеп, гади солдаттан полк комсоргы-политругы дәрәжәсенә күтәрелә. Шушы авыр сугыш шартларында ул Коммунистлар партиясенә членлыкка кандидат итеп алына. Ләкин М.Вәдүткә Жңңү көнен күрергә язмый: Тула өлкәсендәге каты сугышлар вакытында, 1942 елның 30 мартында фашистлар һөжүмен кире кайтарганда ул батырларча һәлак була. Сугышчан иптәшләре М. Вәдүтнең гәүдәсен зур хөрмәт белән Тула өлкәсенең Рыдань авылындагы туганнар каберлегенә җирлиләр.

М. Вәдүтнең әдәби мирасы зур тугел. Аның исеме матбугатта утызынчы еллар уртасында күренә башлый. 1939 елда «Шигырьләре» исеме белән беренче җыентыгы басылып чыга, аннан соң балалар җчен язган күләмле поэмасы — «Ятим малай турында әкият»е (1939—1940) дльня күрә. Шигырьләрендә М. Вәдүт канатлы яшьлек, дуслык-мәхәббәт, азат хезмәт шатлыгы турында илҗамланып сльили. «Ятим малай турында әкият»тә исә яшь шагыйрьнең халык иҗатын ныклап җйрәнүе, халыкның җанлы сльиләү телен шигырь тукумасында оста файдалануы ачык күренә.



М. Вәдүт фронтта чакта да иҗат эшен туктатмый. Аның сугыш чоры иҗатыннан кайбер үрнәкләр «Җыр һаман яңгырый» (Казан, 1956) җәм «Алар сафта» (Казан, 1961) исемле күмәк җыентыкларда урын алган.







Мифтах Вәдүт



\*\*\*

Шундый ямьле тормыш итә идек,  
Шундый татлы иде көннәрем.  
Егерме биш елдан артык яшәп,  
Мондый матур тормыш күрмәдем.  
Тылсымлы бер төш күк үтеп китте,  
Кыска булды кавышу чорыбыз.  
Тик кайгырма, бәгърем,  
Бу көчле жыр  
Дәвам итәр аерым булсак та;  
Бергә кушылыр йөрәк авазыбыз,  
Теләгебез яңрап бер сафта.  
Һәрбер секунд сине сагынып үтәр,  
Матур уйлар белән яшәрмен,  
“Саумы, иркәм!” диеп, аяз төндә  
Йолдызларга карап дөшәрмен.  
Син йокыңнан торып, аяз төндә  
Тәрәзәдән күккә карарсың.  
Ышан, бәгърем, әгәр исән булсам,  
Күз нурыңны шуннан табарсың.

1941.





**Гиз-эл Габид**  
(1917-1943)

Фронтовик шагыйрь Гиз-эл Габид (Гыйздулла Лотфи улы Габидуллин) 1918 елның 7 январенда Оренбург өлкәсенең Токкий районы Хәсәен (Саиновка) авылында туа. Жидееллык авыл мәктәбен тәмамлаганнан соң, 1935—1937 елларда Богырыслан педагогия техникумында укый. 1938 елда Кызыл Армиягә алынып, Көнчыгыш Себердә хезмәт итә. Ватан сугышында катнаша, гади солдат, соңыннан фронт газетасы хәбәрчесе — офицер сыйфатында Ленинградтан алып Финляндия һәм Төньяк Норвегиягә кадәр сугышчан юл уза, фашистлар Германиясе жиңелгәч, яңадан Ерак Көнчыгышка китеп, япон империалистларына каршы сугыша, совет гаскәрләре белән бергә Маньчжурия һәм Төньяк Корея жирләренә кадәр барып житә.

1946 елда армиядән демобилизацияләнгәч, Гиз-эл Габид Урта Азиядә яши, Үзбәкстандагы Карши һәм Шәһресабз шәһәрләрендә балалар укыта. Ватан сугышында алган яралардан сәламәтлеге какшаган Гиз-эл Габид 1955 елда утыз жиде яшендә вафат була.

Гиз-эл Габиднең зур булмаган әдәби мирасы (иллеләп шигырь) Ватан сугышы чоры солдат поэзиясенең бер сәхифәсе буларак игътибарга лаек. Аның шигырьләре окопта, сугыш тынып торган ял вакытларында, Төньякның кырыс таш-таулары арасында иҗат ителә. Аларда сугыш чынбарлыгы, шагыйрь үзе кичергән, үзе күргән вакыйгалар сурәтләнә, совет солдатларының жиңүгә булган ышанычы, оптимистик хисләре, дошманга чиксез нәфрәте поэтик чагылыш таба.



Гиз-эл Габид ижатыннан аерым үрнәкләр (утыздан артык шигырь) «Алар сафта» (1961) һәм «Беренче карлыгачлар» (1968) исемле күмәк жыеңтыкларда басылып чыкты.





**Макс Гатау**  
(1913 – 1941)

Шагыйрь Макс Гатау (Гайнетдин Зәйнетдин улы Гатауллин) 1913 елда хәзерге Курган өлкәсенең Әлмән районы Тозау авылында туа. Яшьтән ытим калып, балалар йортында тәрбияләнә, шунда жиде класс белем ала, аннары Чиләбе өлкәсенә китеп, авыл хужалыгы техникумын тәмамлай. 1937 елда ул Казан дәүләт педагогия институтының читтән торып уку бүлегенә кабул ителә.

М.Гатау бала чактан ук әдәбият белән кызыксына, халык авыз ижатын өйрәнә, жырлар, бәетләр жый. Урал табигате, андагы социалистик төзелеш күренешләре, күмәк хезмәт тантанасы — яшь шагыйрьнең 1939 елда басылып чыккан «Урал мәхәббәте» исемле беренче шигъри җыентыгының төп эчтәлеген шул тәшкил итә.

М.Гатау икенче җыентыгын да басмага әзерли, ләкин Ватан сугышы башлану сәбәпле китап чыкмый кала. М.Гатау 1941 елның июлендә фронтка китә һәм шул елның 20 ноябрендә Калинин өлкәсендәге Гаврилово авылы янында барган каты сугышларның берсендә батырларча һәлак була.

М. Гатауның зур булмаган әдәби мирасыннан аерым үрнәкләр 1961 елда Татарстан китап нәшрияты чыгарган «Алар сафта» исемле җыентыкта урын алган.

Ватан азатлыгы өчен гомерен биргән солдат-шагыйрь буларак, М. Гатау-яң исеме Татарстан Язучылар союзы бинасына куелган мемориаль тактага язылды.





**Габдулла  
Галиев**  
(1920 – 1941)

Габдулла Гали улы Галиев 1920 елның 20 июнендә Татарстан АССРның хәзерге Саба районы Шәдкә авылында укытучы-мөгаллим гаиләсендә туа. 1935 елда Шәдкә жидееллык мәктәбен тәмамлагач, Казанга килеп, педагогия институты каршындагы рабфакка укырга керә. Шушы чорда аның әдәби иҗат эшчәнлегә башлана. 1939 елда Татарстан дәүләт нәшриятында яшәү авторының «Яшел бөреләр» исемле беренче шигъри җыентыгы дөнья күрә, тагын бер елдан (1940) «Үсәбез» дигән озын шигъри аерым китап булып басылып чыга.

Г.Галиев, 1939 елда хәрби хезмәткә алынып, Ватан сугышының беренче көннәреннән үк сугыш хәрәкәтләрендә катнаша. 1941 елның сентябрь аенда Украинадагы Каменец-Подольский шәһәрән саклау өчен барган каты сугышларның берсендә ул батырларча һәлак була.

Г.Галиевнең әдәби мирасыннан аерым үрнәкләр 1961 елда Татарстан китап нәшрияты чыгарган «Алар сафта» исемле җыентыкта урын алган.

Ватан азатлыгы өчен гомерен биргән солдат-шагыйрь буларак, Г.Галиевнең исеме Татарстан Язучылар союзы бинасына куелган мемориаль тактага язылды.







**Мансур Гаязов**  
(1917 – 1943)

Мансур Гаяз улы Гаязов 1917 елда хәзерге Мари АССРның Бәрәңге районы Бәрәңге авылында туа. Жиде классны тәмамлаганнан соң, Бәрәңге педагогия техникумында белем ала, аннары Бәрәңге урта мәктәбendә татар теле һәм әдәбияты укытучысы булып эшли.

1938—1940 елларда Кызыл Армиядә хезмәт итә, ә Бөек Ватан сугышы башлану белән фронтка китә, берничә тапкыр яралана, шунда КПСС сафларына член итеп алына. 1943 елның 19 ноябрendә Витебск өлкәсенәң Ускорово авылы өчен барган каты сугышларда егерме алты яшьлек шагыйрь Мансур Гаяз батырларча һәлак була.

Мансур Гаяз — сугыш алды елларында әдәбият майданына килеп, кыска гына вакыт эчендә исемнәрен танытып өлгергән, ләкин, иҗат мөмкинлекләрен тулысынча ача алмыйча, Бөек Ватан сугышы фронтларында халыклар азатлыгы өчен гомерләрен биргән татар әдипләреннән берсе. Ул 1936 елда яза башлый. Алты еллык иҗат гомерендә чордашларының жанлы образларын, аларның уй-хисләрен сурәтләгән күп кенә лирик шигырьләр һәм «Тормышны сөю», «Испанка» кебек поэмаларын яза. Аның ижатында патриотизм, илне саклау темасы зур урын алып тора. Иҗат эшчәнлеген ул сугыш шартларында да туктатмый: фронт газеталарында аның патриотик рухлы шигырьләре һәм очерклары басыла. Вакытсыз һәлак булган яшь шагыйрьнең сайланма әсәрләре 1959 елда Татарстан китап нәшрияты чыгарган «Шигырьләр» исемле җыентыгында тупланган.



Ватан азатлыгы өчен гомерен биргән язучы-солдат буларак, Мансур Гаязның исеме Татарстан Язучылар союзы бинасына куелган мемориаль тактага язылды.





**Əгъзам Камал**  
(1918 – 1943)

Əгъзам Камал (Əгъзам Камалетдин улы Камалетдинен) 1918 елның 21 январенда хәзерге Татарстанның Апас районы Үтәмеш авылында ярлы крестьян гаиләсен, дә туа. 1932—1934 елларда үз авылларында жидееллык мәктәптә (ТБУМда) укый, аны тәмамлагач, Казанга килеп, финанс-экономика техникумында белем ала, 1937 елда техникумны тәмамлап, берникадәр вакыт Татарстанның Тәкәнеш районында үз белгечлеге буенча эшләгәннән соң, ул яңадан Казанга кайта һәм 1938—1939 елларда «Чаян» журналы һәм «Кызыл Татарстан» (хәзерге «Социалистик Татарстан») газетасы редакцияләрендә әдәби хезмәткәр булып эшли. 1939 елның көзендә, армия сафларына чакырылып, хәрби курсларны тәмамлагач, армиядә кече командир булып хезмәт итә.

Бөек Ватан сугышының беренче көннәреннән үк Əгъзам Камал алгы сызыкта сугыша. Канлы бәрелешләрнең берсендә яраланып, шактый вакыт госпитальдә дәвалана, аннары Саратов шәһәрендәге хәрби училищегә укырга жиберелә. Училищени офицер дәрәжәсе алып тәмамлаганнан соң, Əгъзам Камал кабат үз частена — Сталинград фронтына кайта һәм андагы хәлиткеч сугыш операцияләрендә күп мәртәбәләр катнашып, 1943 елның 16 маенда дошман пулясыннан һәлак була.

Əгъзам Камал мәктәптә укыганда ук шигырьләр яза башлый. Казанга килгәч, аның шигырьләре өлкә көндәлек матбугатында, альманахларда, күмәк җыентыкларда еш басыла. 1938 елда яшә шагыйрьнең «Жилфердә, байрак!» исемле (Әнәс Галиев белән бергә), ә 1939 елда «Һәйкәл янында җыр» дигән шигырь җыентыклары басылып чыга. Аның поэзиясендәге төп тема — бәхетле совет чынбарлыгы. Ул совет батырларының Котыпны яулап алулары («Дүрт гражданин»), туган илне дошманнардан саклау горурлыгы («Сакта», «Комиссар турында җыр», «Командир»), ана бәхете («Ана») турында дәртләнеп яза, поэзиядәге остазлары Тукай белән Маяковскийга булган соклану хисләрен шигъри юлларга сала. Фронтның кырыс шартларында да Əгъзам Камал әдәби иҗат эшчәнлеген дәвам иттерә. Аның бу чорда язган шигырьләре фронт газеталарында, «Кызыл Татарстан»да һәм «Совет әдәбияты» журналында басыла.



Сугыштан соң шагыйрьнең әдәби мирасыннан үрнәкләр «Татар поэзиясе антологиясе»ндә (1956), «Җыр һаман яңгырый» (1956) һәм «Алар сафта» (1961) исемле җыентыкларда басылып чыкты. Шагыйрьнең аерым шигырьләре рус теленә дә тәрҗемә ителеп басылды. Əгъзам Камалның исеме Татарстан Язучылар союзы бинасына куелган мемориаль тактага азылды.





Муса Жәлил  
(1906 – 1944)



Татар халкының бөөк улы, герой шагыйрь Муса Жәлил (Муса Мостафа улы Жәлилов) 1906 елның 15 февралендә хәзерге Оренбург өлкәсе Шарлык районы Мостафа авылында дөньяга килә. 1913 елда Мусаның әтисе Мостафа абый, ишле гаиләсен ияртеп, Оренбург шәһәренә күчә.

Муса алты яшеннән авыл мәктәбенә укырга керә, гаилә шәһәргә күчкәч, укуын «Хөсәения» мәдрәсәсендә дәвам иттерә. Шигырьләр язып, аларны мәдрәсәдәге кулъязма журналга урнаштыра бара. Муса, бу мәктәпнең алдынгы укучыларыннан булып, озакламый шәһәр комсомол оешмасына член булып керә.

1919 елның октябрдә, Оренбург шәһәре Дутов гаскәрләре тарафыннан камап алынган чорда, «Кызыл йолдыз» газетасында унөч яшьлек М. Жәлилнең «Бәхет» исемле шигыре басылып чыга. Шуннан соң аның революция, көрәш рухы белән сугарылган романтик шигырьләре матбугат битләрендә еш күренә башлый. 1919 елның декабрдә М. Жәлил туган авылы Мостафага кайта һәм мәктәп балаларын, яшүсмерләрен бердәм оешмага туплау буенча культура-агарту эшләре алып бара. 1920 елның январдә М. Жәлилнең актив катнашы белән Мостафа авылы яшьләренең комсомол ячейкасы төзелә. Шушы ук вакытларда ул, кулына корал алып, ирекле коммунарлар отряды составында кулак бандаларын тар-мар итү операцияләрендә катнаша. 1921 елның афәтле жәен М. Жәлил яңадан Оренбург шәһәрендә уздыра. Көзен аны, партиянең губерна комитеты рекомендациясе белән, Оренбург хәрби-партия мәктәбенә урнаштыралар. Алты айдан мәктәпне тәмамлагач, ул Халык мәгарифе институтына укырга керә, ләкин, авырып китеп, тиздән укуын ташларга мәжбүр була. Аннан да бигрәк ул Казанга, татар мәдәниятең үзәгенә ашкына.

1922 елның көзендә М. Жәлил Казанга килә. Башта ул «Татарстан» газетасы редакциясендә эшли, ә 1923 елдан Татрабфакта укый башлый. Рабфакта төрле фәннәрнең нигезләре белән танышу, алдынгы яшьләр, язучылар арасында кайнау М. Жәлилнең фикри үсешенә һәм ижат активлыгына уңай йогынты ясый. Газета-журналларда аның бер-бер артлы шигырьләре, мөкаләләре басыла, 1925 елда исә «Барабыз» исемле беренче шигъри җыентыгы дөнья күрә.



1925—1927 елларда М. Жәлил ВЛКСМның Орск өяз комитетында, аннары Оренбург губерна комитетында инструктор булып эшли. 1927 елда аны комсомолның Бөтенсоюз киңәшмәсенә делегат итеп җибәрәләр. Киңәшмәдә ул ВЛКСМ Үзәк Комитетының татар-башкорт секциясе бюросына член итеп сайлана һәм Мәскәүдә эшләргә калдырыла. Бюроның тапшыруы буенча М. Жәлил беренче татар совет балалар журналларын («Кечкенә иптәшләр» һәм «Октябрь баласы») оештыруда актив катнаша һәм 1932 елның ахырына кадәр («Октябрь баласы» Казанга күчеп, «Пионер каләме» исеме белән чыга башлаганчы) шул журналларның җаваплы редакторы булып эшли. Бер үк вакытта ул 1927—1931 елларда Мәскәү дәүләт университетының әдәбият-сәнгать факультетында укып югары белем ала. 1929 елда М. Жәлил партия сафына керә.

1933—1934 елларда М. Жәлил Мәскәүдә татар телендә чыга торган «Коммунист» газетасының әдәбият-сәнгать бүлеген җитәкли. Үзәк газеталарда эшләгән елларда ул, журналист-хәбәрче буларак, күп кенә промышленность предприятияләренә, колхоз-совхозларга бара» халыкның тормышы һәм хезмәте белән якыннан таныша. Болар һәммәсе аның әдәби иҗатында билгеле бер чагылыш табалар. 1934 елда шагыйрьнең күп кенә шигырьләрен эченә алган шактый зур җыентыгы («Орденлы миллионнар») басыла һәм шул ук елны «Стихи Мусы Джалиля» исеме белән сайланма шигырьләре беренче мәртәбә рус телендә чыга.

1935 елда Мәскәү дәүләт консерваториясе каршында татар опера театрына профессиональ кадрлар әзерләү өчен Татар опера студиясе оештырылгач, М. Жәлилне шунда әдәби бүлек мөдире итеп эшкә чакыралар. Шагыйрь үзе өчен яңа бу хезмәتكә дәрәжәләп тотына, чагыштырмача кыска гына вакыт эчендә опера сәнгатенең специфик үзенчәлекләрен, классик опера һәм балет либреттоларының язылу хасиятләрен профессиональ белгеч дәрәжәсендә үзләштереп, студиядә зур оештыру эшләре алып бара: үз тирәсенә дистәләрсә шагыйрьләргә һәм композиторларны туплай, аларны сәнгатьнең катлаулы тармагында иҗат итәргә рухландыра, либреттолар язарга булыша, беренче татар операларының тууына турыдан-туры иҗади ярдәм күрсәтә. 1938 елда студиядә укуын тәмамлап Казанга кайткач та М. Жәлил опера театрының әдәби бүлек җитәкчесе булып эшләвен дәвам иттерә.



Композиторлар белән аралашу, музыка дөньясы белән тыгыз бәйләнеш тоту Жәлил ижатында яңа үзгәрешләр тууга сәбәп була: әсәрләрендә лирик жылылык, музыкальлек, нәфислек, халыкчан табигыйлек хасиятләре көчәя, җыр һәм романслар иҗат итүгә игътибар арта. «Сагыну», «Җир җиләгем», «Җырым булсын бүлгем», «Карашларың» кебек хисләрнең сафлыгы һәм тирәнлеген белән «аерылып торган шигырьләр, композиторлар тарафыннан музыкага салынып, халыкның яраткан җырларына әвереләләр. Эдипнең ижатында бөтенләй яңа жанр—драматик поэма жанры да барлыкка килә. «Алтынчәч» (1935—1941), «Илдар» (1940) драматик поэмалары нигезендә композитор Н.Җиһанов соңыннан үзенең атаклы операларын иҗат итә.

М.Жәлилнең 1934—1941 еллар арасында язган лирик шигырьләре, җырлары, «Хат ташучы» (1938), «Алтынчәч» кебек поэмалары сугышка кадәр татар совет поэзиясенең үзенчәлекле бер казанышы буларак тәкъдир ителәләр.

1939 елда М.Жәлил Татарстан Язучылар союзы идарәсенең җаваплы секретаре итеп билгеләнә. Шул ук елны Казан хезмәт ияләре аны шәһәр советына депутат итеп сайладылар. Ватан сугышын ул шушы җаваплы постларда эшләгән җәмәгать эшлеклесе һәм күренекле әдип сыйфатында каршылый.

1941 елның июль аенда М. Жәлил армиягә алына. Башта ул Казан гарнизоны хәрби частендә рядовой кызылармеец булып хезмәт итә, аннары Курск өлкәсендәге политработниклар әзерли торган алты айлык курсларга укырга жиберелә. Курск өлкәсенә фашист гаскәрләре якынлашкан, курслар Татарстанның Минзәлә шәһәренә эвакуацияләнә. 1941 елның декабрендә курсларны тәмамлагач, өлкән политрук М.Жәлил Мәскәү аша фронтка китә (февраль, 1942), Ул Төньяк-көнбатыш фронтта чыга торган «Отвага» исемле газетаның алгы сызыктагы хәрби корреспонденты итеп билгеләнә. 1942 елның июнендә Волхов юнәлешендә барган канлы сугышлар вакытында, аларның часте чолганышта калып, М. Жәлил каты яраланган хәлдә дошман кулына элгә. Шул көннән патриот шагыйрьнең фашист тоткынлыгындагы газаплы һәм героик тормыш этабы башлана.





М. Жәлил һәм жәлилчеләрнең, яшерен оешма төзеп, фашизмга каршы алып барган героик көрәше, каһарманлыклы турында дистәләрчә китаплар — романнар, повестьлар драма әсәрләре һәм поэмалар язылган, кинофильмнар төшерелгән. Иң мөһиме: Жәлил һәм аның иптәшләре ахыргы сулышларына кадәр ватан алдында турылык булып калалар һәм фашизмга каршы көрәштә тинчәссез рухи ныклык, батырлык үрнәге күрсәтәләр.

1944 елның февраль аенда Жәлилгә һәм аның көрәштәшләренә Дрезденда суд була. Фашистик хәрби суд аларны, «дәүләткә каршы жимерү эше» алып баруда гаепләп, үлем жазасына хөкем итә. Шул елның 25 августында Плетцензее төрмәсендә унбер жәлилченең гомере өзәлә.

1956 елның 2 февралендә СССР Верховный Советы Президиумы Указы белән Муса Жәлилгә Ватан сугышы чорында күрсәткән тинчәссез ныклығы һәм батырлығы өчен Советлар Союзы Герое исеме бирелде, ә әсирлектә тудырган поэтик ижаты — бөтен дөньяга мәшһүр «Моабит дәфтәрләре» Ленин премиясенә лаек булды.



«Моабит дәфтәрләре» — Жәлил поэзиясенең иң югары ноктасы. Моабит шигырьләрендә шагыйрьнең шәхси образы, кичерешләре, фәлсәфи уйланулары аша кеше рухының бөөклеге, куркусызлыгы, гуманистик табигате, гаделлек һәм хаклык тантанасына якты ышанычы, туган иленә, туган халкына чиксез мәхәббәтте гажәеп зур эмоциональ көч һәм сәнгатьчә камиллек белән гәүдәләнә.

Моабит шигырьләре шагыйрьне әдәбиятның бөтен дөнья орбитасына алып чыкты. Бу шигырьләр, СССРдагы барлык милли телләргә тәржемә ителүдән тыш, инглиз, француз, испан, немец, гарәп, япон, венгр, румын, чех, корей һәм башка чит ил халыклары телләрендә дә кат-кат басылдылар. М.Жәлилнең әдәби мирасы күп милләтле совет әдәбиятының кыйммәтле бер казанышы булып тора. Аның әсәрләре кешеләрдә матур, гуманистик тойгылар уята, аларны тормыштагы матурлыкны күрергә һәм шул матурлык өчен көрәшәргә чакыра.



## Жырларым

Жырларым, сез, шытып йөрөгөмдө,  
Ил кырында чәчәк атыгыз!  
Күпме булса сездә көч һәм ялкын,  
Шулкадәрле жирдә хаккыгыз!

Сездә минем бөтен тойгыларым,  
Сездә минем керсез яшьлөрөм.  
Сез үлсәгез, мин дә онытылырмын,  
Яшәсәгез, мин дә яшәрмен.

Мин кабыздым жырда ялкын итеп  
Йөрөгөм һәм хаклык кушканны.  
Жырым белән дусны иркәләдем,  
Жырым белән жиңдем дошманны.

Алдый алмас мине түбән ләззәт,  
Вак тормышның чуар пәрдәсе.  
Шигыремдәге чынлык, ут һәм сөү—  
Яшәвемнең бөтен мәгънәсе.

Үлгәндә дә йөрәк туры калыр  
Шигыремдәге изге антыма.  
Бар жырымны илгә багышладым,  
Гомеремне дә бирәм халкыма.

Жырлап үттем данлы көрәш кырын,  
Жырлап килдем тормыш языма.  
Соңгы жырым палач балтасына  
Башны тоткан килеш языла.

Жыр өйрәтте мине хәр яшәргә  
Һәм үлсәгә кыю ир булып.  
Гомерем минем моңлы бер жыр иде,  
Үлемем дә яңрап жыр булып.







Нури Арсланов  
(1912 – 1991)

Шагыйрь һәм тәржемәче Нури Газиз улы Арсланов 1912 елның 19 сентябрендә Казакъстандагы Петропавел (Кызылъяр) шәһәрәндә туган. 1928 елда Күкчәтау шәһәрәндә жидееллык татар мәктәбен тәмамлай, аннан, укуын дәвам итү теләге белән Казанга килеп, 1928—1931 елларда сәнгать техникумының рәсем бүлегендә укый. Техникумны тәмамлагач, 1933 елның көзенә кадәр башта Татарстанның Кукмара эшчеләр поселогында, аннары Урта Азиядә рәсем-сызым укытучысы һәм Ерак Көнчыгыш шәһәрләрендә художник-бизәүче булып эшли. 1933 елның сентябреннән - балалар журналы «Пионер каләмә» (хәзерге «Ялкын») һәм «Яшь ленинчы» газетасы редакцияләрендә рәссам хезмәтендә.

1934—1936 елларда, фин сугышы башлануы сәбәпле, Н.Арслановны яңадан хәрби хезмәткә чакыралар. Ул махсус миномет батальоны составында ак финнарга каршы сугышта катнаша, сугышны фин шәһәре Сартавалада тәмамлай. Фронттан кайтып, редакциядәге эшендә ике елны тутырырга да өлгерми, сугышның тагы да афәтләргә— Беек Ватан сугышы башлана. 1941 елның август аеннан 1946 елның июленә кадәр Н.Арсланов яңадан армия сафларында. Башта ул Ульяновск шәһәрәндәге хәрби пехота училищесында укый, аннары рота командиры сыйфатында Төньяк-Көнбатыш фронтның Ржев шәһәре өчен барган канлы сугышларында катнашып, авыр яра ала һәм госпитальгә озатыла. Беек Ватан сугышы чорындагы сугышчан хезмәтләре өчен Совет хөкүмәте аны Кызыл Йолдыз ордены (1942), «Батырлык өчен» медале белән бүләкли. Беек Ватан сугышыннан соң Нури Арсланов ун елга якин «Совет Татарстаны» (хәзерге «Ватаным Татарстан») газетасы редакциясендә — рәссам, 1964—1972 елларда «Казан утлары» журналында поэзия бүлгәгә мөдире булып эшли. 1972 елда ул бөтенләе белән профессиональ язучылык хезмәтенә күчә.

Әдәбиятка Н. Арсланов «Мәхәббәт» (1942) һәм «Рус кызы» (1943) исемле поэмалары белән килеп керә. Шуннан соң аның шигъри таланты, осталыгы китаптан-китапка үсә-чарлана бара, ижаты яңадан-яңа сыйфатлар һәм яңа темалар белән байый. Илленче елларда бетен дөньяда жәелгән тынычлык өчен көрәш, изелгән халыкларның милли азатлык хәрәкәтләре, сугыштан соңгы Татарстан тормышындагы социаль һәм экономик үзгәрешләр, нефть промышленносте барлыкка килүе — болар берсе дә шагыйрьнең игътибарыннан читтә калмый. «Ай Хян белән Ли» (1950), «Корея гөлә» (1951), «Давыл кызы» (1954), «Яшьлек чишмәсе» (1954), «Көзгә» (1955), «Тапкыр игенче» (1959) кебек терле халыкларның авыз ижаты әсәрләреннән файдаланып язылган поэма-легендалар һәм поэма-әкиятләр, «Девон фонтаннары», «Якты юл», «Язгы яңгыр алдынан» исемле шигърь жыентыклары, балалар өчен язылган «Ауда», «Сыерчык», «Карамаймалай әкиятә» исемле китаплар һәм «Баулылар» (1950), «Көймәдә» (1957) кебек тиз вакыт эчендә халык арасында популярлашып киткән жырлары Н. Арслановның бу еллардагы ижәт диапазонын билгелиләр.



Алтмышынчы еллардан башлап Н. Арслановның шигърияте нигезендә яткан лирик-философик башлангычлар, ватандарлык, кешелеклелек хасиятләре тагы да тирәнәеп һәм яңа яклары белән ачылып, үзенчәлекле бер шигъри дөнья тудыруга китерә. Аның шигырьләрендәге фикер һәм хис тагы да тыгызлана төшә, аларның эмоциональ тәэсир иту көче бермә-бер арта. Заман турында, туган җир, халык язмышы турында фәлсәфи уйланулар рәвешендә зур поэтик осталык белән язылган күп санлы шигырьләре, «Монсар» (1966), «Горур Гайшә» (1967), «Диңгез ярында» (1967), «Романтика» (1969), «Майра» (1969) кебек лирик-философик поэмалары һәм бигрәк тә якты хисләр мөһәббәт лирикасы Н.Арслановны бугенге татар поэзиясенә алгы сафында барган шагыйрь итеп таныта.

Татар халык ижатын һәм классик әдәбиятын, Шәрекъ һәм төрки халыкларның поэзиясен тирәнтен белү Н. Арслановка үз ижатында форма һәм тел-сүрәтләнүнең яңа чараларын, төрләрне табарга, күп кенә гомумтөрки сүзләргә, традицион гыйбарәләргә шигырь тукумасына бик урынлы һәм табигый яңгырашында кертәп җибәрергә мөмкинлек бирә.

Шагыйрьнең күп кенә шигырьләре композиторлар тарафыннан музыкага салынган. «Республикам минем» (Н. Җиһанов), «Казан кызы» (З.Хәбибуллин), «Нәсимә» (З.Хәбибуллин), «Үрдәкләрәм-дүдәкләрәм» (И.Хисамов), «Гәрәбә» (Р.Гобәйдуллин) кебек җырларны татар җыр сәнгатеңең матур үрнәкләре дип бәяләргә мөмкин.

Н.Арсланов тәржемә өлкәсендә дә ижатының башлангыч чорыннан ук туктаусыз һәм нәтиҗәле эшләп килә. Пушкин, Лермонтов, Байрон, Гете, Шелли, Беранже, Хәйям, Хафиз, Мәхтүм Калый, Токтогул, Абай, Райнис, Гамзатов һәм башка бик күпләрнең поэтик әсәрләре аның тәржемәсендә татар телендә яңгырый. Әдәбият өлкәсендәге хезмәтләре өчен Н.Арсланов Халыклар Дуслыгы (1982), Хезмәт Кызыл Байрагы (1971) һәм «Почет Билгесе» (1957) орденнары белән бүләкләнде.

Татарстан китап нәшриятында басылып чыккан «Иделем-илем» (1982) исемле шигырьләр һәм поэмалар китабы өчен Нури Арсланов 1985 елда Татарстан АССРның Г.Тукай исемендәге Дәүләт премиясенә лаек булды.







## *Походка киткәндә*

*Походка киткәндә күп газап чиксә дә,  
Сыкранмый сугышчы йөрәге,  
Дошманны бетерү, тынычлык китерү -  
Шул аның кыйммәтле бүләге.*





Салих Баттал  
(1905 – 1995)



Салихжан Вазих улы Батталов 1905 елның 5 августында элекке Казан губернасы Спас өязе (хәзерге Алексеев районы) Зур Тигәнәле авылында туган. Алты яшендә үзлегеннән укырга-язарга өйрәнә, соңыннан күрше Урта Тигәнәле авылы мәдрәсәсендә һәм гражданнар сугышы чорында бер кыш Чистай шәһәрәндәге Шиһап хәзрәт мәдрәсәсендә укый. 1921 елгы кытлык вакытында урта хәлле крестьян хужалыгы тәмам бөлеп, хәлсезләнеп калгач, уналты яшьлек Салих, апасы һәм жинәсенә ияреп, Мәскәү өлкәсенә үз көнен үзә күрергә чыгып китә. Ул төрлө көнлекчә эшләрдә эшли: совхоз һәм хосусый хужалыкларда икмәк, яшелчә жыеша, вагоннарда утын, күмер, торф бушатыша, жир казый, көтү көтә һ. б.

1924 елда, Мәскәү өлкәсендәге Соболево-Щелково туку фабрикасында эшләгәндә, фабрика янындагы татар клубы стена газетасында яшь егетнең В.И. Ленин үлеменә багышланган беренче шигыре «дөнья күрә». Тиздән шигырьне Мәскәүдә татар телендә чыга торган «Эшче» газетасында да күчереп басалар. С. Батталның әдәби иҗат юлына аяк басуы әнә шулай башлана.

1924—1926 елларда С.Баттал татар-башкорт эшче яшьләренең Мәскәүдәге ике еллык гомуми белем курсларында укый. Бер ук вакытта шигырьләр язуды да дәвам иттерә. Алар шул замандагы Мәскәү татар көндәлек матбугатында даими басылып торалар. Курсларны тәмамлагач, С.Баттал Мәскәү өлкәсендәге Вербилка фарфор фабрикасында эшли башлый, төп хезмәтә белән бергә, татар эшчеләре арасында мәгариф-агарту эшләрен оештыручы вазифасын да үти. Берәз соңрак (1928 елда) фабрикада эшләгәндә алган тәэсирләр нигезендә С.Батталның беренче сәхнә әсәре — «Организатор» исемле комедиясе языла. Комедия 1928—1929 елларда Мәскәү Үзәк татар эшче театры сәхнәсендә күп мәртәбәләр уйнала. Ул шулай ук башка театрларда да уңыш белән бара.

1927 елда С. Баттал Кызыл Армиясә хәрби һава көчләренең Ленинградтагы хәрби теория мәктәбенә укырга керә. Аны уңышлы тәмамлагач, укуын Оренбург очу мәктәбендә дәвам иттерә (1928—1929), аннан соң өч елдан артык Брянск һәм Казан шәһәрләрендә очучы булып эшли. Бу чорда язучының әдәби иҗаты да активлаша. 1929 елда СССР халыкларының Үзәк нәшриятында әдипнең «Еллар жыры» исемле беренче шигырьләр җыентыгы басылып чыга, ә колхозлашу чоры авылындагы сыйнфый көрәшне калку итеп сүрәтләгән «Язучы яулык» (1930—1931) драмасы Татар дәүләт академия театры сәхнәсендә куела.



1933 елның языннан 1934 елның ахырынача С.Баттал һава көчләренең махсус конструкторлык бюросы янындагы сынау отрядында хезмәт итә. 1935 елда исә, хәрби хезмәттән китеп, Бөек Ватан сугышы башланганга кадәр нигездә әдәби иҗат эше белән генә шөгыльләнә. Бу елларда аның күп санлы шигырьләре, поэмалары («Кешелек һәм күселек», 1933; «Очучылар турында баллада», 1935; «Авиа-марш», 1940 һ. б.), проза әсәрләре («Очучылар» романы, 1935) һәм «Сынау» (1938) исемле пьесасы языла. Соңгысы 1939 елда Татар дәүләт академия театрында куелып, әдәби тәнкыйтьнең уңай бәясенә лаек була. Ул шулай ук аерым китап булып та басылып чыга. Ватан сугышы чорында Салих Баттал Хәрби һава Көчләренең Тын Океан флотында хәрби очучы булып хезмәт итә (1941—1945), япон империалистларына каршы сугышларда катнаша, шәхси батырлыклары өчен сугышчан медальләр белән бүләкләнә. Сугыш елларында әдип партиотик рухтагы шигырьләр һәм «Капитан Гастелло» (1942) исемле поэмасын яза.

Салих Батталның сугыштан соңгы иҗат эшчәнлегенә күләмле поэтик әсәрләре белән характерлы. Алар арасында «Олы юл буйлап» («Газзә», 1953) шигъри повесте язучы ижатының гына түгел, гомумән илленче еллардагы татар совет поэзиясенең күренекле әсәрләреннән саналырга хаклы. Сугыштан соңгы авыл тормышын драматик ситуацияләрдә яктырткан бу повесть шул ук елны рус теленә тәржемә ителә һәм «Новый мир» журналында басылып чыга. Шагыйрьнең күләмле эпик әсәре — «Чирмешән якларында» (1934—1970) исемле шигъри романы да игътибарга лаек.

Сугыштан соңгы чорда әдип драматургия һәм проза жанрларында нәтиҗәле эшли. Аның драматик әсәрләреннән эхлак-этика мәсьәләләренә багышланган «Бер карар тирәсендә» (1950), «Киртә» (1959), «Яда өйгә күчкәч» (1959), «Үтеп барышлый» (1960), «Бөрәкәтле чәй» (1969) кебек пьесаларын күрсәтеп үтәргә мөмкин. Проза жанрында С. Баттал үзенең балаларга атап язылган «Очучы язмалары» (1951) китабы һәм «Сигезенчәсе кем?» (1965), «Баштан үткәннәр» (1972) исемле повестьлары белән билгеле. «Сигезенчәсе кем?» повестенда совет иле төзелешенең иң киеренке чорлары — беренче бишьеллыклар һәм Бөек Ватан сугышы чоры фонында бер очучының катлаулы язмышы тасвирлана. «Баштан үткәннәр» дигән автобиографик әсәрдә исә автор, узган гомеренең беренче яртысына күзәтү ясап, туган җир һәм чор турында уйлануларын, В. Чкалов, А. Фадеев, Г. Ибраһимов кебек күренекле замандашлары белән очрашуларын яза.

С.Баттал әдәби тәржемә эше белән дә шөгыльләнә. Ул А.Пушкинның күп кенә шигырьләрен һәм «Поп һәм хезмәтче Балда турында әкият»ен, В.Маяковскийның «Владимир Ильич Ленин» поэмасын, шулай ук рус совет язучысы Н. Никитинның «Төньяк Аврора» исемле күләмле романын тәржемә итте.

Әдәбиятны үстерүдәге хезмәтләре өчен Салих Баттал Хезмәт Кызыл Байрагы ордены белән бүләкләнде (1957).





Нур Гайсин  
(1914 – 1995)

Нурулла Әхяр улы Гайсин 1914 елның 2 ноябрендә хәзерге Башкортстан АССРның Чакмагыш районы Әхмәт авылында туган. Жиде яшеннән ул әти-әнисез кала һәм чит кеше кулында тәрбияләнә. Авылда башлангыч белем ала. 1930 елда Уфадагы телеграфистлар курсын тәмамлагач, ике ел Башкортстанның Баймак районында телеграфист һәм Зилаир орлыкчылык совхозында элемтә бүлгә мөдире булып эшли. 1933 елда Башкортстан Үзәк Башкарма Комитеты тәкъдире белән аны Татарстанның Зөя шәһәрәнә төзелеш институты рабфагына укырга жибәрәләр. Шунда укыганда Н.Гайсин әдәби иҗат эше белән шөгыльләнә башлый.

1934 елда Казандагы су юлы инженерлары әзерли торган институт рабфагында, аннары Казан педагогия институтының хәзерлек курсларында укый. Педагогия институтында укыган елларында яшь шагыйрьнең «Ватаным өчен», «Яшьлек таңы» исемле беренче шигырь җыентыклары басылып чыга.

1940—1941 елларда Н.Гайсин Татарстанның Ютазы районы Кәрәкәшле урта мәктәбәндә татар теле һәм әдәбияты укыта. Бөек Ватан сугышы башлангач, армиягә алынып, башта зенитчы артиллеристлар курсында укый, ә 1942 елның апреленнән сугыш беткәнчегә кадәр һава оборонасы гаскәрләрендә взвод һәм батарея командиры булып хезмәт итә. Фронтта чакта, 1944 елның сентябрендә, ул КПСС сафларына член итеп алына.

1945 елның декабрендә армиядән кайткач, Н.Гайсин берәз вакыт Уфада «Кызыл таң» газетасы редакциясендә әдәби хезмәткәр, 1946—1952 елларда Казан татар театр училищесында директор урынбасары булып эшли. 1952—1953 елларда яңадан Совет Армиясе сафларында хезмәт итә. 1955 елдан язучылык эше белән генә шөгыльләнә.



Н.Гайсинның ике дистәгә якын шигырь һәм проза китаплары басылып чыга. Әдипнең яшьләргә багышланган «Давыллы көннәрдә» (1947) «Айсылуның мөхәббәте» (1947), «Юл ачык» (1950), пионер сәхнәләре өчен «Гаилә киңәшмәсе» (1952), «Ялгышу» (1968), «Югалган макет» (1967) кебек драма әсәрләре дә бар. 1981 елда Н.Гайсинның автобиографик материалга нигезләнеп язган проза әсәре — «Кызыл ыштанлы малай» исемле документаль повесте дөнья күрдә.





**Шамил Гәрәй**  
(1916 – 1946)

Шамил Гәрәй (Шамил Мөхәммәтгали улы Гәрәев) 1916 елның 31 декабрендә Казан шәһәрәндә туа. Бик яшьли әдәби ижат эше белән шөгыльләнгән башлай. Жиденче класста укыган чагында, 1931 елда, «Яшь ленинчы» газетасында аның балалар өчен язган беренче шигыре басылып чыга, тагын бер елдан «Сигналчы жыры» исемле китабы дөнья күрә. Шуннан соң, чагыштырмача кыска гына вакыт эчендә (1933—1941), Шамил Гәрәй янә дүрт шигъри Жыентыгын бастыра. Нигездә яшьләргә һәм балаларга багышланган һәм тематик яктан туган ил, бөхетле балачак, табигать турындагы мотивларны үз эченә алган бу шигъри китаплары белән Ш.Гәрәй өметле шагыйрь булып таныла. Ул шулай ук әдәби тәржемә эше белән дә актив шөгыльләнгән: «Азат Хатын», «Пионер каләм» (хәзерге «Ялкын») журналларында аның тәржемәсендә А.Чехов хикәяләре, М.Лермонтов шигырьләре, украин фольклорыннан үрнәкләр һәм аерым басма булып Л.Квитконың «Бишек жыры» (1940)9 А.Бартоның «Уенчыклар» (1941) исемле китапчыклары басылып чыга.

Бөек Ватан сугышы башлану белән, Ш.Гәрәй фронтка китә. Мәскәү янында барган каты сугышларның берсендә чолганышта калып, ул фашистлар кулына элгә һәм фашизм коллыгының бөтен авырлыкларын кичерә. Жңү көнен күрсә дә, зиндан тормышы аның сәламәтлеген какшата: 1946 елда Шамил Гәрәй вакытсыз вафат була.

Сугыштан соңгы чорда Шамил Гәрәй шигъри мирасының үрнәкләре «Алар сафта» (1961) исемле күмәк жыентыкта һәм «Татар балалар поэзиясе антологиясендә» (1980) басылып чыкты.



Ватан азатлыгы өчен гомерен биргән әдип-солдат буларак, Ш.Гәрәйнең исеме Татарстан Язучылар союзы бинасына куелган мемориаль тактага язылды.







## Энвэр Давыдов

(1919 – 1968)



Энвэр Муртаза улы Давыдов 1919 елның 21 мартында Куйбышев өлкәсенә Камышлы авылында туа. Ул бик иртә укый-язарга өйрәнә, дүрт-биш яшьләрендә инде Тукайның балалар өчен язган шигырьләрен һәм башка әдәби китапларны укый башлый. Жидееллык мәктәпне тәмамлауга, аны, башка классташлары белән бергә, 1931 елда Камышлыда эшли башлаган авыл хужалыгы техникумының беренче курсына күчәләр. Ләкин Энвәргә анда тоташтан укырга туры килми: 1928 елда әтисе, ә 1931 елда фажигале рәвештә уртанчы абыйсы үлгәннән соң, гаиләнең материал хәле шактый авырая, һәм йортта бердәнбер ир кеше урынына калган Энвэр, техникумдагы укуын бүлә-бүлә, ел саен диярлек төрле вакытлы эшләргә ялланып, семьяга ярдәм итәргә мәжбүр була.

Поэтик тәҗрибәләрен Э.Давыдов бик иртә башлый. Унике яшендә чагында Камышлы район газетасында аның беренче шигыре басылып чыга («Коммунага», 1931 ел, 14 март саны). Шул ук елларда «Октябрь баласы» (Мәскәү) журналында авыл пионерларының күмәк уеннары хакындагы очеркы да дөнья күрә.

1936 елның азагында, олы абыйсы, заманының танылган журналисты Мирза Давыдов (1898—1943) чакыруы буенча, Э.Давыдов Новосибирск шәһәренә китә һәм анда чыга торган «Советская Сибирь» исемле газета редакциясенә әдәби хезмәткәр булып эшкә урнаша. Ике елдан Үзбәкстанга күчеп, Фирганә шәһәрендә башта өлкәнең рус, аннан үзбәк газеталарында эшли. 1939 елда, авырып китеп, врачлар киңәше белән, кире туган якларына кайта һәм, 1939—1940 уку елында Мордва АССРның Ләмбрә (хәзерге Ромадан) районы Белозерье авылы жидееллык мәктәбендә рус теле һәм тарих укытучы булып эшли.

1940 елны аны Совет Армиясенә алалар. Башта ул Монголия чиге буенда хезмәт итә, аннан 1941 елның апрель—май айларында Көнбатыш чикләргә таба юл тотып, сугыш башлануга фронтның үзәгенә барып элгә.




Ә.Давыдов Бөек Ватан сугышының башыннан ахырына кадәр рядовой солдат, аннан кече командир — сержант сыйфатында сугышчан юл үтә, Волхов Ленинград янындагы, Балтик буге республикаларындагы канлы сугышларда катнаша. Фронтта 1942 елда КПСС сафларына член булып керә.

Армиядән кайткач (1946), Ә.Давыдовны Камышлы район газетасына («Югары уңыш өчен») җаваплы редактор итеп билгелиләр. Бер үк вакытта ул янып-илһамланып иҗат эше белән шөгыльләнә: шигырьләр, поэмалар яза, район газетасы битләрендә көннең кадагына суккан фельетоннарын, сатирик шигырьләрен бастыра. 1948 елда яшь язучыларның Казанда уздырылган конференциясендә (28 ноябрь) Ә. Давыдовның «Коммунизм таңы» колхозында» исемле поэмасы уңай бәя ала, һәм 1949 елда әсәр басылып та чыга («Совет әдәбияты», № 4). Аннан «Алтын көз» поэмасы дөнья күрә. 1950 елда исә шагыйрьнең «Беренче бөртект» исемле поэмалар һәм шигырьләр җыентыгы басыла.

1952 елда Ә.Давыдов бөтенләйгә Казанга күчеп килә. 1953—1955 елларда ул Татарстан Язучылар союзы идарәсенең җаваплы секретаре булып эшли, 1954—1957 елларда идарә члене, берничә ел шагыйрьләр секциясенең җитөкчесе булып тора.

«Дәверләр диалогы» исемле күләмле җыентыгы инде шагыйрь үлгәннән соң, Әнвәр Давыдов чагыштырмача кыска гомере эчендә (ул, кырык тугыз яшендә, 1968 елның 23 июнендә Казанда 1969 елда дөнья күрә. Соңыннан, шагыйрьнең архивын барлаганда, аның кулъязма вафат булды) бай әдәби мирас калдырган шагыйрь. Үзе исән чагында татар һәм рус телләрендә аның әсәрләре өч хәлдә: таңың бер әсәре җәһиңгә багланган документаль повесте басылып чыга. романы табыла. Бу әсәр 1972 елда Татарстан китап нәшрияты тарафыннан аерым китап итеп чыгарылды һәм рус теленә дә тәрҗемә ителде.





**Нəби Дəүли**  
(1910 – 1989)

Нəби Дəүли (Нəбиулла Хəсəн улы Дəүлəтшин) 1910 елның 1 июнендə хəзерге Татарстанның Əлки районы Иске Камка авылында туган. Нəбиуллага сабый чактаң ук тормышның бəтен ачысын татырга туры килə: дүрт яшендə чагында аның əтисе үлə, ə əнисе, Ставрополь (Тəньяк Кавказ) якларында батраклыкта йəргəн Хəйрулла Дəүлəтшин дигəн кешегə янə кияүгə чыгып, өч баласы белəн шул якларга күчəнəп китə. Берникадər вакыттан соң үги əти белəн əни кеше, авылдагы йорт-жирне сатып килү нияте белəн, яңадан туган авылларына кайталар. Шунда Нəбиулланың əнисе дə кинəт вафат була, ə үги əти ятим балалар янына кире əйлəнəп килми. Шулай итеп Нəбиулла чит-ят жирдə япалгыз торып кала.

1921 елда хəзерге Волгоград шəһəренə килеп балалар колониясенə элəгə. Шунда жидееллык мəктəпнə тəмамлый, аннары «Красный Октябрь» заводы каршындагы ФЗӨ мəктəбэндə укый. Берəздан ул Донбасска китə һəм Донецк шəһəрендəгə металл эшкəртү заводында тимерчелек һəнəренə өйрəнəп, цехта эшли башлый. Бер үк вакытта ФЗӨ мəктəбэндə укуын да дəвам иттерə. 1928 елда Н. Дəүли Əстерхан шəһəренə укырга жибəрелə. Лəкин яңадан Донбасска кайта һəм мартен цехында шлакчы булып эшли. Шушы елларда ул Донбасста татар шахтерлары өчəн чыгарыла торган «Пролетар» газетасында языша башлый: хəбəрлəр, шигырьлəр, очерклар бастыра. Соңга таба ул үзе дə шушы газета редакциясенə əдəби хезмəткəр булып эшкə керə һəм армия хезмəтенə алынганчы шунда эшли.

1931—1933 елларда Винница шəһəрендəгə полк мəктəбən тəмамлаганнан соң, Н. Дəүли старшина чинында Кызыл Армиянəң Ерак Көнчыгыштагы чик бue гаскəрлəрендə хезмəт итə. 1935 елда Н. Дəүли Казанга килə һəм Бөек Ватан сугышы башланганга кадər «Яшь сталинчы» (хəзерге «Татарстан яшьлəре») редакциясендə əдəбият һəм сəнгать бүлеге мөдире булып эшли. 1937—1941 елларда аның дүрт шигырь жыентыгы басылып чыга («Бəхет», «Ал чəчək», «Уйлар», «Кырык шигырь»). Бөек Ватан сугышының беренче көннəрендə үк, 1941 елның 26 июнендə, Нəби Дəүли фронтка китə. Лəкин аңа озак сугышырга туры килми, шул ук елның август аенда, Орша шəһəре тирəсендə барган авыр сугышларның берсендə чолганышта калып, ул фашистлар кулына элəгə.



1942 елның яз башында аны, бүтөн әсирләр белән бергә, Германиягә озаталар. Башта ул берничә ай Бухенвальдта тотыла, аннары Баден-Баден, Магдебург шәһәрләре янындагы лагерьларда газап чигә. 1945 елның апрелендә, совет гаскәрләре Магдебургка якынлашып килгәндә, Н. Дәүли берничә иптәше белән лагерьдан кача һәм, фронт сызыгын үтеп, үзбезнекеләргә кушыла. Сугышның соңгы айларында ул Совет Армиясе сафында солдат хезмәтен дәвам иттерә.

1945 елның декабрендә Н. Дәүли Казанга кайта һәм 1956 елга кадәр шәһәрнең төрле художество мастерскойларында художник-бизәүче булып эшли 1956 елдан ул язучы-профессионал сыйфатында фәкать әдәби иҗат эше белән генә шөгыльләнә.

Нәби Дәүлинең сугыштан соңгы чор әдәби ижаты жанр төрлелеге һәм 3 манга аваздаш ачык гражданлык пафосына сугарылган булуы белән үзенчә Жир язмышы, жирнең бүгенгесе, киләчәгә өчен борчылу, тынычлык, к өчен көрәш, шул юлда корбан булганнарда дан җырлау, гади хезмәт кешесенең бөөклеген һәм акылын биеккә күтәрү, тормышта очрый торган һәртөрле житешсезлекләргә, гаделсезлекләргә карата килешмәүчәнлек һәм, ниһаять, халыкара сугыш кабызучыларны, кеше гомерен талап яшәүче тираннарны фаш итү — менә болар әдипнең бу чор ижатындагы төп тематик эчтәлекке тәшкил итә. Бу темалар аның күп санлы лирик, публицистик, сатирик шигырьләрендә, балладаларында, мәсәлләрендә, шигъри парчаларында, «Берлинда окоп» (1956), «Авыл дәфтәре» (1954—1967) кебек күләмле поэмаларында һәм прозасында чагылыш таба. Әдипнең проза әсәрләреннән «Яшәү белән үлем арасында» (1958) дигән повесте һәм «Жимерелгән бастеон» (1965) исемле романы укучылар арасында аеруча популярлык казана. Автобиографик материалларга һәм сугыш чорындагы шәхси кичерешләргә нигезләп язылган бу документаль әсәрләр совет кешеләренең теләсә нинди авыр сынаулар кичкәндә дә көчле рухлы булып калуларын раславы һәм конкрет материал җирлегендә фашизмның антигуманистик йөзен, ерткычлыгын фаш итүе белән әһәмиятле.

Нәби Дәүли курчак театры өчен пьесалар, хәзерге тормышның төрле мәсьәләләрен яктырткан публицистик мәкаләләр, кечкенә күләмле проза әсәрләре—хикәя, нәсер, юмореска, фельетон, истәлек язмалары авторы буларак та укучыларга таныш.

Әдәбият өлкәсендәге хезмәтләре өчен Нәби Дәүли «Почет Билгесе» ордены (1980) һәм Татарстан Верховный Советы Президиумының Мактау грамоталары белән бүләкләнде.





**Әнәс Галиев**  
(1920 – 1996)

Шагырь һәм прозаик Әнәс Касыйм улы Галиев 1920 елның 3 апрелендә Арча районы Кушлавич авылында туган. Жидееллык авыл мәктәбен тәмамлаганнан соң, 1936—1939 елларда Казан финанс-экономика техникумында махсус белем ала, аннары инспектор булып эшли.

1940 елда Кызыл Армия сафына чакырыла һәм Бөек Ватан сугышының беренче көннәреннән үк фронтның алгы сызыгында була. 1942 елның сентябрендә, Майкоп шәһәре тирәсендә барган канлы бәрелешләр вакытында, артиллерист Ә.Галиев, чолганышта калып, «контузияле хәлдә дошман кулына әсир төшә һәм 1945 елның апреленә кадәр (союздаш гаскәрләр тарафыннан азат ителгәнче) фашистлар тоткынлыгының бөтен авырлыкларын, газапларын үз башыннан кичерә, шунда үпкә авыруы эләктәрә. Әсирлектән котылып, берничә ай эвакуогоспитальләрдә дәваланганнан соң ул, аякка басып, яңадан Казанга кайта һәм тыныч тормыштагы хезмәтен дәвам иттерә.

Ә.Галиевнең беренче шигырьләре 1937 елда «Кызыл яшьләр» газетасында басыла, ә 1938 ел һәм 1940 елларда «Жилфердә, байрак!», «Сөю» исемле шигырь китаплары дөнья күрә. Коточкыч кыен шартларга килеп эләгүенә карамастан, әдип фашист тоткынлыгында да үзенәң иҗат эшен дәвам иттерә, шәхси кичерешләрен шигырь юлларына теркәп барырга тырыша. Бу шигырьләрнең бер өлеше 1958 елда «Кыен юл» исеме белән Татарстан китап нәшриятында аерым китап булып басылып чыга.

Алтымышынчы еллардан башлап Ә.Галиев нигездә проза жанрында иҗат итә. Газета-журналларда басылган бер төркем хикәяләреннән («Отпускыда» «Солдат язмышы», «Сәяхәт», «Күченер алдыннан», «Беренче очрашу», «Сагыну» һ. б.) тыш, ул бигрәк тә үзенәң күләмле ике әсәре — автобиографик характердагы «Йолдызлар шаһит» һәм финанс оешмаларында эшләүче хезмәткәрләр тормышын яктырткан «Намус кушканча» исемле повестьлары белән танылды.







Өхмәт Ерикәй  
(1902 – 1967)



Өхмәт Ерикәй 1902 елда Башкортстанның Өлкәнде авылында крестьян гаиләсендә туа. Җиде балалы ишле гаиләгә тормыш итү авыр булганлыктан, Өхмәткә кечкенәдән үк тормыш ачысын татырга туры килә: кышларын авыл мәктәбенә укырга йөрсә, җәйләрен көтү көтә, авыл байларында көнлекче булып эшли, үсә төшкәч, әтисенә ияреп, Златоуст, Нязепетровск, һ.б. шәһәрләргә яллы эшләргә чыгып йөри. Бер үк вакытта күп укый, поэзия белән кызыксына, рус телен ярыйсы үзләштерә. 15 яшендә волость башкарма комитетында сәркатип булып эшли. Шушы елларда аның матбугат битләрендә беренче шигырьләре күренә башлый. 1927 елда Ө.Ерикәй Мәскәүгә килә һәм Дәүләт журналистика институтына укырга керә. Студентлык чорында төрле газета-журналларга языша, «Эшче» газетасы редакциясендә җаваплы сәркатип һәм редактор урынбасары вазифаларын үти.

1932–1935 елларда Гослитиздатның СССР халыклары әдәбияты секторында редактор, сектор мөдире, Татарстанның Чистай районы МТСында политбүлек газетасы редакторы хезмәтләрендә була.

1935 елда Мәскәү дәүләт консерваториясе каршында татар опера театры студиясе ачылганнан соң, студиянең әдәби бүлек мөдире М.Җәлил белән беррәттән, Ө.Ерикәйне дә татар телендә либреттолар һәм җырлар язучысы итеп тартып ала. 1935–1941 елларда Ө.Ерикәй «Шауласын, гөрләсен безнең җыр», «Комсомолка Гөлсара», «Гармун», «Яшь егетләр, яшь кызлар», «Тагын килер язлар», «Тын бакчада», «Туган ил», «Бибисара», «Көкүк», «Алсу», «Минзәлә» һ.б. иҗат итә.

Бөек Ватан сугышы елларында Ө.Ерикәй фронт газетасында хезмәт итә, совет сугышчыларын фашизмга каршы көрәшкә өндәгән шигырьләр, очерклар һәм җырлар яза.

Сугыштан соңгы чорда шагыйрьнең иҗат активлыгы тагы да арта. Ул поэмалар, лирик шигырьләр, мәсәлләр, дүртъюллыктар, җырлар, мәкаләләр яза, тәржемә итә. Ләкин аны үзенчәлекле шагыйрь итеп танытканы – кыска лирик шигырьләр һәм җырлар. Җыр итеп язылган шигырьләре халыкчан шигъри бизәкләр, тапкыр сүзләр, чорга хас иҗтимагый фикер-хис белән сугарылган. Аларның ритмик төзелеше, эчкә аһәңе үзеннән-үзе көйнә сорап тора, шуңа күрә композиторлар Өхмәт Ерикәй поэзиясенә еш мөрәҗғәгать итәләр. 1982 елда шагыйрьнең җырлары аерым китапка тупланып «Ике йөз җыр» исеме белән басылып чыкты.

Ө.Ерикәй 1967 елның 15 сентябрендә Мәскәүдә вафат булды.





Əhmət İshak  
(1905 – 1991)

Татар совет поэзиясенәң олы буын вәкилләреннән Əhmət İshak 1905 елның 1 маенда Казан шәһәрәндә туган. Аның әтисе Габдулла абзый, гомере буе шәһар байларына хезмәт итеп, улы Əhmət туганда сәүдәгәр Галиевләрнең күн аяк киёмнәре фирмасында кондорщик булып эшли торган була. Заманының шактый яңача карашлы кешесе буларак, ул үз балаларының укуып белем алуларын тели һәм Əhmətкә жиде яшь тулуга, аны татарның ул вакыттагы алдынгы мәдрәсәләреннән саналган «Мөхәммәдия»гә бирә. Əhmət монда Бөек Октябрь революциясенә кадәр укый,

1919 елдан исә Казанда яңа ачылган Татар педагогия техникумында укуын дәвам иттерә. 1922 елда техникумны тәмамлаганнан соң, комсомолның Татарстан өлкә комитеты янындагы матбугат бүлегендә экспедитор, соңыннан экспедициянең мөдире булып эшли. Шушы елларда ул, революция алып килгән социаль үзгәрешләр белән рухланып, шигырьләр яза башлый. Унсигез яшьлек егетнең революцион пафос белән сугарылган «Кызыл кошлар» исемле беренче шигыре 1923 елда «Кызыл Шәрәкь яшьләре» журналында басыла. Шуннан соң аның шигъри әсәрләре һәм төрле темаларга язган публицистик мәкаләләре, очерклары республика көндәлек матбугатында еш күренә башлый. 1925 елда Таткино оешмасы Ə. İshakны Мәскәүгә Дәүләт кино техникумының сценарий бүлегенә укырга жибәрә. Ләкин шул ук елны техникумның сценарий бүлеге бетерелү сәбәпле, ул укуын ташларга мәжбүр булып, Мәскәүдә татар телендә чыга торган «Эшче» газетасы редакциясенә әдәби хезмәткәр булып эшкә керә. Монда эшләгәндә Ə. İshak Мәскәүдә яшәүче татар әдипләре, шул жөмлөдән Муса Жәлил белән якиннан таныша, алар арасында ныклы ижади дуслык урнаша. Бер үк вакытта ул Мәскәү пролетар язучылары ассоциясенә (МАППның) татар секциясенә член итеп кабул ителә. Яшь шагыйрьнең бу чорда ижат иткән шигъри әсәрләре «Таш урамнар жыры» исемле жыентыкка тупланып, 1929 елда СССР халыкларының Мәскәү Үзәк нәшриятында басылып чыга.

1928 елда Əhmət İshak яңадан Казанга кайта һәм «Кызыл Татарстан» (хәзерге «Социалистик Татарстан») газетасы редакциясендә техник секретарь булып эшли башлый. Соңрак, 1939 елга кадәр, шул ук редакциядә газетаны чыгаручы редактор, әдәби сотрудник, тышкы һәм эчке информация бүлеге мөдире, җаваплы секретарь урынбасары һәм җаваплы секретарь булып эшли. Бер үк вакытта «Чаян» журналы редакциясенә әдәби сотруднигы, җаваплы секретаре вазифаларын үти. 1939 елдан 1942 елга кадәр ул СССР Әдәби фондының Татарстандагы вәкиле булып тора.



1942 елның язында Әхмәт Исхак армия сафларына алынып, хәрби пехота училищесына җибәрелә. Шул ук елны уку курсы тәмамлагач, Ерак Көнчыгыштагы һәм Украинадагы хәрби частыларда взвод командиры булып хезмәт итә. 1945 елның августында аны «Родина зовет» исемле дивизия хәрби газетасына әдәби хезмәткәр итеп күчәрәләр. Ул шунда 1945 елның декабренә кадәр хезмәт итә. Армиядә чагында, 1945 елның мартында, Ә.Исхак КПСС сафларына член итеп алына.

1963—1967 елларда «Чаян» журналының баш редакторы булып эшләвен исәпләмәгәндә, сугыштан соң Ә. Исхак үзен тулысы белән иҗат эшенә багышлый. Бу еллар эчендә шагыйрьнең татар, рус телләрендә утыздан артык китабы дөнья күрә. Алар арасында төрле жанр әсәрләре — шигырь һәм поэма, сатира һәм мәсәл җыентыклары, шигъри тупланмалар, балалар өчен язылган әкиятләр, либреттолар, Г.Тукай, М. Җәлил турындагы әдәби-гыйльми китаплар бар. Бу басмалар әдипнең халык, ил тормышы белән һәрвакыт тыгыз элемәтдә яшәвен һәм чорның барлык әһәмиятле вакыйгаларына шагыйрь һәм язучы буларак үзенең мөнәсәбәтен белдереп барырга тырышуын ачык күрсәтәләр. Аның шигъри таланты бигрәк тә публицистик лирика, сатира һәм мәсәл жанрларында ачык күренә. Шулай ук аның әдәби тәржемә өлкәсендәге хезмәтләре дә ифрат күп. Русчадан һәм башка милләтләр теленнән татарчага ул йөз мен юлдан артык шигырь һәм поэмалар тәржемә итә. Алар арасында А.Пушкинның «Балыкчы һәм балык турында әкият»е, «Руслан һәм Людмила» поэмасы, «Евгений Онегин» романының, беренче өч бүлегә, М.Лермонтовтан «Демон», «Мцыри», «Боярин Орша», «Бородино» поэмалары һәм шигырьләр, Н. Некрасов, В.Маяковский, Н.Тихонов, С.Щипачев, К.Симонов, А.Сурков шигырьләре һәм поэмалары, И.Крылов, С. Михалков мәсәлләре, Көнчыгыш, төрки халыклары поэзиясеннән Г.Нәвоиның «Фәрһад вә Ширин» поэмасы, Җамбул, Абай, Мәхтүм Колый, Низами, Нәсими һәм Кәминәләреннән әсәрләре һәм башкалар бар. Татар поэзиясенең чышмә башы —XIII гасыр Идел буе шагыйре Кол Галинең биш мең юллы мәшһүр «Кыйссаи Йосыф» поэмасын хәзерге татар әдәби теленә күчүгә дә ул үзеннән зур өлеш кертте. 1985 елда Ә. Исхакның төрле милләт шагыйрьләреннән эшләгән сайланма тәржемәләре тупланган «Илһамнар чышмәсе» исемле күләмле китабы басылып чыкты.

Хәрби һәм әдәби хезмәтләре өчен Әхмәт Исхак Хезмәт Кызыл Байрагы (1955), Халыклар Дуслыгы (1970) орденнары һәм «1941—1945 еллардагы Бөек Ватан сугышында Германияне җиңгән өчен» медале (1945) белән бүләкләнде.



Юк, кермәбез һичкайчан без богауларга!

Юк, йөрмәбез хурлык кигән йөкне

тартып!

Яшәгәнче башны иеп дошманнарга,

Без беләбез: күкрәк киереп үлү артык.

«Бер адым да чигенмәбез».

Борчылмагыз, дуслар, намус белән

Без үтәрбез Ватан кушканны,

Һәм үтәрбез илнең чикләреннән,

Тар-мар итеп явыз дошманны.

«Сугышчылар жыры».

### Чәчәк һәм үч

Әзерләнеп тиздән жәелергә,

Һәм хуш исен жиргә сибәргә,

Үсеп утыра иде төнгә чәчәк,

Иркәләнеп жылы жылләргә.

.....  
Узып бара иде шул вакытта

Куаклыктан төнгә юлына.

Кеше сынлы, ләкин ерткыч бер жан,

Автоматын тотып кулына.

Көтмәгәндә гүзәл бу чәчәккә

Китереп басты аның итеге.

Сытылып калды чәчәк һәм югалды

Ай уйнаган дымның бөртеге.

.....  
Үч алыныр! Ләкин моның белән

Ачу сүнмәс күкрәк эчендә:

Үч алырбыз без ул бандитлардан

Сытылып калган чәчәк өчен дә!

1942.



Хисам  
Камалов  
(1926)

Хисам Нуретдин улы Камалов 1926 елның 14 апрелендә Татарстанның Әлмәт районы Кама-Исмәгыйль авылында туган. 1940 елда жидееллык мәктәпне тәмамлагач та туган авылының күмәк хужалыгында эшли башлый: жир сөрә, тырмага йөри, чәчү чәчә, атлар карый.

1943 елның ноябрендә унсигез яше дә тулмаган үсмер егетне гаскәри хезмәткә алып, 1944 елның апреленә кадәр мәгълүм Суслонгер-Сурок хәрби лагерьларында хәзерлек курслары үткәннән соң, май башында туп-туры фронтка озаталар. Ул Икенче Балтыйк буе фронты гаскәрләре составында бик күп канлы бәрелешләрдә катнаша, 1944 елның жәендә яраланып, өч ай чамасы госпитальдә ятып чыга, аннары яңадан фронтның алгы сызыгына жибәрелә, артиллерия полкының кыр элементәчесе сыйфатында Латвия жирләре аша Польша чикләренә кадәр сугышчан юл уза. 1945 елның 26 февралендә Х. Камалов кабат яралана һәм яңедән госпитальгә озатыла. Бу юлы жәрәхәт бик житди булып, егеткә ел ярым төрле госпитальләрдә дөваланырга туры килә, ахырда бер аягын төптән кистереп, 1946 елны ул инвалид булып өенә кайта.

Шул ук елны Х. Камалов Татарстанның Бөгелмә шәһәрендәге педагогия училищесында укый башлый, училищени тәмамлагач, Казанга килеп, 1950—1954 елларда Казан дәүләт педагогия институтының татар теле һәм әдәбияты бүлегендә укуын дәвам итә. Аннан уника ел дәвамында Татарстан китап нәшриятының яшьләр-балалар әдәбияты редакциясендә мөхәррир булып эшли. 1967 елдан башлап ул — язучы-профессионал, фәкать әдәби иҗат эше белән генә шөгыльләнә.

Х. Камалның беренче әдәби иҗат тәҗрибәләре студент елларына туры килә. Педагогия институтында укыганда ул институттагы һәм республика яшьләр газетасы редакциясе каршындагы әдәби түгәрәкләргә йөри. Тәүге басма шигырьләре дә әлеге яшьләр газетасы битләрендә дөнья күрә. Соңга таба «Казан утлары» журналын да һәм башка матбугат басмаларында катнаша башлый. 1955 елда «Яңадан сафка» исемле беренче мөстәкыйль китабы, ә тагы бер елдан «Чияле тау» дигән икенче җыентыгы нәшер ителә. Шушы тәүге китапларындагы шигырьләрендә үк шагыйрьнең бөтен иҗатына хас темалар һәм сурәтләү үзенчәлекләре ачык билгеләнә. Аның игътибар үзегендәге темалар — Ватан сугышы, Туган жир, Туган авыл, аның табигате, анда яшәгән жир кешеләре.





Менә шуларны шагыйрь, тормыш дәрәсләгенә хилафлык китермичә, солдатларча кырыс һәм төгәл детальләр аша, табигый тонда сурәтләргә омтыла. Аның шигырьләре, форма, ритм жәһәттеннән кайчак кытыршырак тоелсалар да, укучыны үзенчәлекле шигъри образлары һәм фикер-хисләренең ихласлыгы һәм табигыйлеге белән җәлеп итәләр.

Х.Камал — күп кенә поэмалар авторы. Сугыш темасына багышланган «Яну» (1958), яшьләр арасындагы мәхәббәт, гаилә кору кебек әхлак мәсьәләләрен күтәргән «Мәхәббәт хакы» (1961), узган гасырның алтмышынчы-житмешенче елларында шагыйрьнең туган ягында барган икътисади һәм көнкүрештәге үзгәрешләргә хатирәләр һәм фәлсәфи уйланулар аша сурәтләгән «Туган җирдә» (1964), «Әнкәй истәлегә» (1964), тарихи-фәлсәфи пландагы «Күңелдәге язулар» (1966), Кама автомобиль заводы төзелешендәге эшче яшьләр тормышыннан алып язылган «Яшьлек елмаюы» (1973) кебек поэмалар шагыйрьнең ижатында күренекле урын тоталар.

Узган гасырның житмешенче елларыннан башлап Хисам Камал проза жанрында активрак иҗат итә. Үзе яшәгән чорның бәла-казаларга мул чынбарлыгын, фронттагы юеш-салкын окопларда һәм тылдагы хезмәт вахталарында афәтле сугыш фажигаләре чорын зур түземлек белән кичергән гади кешеләрнең — үз замандашларының гыйбрәтле язмашларын күпертмичә-бизәмичә, бөтен кырыс хакыйкатенә тугрылык белән сурәтләп биргән «Һәркемнең гомере бер генә» (1975), «Безне өйдә көтәләр» (1982), «Үлгәннән соң яздым» (1989), «Түләнмәгән күз яше» (1995) романнары, «Бердәнбер ул» (1982) кебек повесть һәм дистәләрчә хикәяләр әдипнең проза жанрындагы зур ижади уңышларына мисал була ала.

Гомумән, 1955—2000 еллар арасында әдипнең татарча оригиналында һәм рус теленә тәржемәдә барлыгы егерме сигез китабы дөнья күрә. Шулар арның егерме бере — шигырь җыентыклары, жидесе — проза әсәрләре, шулар җөмләдән биш роман. 2004 елгы «Казан утлары» журналының 10, 11, 12 нче саннарында «Үксезләр» исемендә әдипнең чираттагы яңа романы басылып чыкты. «Бәркемнең гомере бер генә» һәм «Безне өйдә көтәләр» романнары өчен Х.Камал 1986 елда Татарстанның Г.Тукай исемендәге Дәүләт бүләгенә лаек булды. 2001 елда исә, татар әдәбиятын үстерүдә ирешкән зур казанышларын искә алып, аңа Татарстан Республикасының халык язучысы дигән шәрәфле исем бирелде. Хисам Камал — 1958 елдан СССР һәм Татарстан Язучылар берлеге әгъзасы.





**Кави Латыйп**  
(1927)



Кави Латыйп (Кави Таһир улы Латыйпов) 1927 елның 1 маенда Чувашстан АССРның Батыр районы Кызыл Чишмә авылында крестьян гаиләсендә туган. 1943 елда урта мәктәпне тәмамлагач, берникадәр вакыт шул ук районның Татар Тимөше дигән авылда балалар укыта.

1944 елның көзендә Совет Армиясенә алына, Бөек Ватан сугышында катнаша, «Сугышчан хезмәтләре өчен» дигән һәм башка медальләр белән бүләкләнә. Сугыштан соң Хәрби-политик училище тәмамлап, 1955 елның октябренә кадәр офицер булып хезмәт итә. Армиядән демобилизацияләнеп кайткач, 1955—1959 еллар арасында башта ВЛКСМның Татарстан өлкә комитетында инструктор, аннары Татарстан Мәгариф министрлыгында инспектор булып эшли. 1959—1962 елларда К. Латыйп Казан телестудиясендә, ә аннаң соң 1978 елга кадәр күп тиражлы газетада редактор вазифаларың башкара. 1978—1982 елларда ул СССР Педагогика фәннәре академиясенең Казан профтехпедагогика фәнни-тикшеренү институтында өлкән гыйльми сотрудник булып эшли. 1982 елның көзеннән — профессионал-язучы хезмәтендә.

К. Латыйпның «Солдат эзләре» исемле беренче шигырьләр китабы 1960 елда басылып чыга. Поэзиядән тыш, әдәбиятның башка жанрларында да актив эшли: балалар һәм яшүсмерләр өчен хикәяләр, повестьлар, очерк, документаль проза әсәрләре яза. Чуваш халкының батыр улы Андриан Николаев турындагы «Йолдыз тапкан егет» повесте, «Мизгел» исемле хикәяләр җыентыгы, гражданныр сугышы чорының легендар герое В. Чапаевның балалык елларына багышланган «Бәләкәй Чапай» повесте укучылар тарафыннан җылы каршы алынды. Поэзия өлкәсендә дә автор китаптан китапка үсә бара. Соңгы елларда язылган шигырьләре образлы теле, тормышчан төгәл детальләре, заманча яңгырашлы фәлсәфи фикерләре белән игътибарны җәлеп итә.

К. Латыйпның шигырьләре һәм аерым проза әсәрләре рус һәм чуваш телләренә дә тәржемә ителгән.





## Мөмир Мазунов

(1918 – 1987)

Мөмир Хәсән улы Мазунов 1918 елның 1 апрелендә хәзерге Пенза өлкәсенең Лопатин районы Иске Карлыган авылында туган. Авылда җидееллык мәктәпне тәмамлагач, 1935—1938 елларда Әстерхан педагогия техникумында белем ала, аннан бер ел Удмурт АССРның башкаласы Ижевск шәһәрендәге урта мәктәпләрнең берсендә татар теле һәм әдәбияты укыта.

1939 елда Совет Армиясенә алынып, Бөек Ватан сугышы елларында Ерак Көнчыгышта хезмәт итә, 1945 елның җәендә, «Тревога» исемле фронт газетасының алгы сызыктагы корреспонденты буларак, япон гаскәрләренә каршы сугыш хәрәкәтләрендә катнаша.

1946 елда М. Мазунов Казанга килә һәм 1949 елга кадәр Татарстан радиокомитетында редактор булып эшли. Бер үк вакытта ул Казан педагогия институтының читтән торып уку бүлегендә белем ала.

1949—1953 елларда М.Мазунов совет гаскәрләренең Төньяк группасы составында Польшада чыга торган газета редакциясендә өлкән әдәби сотрудник булып эшли. М. Мазунов сугышчан хезмәтләре өчен сизгез тапкыр хөкүмәт бүләкләренә лаек була. Армиядән кайтканнан соң, Татарстан радиокомитетында (1953—1959) редактор һәм радиокомитет начальнигы урынбасары, аннары начальнигы, Татарстан китап нәшриятында (1960—1963) өлкән редактор, республика газета-журналлар нәшриятында (1964—1967) тәржемәче һәм 1967 елдан 1971 елга кадәр рус һәм татар телләрендә чыга торган «Татарчаң кооператоры» газетасының җаваплы редакторы булып эшли. 1971 елдан бирле фәкать әдәби иҗат эше белән генә шөгыльләнә.

М.Мазуновның беренче шигъри тәҗрибәләре сугышка кадәрге елларда Әстерхан һәм Ижевск шәһәрләрендә чыга торган татарча газеталарда басыла. Бөек Ватан сугышы чорында фронт газеталарында, ә 1944—1945 еллардан башлап Татарстан республика көндәлек матбугатында, альманах һәм җыентыкларда М. Мазуновның исеме бик еш күренә башлый. 1948 елда шагыйрьнең беренче мөстәкыйль китабы басылып чыга («Елда уника ай»). Хәзерге көндә ул — ике дистәгә якын китап авторы. Аларның күбесе балаларга багышланган. Мазуновның шагыйрь буларак ижади йөзгә нәниләр өчен язган ширьләрендә һәм бигрәк тә җырларында чагыла. Аның «Туган як» (М.Мозаффаров), «Язгы хисләр» (Р.Яхин музыкасы), «Яшьләр (Ә.Бакиров музыкасы), лирик характердагы «Әниемнең җылы кочагы» (Ә.Бакиров музыкасы) кебек җырлары, халык арасында популярлык казанып, үзешчән һәм профессиональ башкаручылар репертуарынан төшмичә, озак еллар бие даими җырланып килә.



М.Мазунов шигъри тәржемә өлкәсендә дә каләм тибрәтә. Ул Дж.Родари, М.Нагнибеда, Н. Хикмәт, С.Маршак, П.Хузангай һәм башка чит милләт әдипләренең аерым әсәрләрен, Н. Некрасовның «Сыңк борыны кызып кык» («Мороз Красный нос») һәм А.Прокофьевның





**Мәхмүд Максуд**  
(1990 – 1962)

Мәхмүд Гыйсаметдин улы Максудов 1900 елның 15 гыйнварында Татарстанның Сабарайоны Югары Кибәхужа авылында мулла гаиләсендә туа. Биш-алты яшендә әти-әнисеннән хәреф танырга өйрәнә һәм кечкенәдән үк китап укырга һәвәс булып үсә. М.Максуд Кышкар мәдрәсәсендә, Арчадагы ике класслы рус-татар мәктәбендә һәм Малмыж шәһәрәндәге Югары башлангыч училище дип йөртелгән уку йортында белем ала. Мәктәп елларында татар һәм рус язучыларының әсәрләре белән таныша, үзе дә каләм тибрәтә башлый: беренче өйрәнчек шигырьләрен, хикәяләрен яза.

1921 елның гыйнварында М.Максуд Мәскәүгә чакыртып алына һәм “Яшь эшче”, “Коммунист” газеталары редакцияләрендә, Мәскәү нәшриятларында эшли. Шул ук чорда әдип, төп хезмәтеннән аерылмыйча укып, башта Көнчыгыш хезмәт ияләре коммунистик университетының тарих-табигать фәннәре бүлеген, аннары Мәскәү дәүләт университетының этнология факультетында әдәбият бүлеген тәмамлый. 1934 елдан бирле профессионал язучы.

Бөек Ватан сугышының беренче көненнән алып, М.Максуд Совет Армиясе сафларында политрук, баталон комиссары, политбүлек агитаторы, фронт газетасының редактор урынбасары булып хезмәт итә. Сугыштан соңгы елларда М. Максуд байтак кына оригинал әсәрләр: очерклар, шигырьләр, тәнкыйть мәкаләләрен яза.



М.Максуд – бөтен иҗат гомере буена тәрҗемә өлкәсендә эзлекле рәвештә эшләп килгән язучыларның берсе. Ул классик әдәбият жәүһәрләреннән А.С.Пушкин, Н.А. Некрасов, Л.Н.Толстой, А.М.Горький, шулай ук Низами, Гете, Абай һәм башка бик күп язучыларның әсәрләрен татарчага тәрҗемә итә.





## Шәйхи Маннур

(1905 – 1980)

Шагыйрь һәм прозаик Шәйхи Маннур (Шәйхелислам Фәрхулла улы Маннуров) 1905 елның 15 гыйнварында элекке Казан губернасы Мамадыш өязе (хәзер Татарстанның Мамадыш районы) Тулбай авылында ярлы крестьян гаиләсендә туа. Башлангыч белемне туган авылында һәм күрше авылдагы мәдрәсәдә ала. Аннары күрше Шәмәк авылында ачылган мәктәптә һәм Мамадыш шәһәрәндәге педагогия курсларында укый.

1921 елда аның әтисе гаиләсе белән Кузбасстагы Анжерка-Судженка шахталарына күчеп китә. Шунда Ш.Маннурның хезмәт юлы башлана.

Ул 1923 елда Свердловскидагы бер еллык совет-партия мәктәбәндә укый, биредә чынлап торып әдәби иҗат эшенә керешә. Урал төбәге татарлары өчен чыгарылган газета-журнал битләрендә, соңга таба Казан һәм Мәскәү татар көндәлек матбугатында аның күп кенә шигырьләре һәм әдәби язмалары дөнья күрә.

1924 елдан Ш.Маннур өч елга якин Себернең төрле төбәкләрендә яши һәм эшли. 1927-1929 елларда армия сафларында хезмәт итә. Армиядән кайткач, Донбасс якларына китеп, металлургия заводында – эшче-прокатчы, шахтерлар мәктәбәндә – укытучы-ликбезчы һәм ДнепроГЭС төзелешендә бетончы хезмәтендә була. Бу елларда Ш.Маннурның иҗат эшчәнлегә аеруча активлаша. Ул «Колчеданлы таулар өстендә» (1929), «Чуен ташкыннар» («Чугунные потоки») (1930), «Бетончылар җыры» (1932) исемле беренче поэмаларын һәм күп санлы лирик шигырьләрен яза. Аның бер-бер артлы шигырь җыентыклары басылып чыга. Мәскәүдә, «Эшче» газетасы редакциясендә эшләп алгач, Ш.Маннур Казанга килә һәм 1933-1937 елларда педагогия институтында укый. 1934 елда аның атаклы «Гайҗан бабай» һәм тагын бер елдан «Меңнән бер кичә» поэмалары языла.

Бөек Ватан сугышы башлангач, шагыйрь үзе теләп фронтка китә, хәрби газеталарда эшләп, күп санлы хәбәрләр, очерклар, шигырьләр бастыра. Сугыштан соң, 1946-1948 елларда Ш.Маннур Казанда Муса Җәлил исемендәге татар дәүләт опера һәм балет театрының әдәби бүлек мөдире булып эшли, ә 1949 елдан профессиональ язучылык хезмәтенә күчә.



1960-70 нче еллар әдәби хәрәкәтендә Ш.Маннур прозаик буларак катнаша. Ул иҗат иткән проза әсәрләре арасында иң күренеклесе – «Муса» романы (1959-1964). «Агымсуларга





Ш.Маннурның әдәби мирасы зур һәм күпкырлы. Үзе исән чагында аның дүрт дистөгә якын китабы дөнья күрә. Алар арасында махсус балаларга адресланганнары да бар. Ул шулай ук әдәби тәнкыйть, публицистика, очерк һәм әдәби тәржемә жанрларында да нәтижәле эшли.

Ш.Маннур 1980 елның 10 июнендә Казанда вафат була һәм үзенең язма васыяте буенча туган авылы Тулбай авылы зиратына җирләнә.

Ш.Маннур 1957 елда туган авылында үз акчасына китапханә салдыра һәм 100 данә китап бүлөк итеп бирә. 1980 елда китапханәгә Шәйхи Маннур исеме бирелә. 1995 елда аңа Татарстан берләштерелгән дәүләт музееың филиалы статусы бирелә һәм музей-китапханә исемен йөртә башлый.

1981 елдан бирле һәр елның 15 гыйнварында, язучының туган көнендә, туган авылында Шәйхи Маннур исемендәге премия бирелеп килә.

### **Балама**

Ерак юллар буйлап үткән чакта,  
Кошлар тавышын тыңлап барсам да;  
Бөреләнеп яңа чәчәк аткан  
Яшь гөлләрне өзеп алсам да, -  
Искә төшә кинәт бәгърем-балам,  
Күз алдыма килә елмаеп.  
Сагынып уйлап, ялгыз җырлап алам,  
Чәчәкләргә карап моңаеп.  
Нишләп йөри икән түгәрәгем,  
Ниләр сөйли икән иртәсен.  
“Кайтамы, - дип, - әтием инде бүген?”  
Кочып сорый микән әнкәсен.  
Мин кайтырмын, балам, тиздән-тиздән,  
Син көтеп тор сагынып әткәңне, -  
Сәрик кенә изге җиребездән  
Каһәр суккан шашакан этләрен.  
Мин сугышам синең өчен,  
Синең бәхетң өчен сугышам.  
Син уйный тор, бәгърем, иртә-кич,  
Мин кайтырмын тиздә, сау булсам.  
Туган илдән куып дошман көчен,  
Мин кайтырмын, гөлем, сау булсам,  
Син корал тот һәм ал әткәң үчен,  
Мин сугышта әгәр егылсам.

июль, 1942.





**Зыя Мансур**  
(1916 – 1965)

Зыя Мансур улы Мансуров 1916 елның 17 декабрендә хәзерге Башкортстан АССРның Дүртөйле районы Житембәк авылында игенче гаиләсендә туа. 1937 елда урта мәктәпне тәмамлагач, Дүртөйле район газетасында башта корректор, соңга таба әдәби сотрудник булып эшли.

1939 елда гаскәри хезмәткә алына һәм, Бөек Ватан сугышының беренче көннәрендә үк хәрби-пехота мәктәбенә жибәрелеп, 1941 елның ахырында аны тәмамлап чыга, аннары 1942 елның башыннан сугыш беткәнчегә хәтле хәрәкәттәге армиядә хезмәт итә, авыр сугышларда катнаша, яралана, фронтта күрсәткән батырлыклары өчен Икенче дәрәжә Ватан сугышы ордены һәм медальләр белән бүләкләнә. Армиядән демобилизацияләнгәч, З.Мансур туган якларына кайта һәм 1946—1949 еллар арасында Дүртөйле район үзегендә радиотапшырулар дикторы, аннары Илеш районы Култура йортының директоры булып эшли. 1949 елның жәендә Казанга килеп, В. И. Ульянов-Ленин исемендәге университетның филология факультетына укырга керә, ләкин ике елдан сәламәтлеге начараю аркасында укуын ташларга мәжбүр була һәм Татарстан радиокоми-тетында әдәби тапшырулар редакторы булып эшли башлый. 1953—1955 елларда З.Мансур «Чаян» журналы редакциясендә әдәби хезмәткәр вазифасында, ә 1956 елдан фәкәть әдәби ижәт эше белән генә шөгыльләнә.

Зыя Мансур поэзиягә давиллы сугыш елларында килә. Аның Ватан азатлыгы өчен изге көрәшкә күтәрелгән совет солдатының патриот хисләрен, кичерешләрен чагылдырган беренче лирик шигырьләре утлы-ялкынлы фронт тормышы шартларында — окопларда һәм солдат землянкаларында язылалар. Инде сугыш афәте бетеп, тыныч тормышка кайткач, шагыйрьнең ижәт омтылышлары өчен киң майдан ачыла. Ул дәртләнәп-ялкынланып ижәт эшенә чума. 1950 елда, университетта укыган чагында, аның «Язгы ташкыннар» исемле беренче шигъри жыентыгы дөнья күрә, аннары ул ел аралаш диярлек яңа китап бирә бара. Гомумән, үзе исән чагында З.Мансурның 10 жыентыгы басылып чыга.

Юмор-сатира — З.Мансур ижатының шулай ук көчле якларыннан берсе. Тормышның ямен китәрүче аерым типлар: карьеристлар, бюрократлар, исерекләр, халыкара сугыш чукмарлары, буржуаз журналистлар һ. б. шагыйрьнең сатирик әсәрләренә төп материал хезмәтен үтилә. Аларны тәнкыйтьләү өчен автор сатира жанрының төрле формаларына мөрәжәгать итә. З.Мансур балалар өчен дә ижәт иткән шагыйрь. Аның мәктәп тормышы, табигать күренешләре турындагы шигырьләрен, «Омтылу» (1951), «Озын колак баласы Елак-Мылак» (1955) кебек поэма-әкиятләрен балалар яратып укыйлар. Зыя Мансур 1965 елның 11 ноябрендә Казанда вафат булды.





Шәрәф Мөдәррис  
(1919 – 1963)



Шәрәф Хасиятулла улы Мөдәррисов 1919 елның 1 ноябрендә хәзерге Татарстан АССРның Чүпрәле районы Түбән Каракитә авылында крестьян гаиләсендә туган. Үз авылында башлангыч һәм күрше Мунчәли авылындагы жиделлык мәктәпне тәмамлагач, 1935 елда Казанга килә һәм педагогия институты каршындагы рабфакка укырга керә, аннары ике еллык укытучылар институтында укый. Ш.Мөдәррис студентлык чорында аеруча дәртләнеп ижат итә. 1937 елда ук инде унсигез яшьлек егетнең «Үскәндә» исемле беренче шигырьләр жыентыгы дөнья күрә. Шагыйрьнең әдәби тәржемә өлкәсендәге беренче тәҗрибәләре дә шушы чорда башлана.

1941 елда аның тәржемәсендә чуваш әдәбияты классигы Константин Ивановның атаклы «Нарспи» поэмасы басылып чыга. Поэманың турыдан-туры оригиналдан тәржемә ителүе ул заман тәнкыйтендә аеруча уңай күренеш итеп бәяләнә. Берникадәр вакыт республика яшьләр газетасы «Яшь сталинчы» (хәзерге «Татарстан яшьләре») редакциясендә эшләгәннән соң, Ш. Мөдәррис 1941 елның язында Кызыл Армия сафына алына. фашист Германиясенең мәкерле һөҗүмен ул кулына корал тотып Белоруссия чигендә каршылый. 1941 елның жәендә Смоленск өлкәсендә барган канлы сугышларның берсендә Ш. Мөдәррис яраланып, контузия ала һәм Мәскәү госпиталенә озатыла, аннан сәламәтлеген ныгыту өчен Казанга һәм туган авылына кайта. 1942 елның жәендә, сәламәтлеге яхшыргач, ул яңадан сугышка китә, минометчы-солдат булып Төньяк-Көнбатыш фронтында сугыша, аннан шул ук фронтта татар телендә чыга торган «Ватан өчен» исемле газета редакциясендә хәрби корреспондент булып хезмәт итә. 1944—1945 елларда Ш. Мөдәррис бу эшен «Жиңү байрагы», «Фронт хакыйкәте» исемле фронт газеталарында дәвам иттерә. Корреспондент буларак ул атналар буе алгы сызыкта сугышчылар арасында йөри, фронт тормышын үз күзгә белән күрә-өйрәнә, совет сугышчыларының героик көрәшен күп санлы мәкаләләрендә, очеркларында гәүдәләндерә.

Сугыш чынбарлыгыннан алынган конкрет вакыйгалар, эш-гамәлләр Шәрәф Мөдәрриснең бу чор поэтик ижатының да төп эчтәлеген тәшкил итә. Лирикасында, «Тупчы Ваһап» (1943) исемле күләмле эпик поэмасында шагыйрь нәкъ менә шул үзе аралашып яшәгән гади совет кешеләренең хисләрен, сугыштагы батырлыкларын, аларның гуманизмын, фашизмга үтергеч нәфрәтләрен тасвирлый.



1946 елның язында армиядән кайткач, Шәрәф Мөдәррис «Кызыл Татарстан» (хәзерге «Социалистик Татарстан») һәм «Яшь сталинчы» газетасы редакцияләрендә әдәби хезмәткәр булып эшли. 1956 елда ул, читтән торып укып, М. Горький исемендәге әдәбият институтын тәмамлый. Сугыштан соңгы елларда Ш. Мөдәрриснең әдәби ижаты, жанр һәм эчтәлек ягыннан төрлеләнеп, тагы да үсеп-жәелеп китә. Ул зур күләмле поэмалар, шигъри повестьлар яза, лирик һәм публицистик шигырьләр, юмор-сатира әсәрләре, хикәяләр һәм памфлетлар ижат итә, матбугатта халыкара темаларга үткен эчтәлекле публицистик мәкаләләр бастыра. Татар поэзиясендә беренчеләрдән булып, ул сонет жанрына юл ача, аның матур үрнәкләрен язып күрсәтә. Шагыйрь тәржемә өлкәсендә дә актив эшли. Аның инглиз теленнән тәржемә иткән Шекспир сонетлары, «Король Ричард III» трагедиясе, Байрон, Шелли шигырьләре, немецчадан Гейне шигырьләреннән үрнәкләр, Пушкин, Некрасов, Шевченко кебек бөек шагыйрьләрнең аерым әсәрләре — болар һәммәсе татар тәржемә әдәбиятының шул еллардагы зур уңышы итеп каралырга хаклы. Ш. Мөдәррис шигъри талантының ачылып житкән чорында, 1963 елның 28 апрелендә вафат булды.

### **Таныш кунак**

*Көчле сугыш. Дөнья шаулап тора,  
Әйтерсең лә ташый лавалар...  
...Чыршылыкта дулап кайнап тора  
Аккош төсле нәфис самовар!  
Көчле сугыш. Урман выжлап тора,  
Тузан-төтен каплый күземне...  
...Ул бит шунда сузып җырлап тора,  
Күрчә, иптәш, гажәп түгелме?!  
Без бу җирдә, Ватан каршысында,  
Башкарабыз гадел бурычны.  
Ул бәйли күк монда, канлы кырда,  
Туган өй һәм көчле сугышны!  
Хәтерләдем шунда узган көнем,  
Мескенкәем әнкәм-жанымны;  
Сеңелләрем белән уйнап-көлеп,  
Кичкә чәйне эчкән чагымны...  
Сайра шулай булар бәрки-бәрки,  
Җырла, туган, җырчы шикелле!  
Син ич монда, дустым, гөрли-гөрли  
Кайнатасың минем хисемне!  
Синең җырың сүнөп, сулып калса,  
Сугышчылар күмер салалар.  
Син кунак ич безгә сугышларда,  
Гөрли-гөрли кайна, самовар!*

1942





Кави Нəжми  
(1905 – 1957)

1901 елның 15 декабре. Горький өлкәсе Петрякс районы Красный Остров авылында бер ир бала дөньяга килә. Һибәт абзый матур хыялларга чума. Ир малай бит, бер имана жир арта дигән сүз. Ләкин яңа туган балага тиешле жир генә ул вакыттагы авыр тормышны җиңеләйтә алмый. Һибәт абзый, гаиләсен алып, чит җирләргә чыгып китәргә мәҗбүр була. Алар Актүбә шәһәрәндә яши башлыйлар. Монда Кави 6 еллык рус-татар мәктәбенә укырга йөри. Жәйге айларда тамак ялына төрлө эшләрдә эшли.

Кави Нəжми яштың үк Г. Тукай, М. Гафури, Ш. Камал кебек күренекле язучыларның әсәрләре белән таныша. Шулар йогынтысында 1912 елны «Көз» исемле беренче шигырен яза, рус шагыйре А. О. Кольцовның «Урман» шигырен татарчага тәрҗемә итә. 1919 ел башларында Кави Сембердәге педагогия курсларына укырга керә. Курсларны тәмамлагач, матбугат эшләрендә катнаша башлый. Тиздән гражданның сугышына китә һәм ак интервентларга каршы көрәшә.

1923 елда Мәскәү Югары хәрби педагогия институтын тәмамлый. Казандагы татар-башкорт хәрби мәктәбәндә сәяси фәннәр укыта, соңрак комиссар була. 1927 елда Казанда чыга торган «Кызылармеец» газетасында редактор булып эшли башлый. Бу елларда язучы күп кенә хикәяләр, повестьлар яза. Аның әсәрләре Октябрь борулышына кадәр тормышны һәм революцион хәрәкәтне («Миңлебикә кодагының кайгысы», «Кайтты»), гражданның сугышы чору вакыйгаларын («Чыныгу», «Иң соңгысы», «Шобага», «Яр буенда учаклар»), крестьянның колхозларга берләшүен («Якты сукмак», «Кояшлы яңгыр») чагылдыралар. 1932 елда Кави Нəжми Татарстан Язучылар берлеген оештыру комитетына сайлана. «Совет әдәбияты» («Казан утлары») журналы редакторы булып эшли. Бөтенсоюз совет язучыларының Беренче съездында катнаша һәм татар матур әдәбияты турында доклад ясый. Съездда аны СССР Язучылар берлеге идарәсенә әгъза итеп сайлыйлар.

1941—1945 елларда ул Татарстан радиокомитетында эшли. Бөтен иҗат сәләтен фашизмны җиңү эшенә багышлый. 1949 елда Кави Нəжми Казан эшчеләренә революцион көрәшкә катнашуларын сурәтләгән «Язгы җилләр» романын бастырып чыгара. Бу китап, шул чор татар прозасының күренекле әсәрләреннән берсе буларак, Дәүләт премиясенә лаек була.



К. Нəжми — гомәрә буе язучылык хезмәтен иҗтимагый-сәяси һәм дәүләт эшләре белән бергә бәйләп барган әдип. Шушы хезмәтләре өчен хөкүмәтебез аны орден һәм медальләр белән бүләкләде.







Мостафа  
Ногман  
(1912 – 1976)

Мостафа Ногман улы Ногманов 1912 елның 22 декабрендә хәзерге Татарстан АССРның Арча районы Кызыл Яр авылында туа. 1931 елда Казан педагогия техникумын тәмамлый, аннары берничә ел Татарстан һәм Тажикстан мәктәпләрендә укытучы, 1935—1937 елларда Дүшәмбе шәһәрində Хәрби трибуналда секретарь булып эшли, 1937—1941 елларда Дүшәмбе дәүләт педагогия институтының кичке бүлегендә укый.

Бөек Ватан сугышы чорында юстиция өлкән лейтенанты сыйфатында Совет Армиясендә хезмәт итә. 1945 елда армиядән демобилизацияләшкәч, М.Ногман Казанга килә һәм ике елга якын «Пионерская правда» газетасының Татарстандагы үз хәбәрчесе булып эшли. 1947—1951 елларда М. Ногман — Мәскәү Көнчыгышны өйрәнү институты студенты. Институтны фарсы, төрек телләре белгечлеге буенча уңышлы тәмамлагач, ул 1953—1957 елларда СССР Фәннәр академиясенең Казан филиалы Тел, әдәбият һәм тарих институтында татар теле буенча аспирантурада укый. Шундагы гыйльми эзләнүләрен гомумиләштереп диссертация яклый һәм филология фәннәре кандидаты дигән гыйльми дәрәжә ала.

1957—1959 елларда М. Ногман Казан дәүләт университетының Н.И.Лобачевский исемендәге фәнни китапханәсендә Көнчыгыш кулъязмаларын барлау-тикшерү, тасвирламаларын төзү буенча гыйльми эш алып бара. Гомеренең соңгы уналты елында (1960—1976) исә ул Казан университетының тарих-филология факультетында студентларга фарсы һәм борынгы татар теле укытты.

Тел белеме өлкәсендә әһәмиятле гыйльми тикшеренүләр алып бару белән бергә, М.Ногман поэзия жанрында актив эшләде һәм үзенчәлекле эз калдырды. Аның беренче шигырьләре Бөек Ватан сугышы чорында язылалар һәм басылып чыгалар («Давыллы еллар лирикасы» җыентыгы, 1944). Сугыштан соңгы елларда ул шигърияттә үз юлын табарга омтыла: лирик һәм публицистик шигырьләр, тарихи һәм революцион үткәнне, Бөек Ватан сугышы героикасын тасвирлаган поэмалар иҗат итә («Жир турында җыр», 1958; «Кокушкино таңнары», 1962; «Үлмәс чәчәк легендасы», 1967—1968 һ. б.). Ахырдә, җыр жанрына тукталып, шигъри талантын аеруча шушы өлкәдә ныграк ачуга ирешә. Аның «Карлыгандай кара күзләрең» (1945) исемле беренче җыры ук (З.Исмәгыйлев музыкасы) халыкта киң популярлык казана. Аннан бер-бер артлы башка җырлар языла. Илленче еллардан башлап, композиторлар тарафыннан шагыйрьнең җиде дистәгә якын шигъри әсәре музыкага салына. Боларның шактый зур өлеше күренекле композитор Рәстәм Яхин белән ижади дуслыкта туган. Шагыйрьнең аерым шигырьләренә шулай ук А. Ключарев («Сәлам сиңа, Куба», «Яшь йөрәкләр җыры», «Ак мәрмәр колонналар»), М. Мозаффаров («Кырлар яңарганда»), А. Монасыйпов («Бер, егет кайтты фронттан»), Ф. Әхмәтов («Таң йолдызы», «Сибелә, сибелә алма чәчәкләре») һәм башка профессиональ һәм үзешчән композиторлар да музыка язганнар.

Шагыйрьнең сайланма шигырьләре, поэмалары, җырлары һәм тәржемәләре 1982 елда басылып чыккан «Акчарлактар оча Иделдә» исемле җыентыгында урын алган. М. Ногман 1976 елның 4 сентябрендә Казанда вафат булды.





**Зәки Нури**  
(1921 – 1994)

Зәки Шәрәфетдин улы Нуретдинов 1921 елның 24 декабрендә Татарстан АССРның Чүпрәле районы Татар Төкесе авылында урта хәлле крестьян гаиләсендә туган. Жидееллык колхоз яшьләре мәктәбен (ШКМ) тәмамлаганнан соң, 1934—1937 һәм 1940—1941 елларда Татарстанның хәзерге Кукмара районындагы Лубян урман техникумында белем ала, 1938—1940 еллар арасында Ерак Көнчыгыштагы Николаевск-на-Амуре шәһәрәндә диңгез порты төзелешендә һәм Чувашстанның Шемурша урман хужалыгында үз белгечлеге буенча хезмәт чыныгуы уза. 1941 елның маенда З.Нури хәрби хезмәткә алына һәм, илнең Көнбатыш чигенә жибәрелеп, артиллерист сыйфатында, гитлерчылар һөжүменә беренче көннәреннән үк фашист илбасарларына каршы сугыш хәрәкәтләрендә катнаша. 1941 елның августында, полкташлары белән бергә чолганышка элгеп, ул дошман тылында кала һәм, партизаннар отрядына кушылып, 1942 елның мартыннан 1944 елның августына кадәр атаклы Константин Заслонов житекчелегендә белорус партизаннары берләшмәсендә башта дошман объектларын шартлатучы-диверсант, соңыннан «Жиңү» («Победа») исемле разведка отряды начальнигы булып хезмәт итә. Сугышта күрсәткән батырлыклары өчен З. Нури Ватан сугышы ордены (1948), «Ватан сугышы партизанына» медале (1944) һәм башка медальләр белән бүләкләнә.

Белоруссия жирләре фашист илбасарларыннан азат ителгәннән соң, 1944 елның августыннан 1946 елның көзенә кадәр, З.Нури хезмәт ияләре депутатларының Орша шәһәре Советында башкарма комитет председателе урынбасары вазифасын башкара һәм шәһәрне сугыш хәрабәләреннән арындыру, торгызу буенча зур оештыру эшләре алып бара. Соңыннан, 1975 елда, фашист Германиясен жиңүгә утыз ел тулу көннәрендә, хезмәт ияләре депутатларының Орша шәһәр советы башкарма комитеты карары белән, Зәки Нурига Орша шәһәренә Почетлы гражданы дигән мактаулы исем бирелә.

1946 елда З.Нури туган якларына кайта һәм 1946—1949 еллар дәвамында башта Буа урман базасы, аннары Тархан леспромхозы директоры булып эшли. 1949 елның ахырында З.Нури Казанга килә һәм «Яшь сталинчы» (хәзерге «Татарстан яшьләре») газетасы редакторы урынбасары итеп билгеләнә. 1951—1955 елларда Татарстан китап нәшриятының яшьләр-балалар әдәбияты редакциясе мөдире, аннары берникадәр вакыт Татарстан Язучылар I союзында әдәби консультант һәм Идарәнең җаваплы секретаре хезмәтен Ути. 1957 елда Мәскәүдә СССР Язучылар союзы каршындагы Югары әдәби Курсларны тәмамлап кайтканнан соң, З. Нури алты елга якин (1957—1963) Татарстан Язучылар союзының җаваплы секретаре, 1964—1971 елларда «Казан утлары» журналының баш редакторы, ә 1971 елның языннан алып 1974 елның маена кадәр Татарстан Язучылар союзы идарәсе председателе булып эшли. Бер үк вакытта (1970—1975) ул СССР Язучылар союзы секретарьларыннан берсе итеп сайлана



Зәки Нуриның беренче шигъри тәҗрибәләре сугыш алды елларында көндәлек матбугатта һәм күмәк җыентыкларда күренә башлый. Шулай да шагыйрь буларак ул Бөек Ватан сугышы һәм сугыштан соңгы чорда формалаша. 1945 елда сугышчы-партизанның ватандарлык, дуслык-туганлык хисләре һәм фашизмга карата нәфрәт белән сугарылган беренче җыентыгы («Шигырьләр») басылып чыга. Гомумән, Ватан сугышы темасы, партизан лирикасы шагыйрьнең бөтен ижаты буенча үзенчәлекле бер агым булып дәвам итә. Лирик шигырьләрдән һәм «Дан юлы», «Урманда утлар» кебек поэмаларыннан тыш, әдипнең сугыш темасына алтмышынчы елларда язылган «Үлгәннәр дә үч алды» исемле проза әсәре дә бар.

Зәки Нуриның сугыштан соңгы поэтик иҗат эшчәнлегенә жанр ягыннан нигездә өч тармакта бара: публицистик лирика, балалар поэзиясе һәм юмор-сатира әсәрләре. Шагыйрьнең лирикасы бигрәк тә гражданлык, интернационализм мотивлары, публицистик-политик рухы белән аерылып тора. Ул, иҗатчы буларак, ил тормышындагы мөһим вакыйгаларга мөнәсәбәтән белдереп барырга тырыша. Туган илне сөю, аның тарихи казанышлары, көндәлек уңышлары белән горурлану — З. Нури поэзиясенең төп идея эчтәлеген тәшкил итә. Шушы ук патриотик хисләр һәм сыйфатлар аның күп санлы юмор-сатира әсәрләренең, балалар өчен язган шигырьләренең дә пафосын билгели.

З.Нури — әдәбиятта актив эшләүче авторларның берсе. 1945—1983 еллар арасында аның татар телендә — утыз алты, рус теленә тәржемәдә — унҗиде, башка халыклар теленә тәржемәдә алты — барлыгы илле тугыз исемдә аерым китабы басылып чыга. Шагыйрьнең иҗат йөзен билгели торган шигырь һәм поэмалары 1980 елда Татарстан китап нәшриятында «Шигырь китапханәсе» сериясендә дөнья күргән «Күңел яктысы» исемле күләмле җыентыгында урын алган.

З.Нури шигъри тәржемә өлкәсендә нәтиҗәле эшли. Ул — татар телендә алты томлы Лениниана чыгаруны оештыручы һәм тәржемә итүчеләрнең берсе. Күренекле рус шагыйрьләре А. Твардовскийның «Дом у дороги» («Юл буендагы йорт», 1951), С.Щипачевның «Дом в Шушенском» («Шушен-скоедагы өй», 1953), В. Саяновның «Ленин в Горках» («Ленин Горкида», 1954) исемле поэмаларын, украин шагыйре П. Вороньконың балалар өчен язган шигырьләрен («Синең китабың», 1955), кыргыз совет шагыйре К. Жу-нусов, белорус поэзиясе классигы Я. Колаеның поэтик әсәрләрен татар укучылары З. Нури тәржемәсендә укыйлар. Ул шулай ук, үзе төзеп һәм татарчага тәржемә итеп, аерым серия рәвешендә, 1967—1975 еллар арасында әзәрбайҗан, белорус, казакъ, үзбәк, төрекмән, кыргыз, таҗик, украин, рус, латыш, литва, эстон, эрмән һәм грузин совет поэзиясенең иң яхшы үрнәкләре тупланган махсус җыентыклар бастырып чыгарды. Дөнья халыклары һәм илебездәге кардәш халыкларның фольклор әсәрләрен (мәзәкләр, мәкаль-әй-темнәр һ. б.) үз эченә алган «Күңелле китап» (1969, 1979), «Алтын хәзинә» (1973) исемле күләмле җыентыклар да әдипнең тәржемә өлкәсендәге күпкырлы эшчәнлегенә турында сөйли.

З.Нури — актив җәмәгать эшлеклесе. Ул өч тапкыр (1961, 1968, 1979) халык депутатларының Казан шәһәр советы депутаты, ике тапкыр (1967, 1971) Татарстан АССР Верховный Советы депутаты, өч тапкыр (1961, 1964, 1974) КПССтың Казан шәһәр комитеты Пленумы члены итеп сайланды, төрле елларда СССР Язучылар союзының идарә члены (1975—1980) һәм ревизия комиссиясе члены (1961—1971), РСФСР Язучылар союзы идарәсе члены (1970—1975) вазифаларын башкарды. 1975 елдан бирле ул — Татарстан Язучылар союзы идарәсе члены; 1971—1974 елларда Идарәнең председателе булып эшләде.

Әдәбият өлкәсендәге һәм җәмәгать тормышындагы хезмәтләре өчен З.Нури 1971 елда «Почет Билгесе», ә 1981 елда Халыклар Дуслыгы орденнары белән бүләкләнде.





Сәббүх Рәфыйков  
(1913 – 1971)



Сәббүх һади улы Рәфыйков 1913 елның 15 июлендә хәзерге Татарстан АССРның Сарман районы Нөркәй авылында урта хәлле крестьян гаиләсендә туа. 1925— 1930 елларда башта Чаллыда һәм Алабугада тугыз еллык мәктәптә, аннары Казанда югары уку йортына хәзерләү курсларында укый.

1931 елдан башлап ул журналистлык эшендә: республика «Колхоз гәзите» редакциясендә әдәби хезмәткәр (1931 —1932), Сарман районында чыга торган «Комбайн» газетасында җаваплы редактор урынбасары (1932—1934), республика комсомол газетасы «Кызыл яшьләр» редакциясендә бүлек мөдире (1934—1937) һәм Татарстан дәүләт нәшриятында редактор (1937) вазифаларын башкара. 1934—1937 елларда, хезмәтеннән аерылмыйча, Казан дәүләт педагогия институтының тел-әдәбият бүлегендә укый. 1937 елның октябреннән 1957 елның августына кадәр С. Рәфыйков Татарстаннан читтә — төньяк өлкәләрдә һәм Красноярск краенда яши һәм эшли. 1957 елда исә яңадан Татарстанга кайта һәм озак еллар «Социалистик Татарстан» газетасының башта Зәй төбәгендәге үз хәбәрчесе (1958—1961), аннары штаттан тыш хәбәрчесе хезмәтендә була.

С.Рәфыйков 1930 елда яза башлый. 1931—1937 еллар арасында шигырь һәм хикәяләре тупланган өч җыентыгы («Үсү җырлары», «Соңгы талпыну», «Үсмерчак»), сугыштан соң, 1957 елда, «Ак төннәр» исемле шигъри китабы дөнья күрә.

С.Рәфыйков язучы буларак киң җәмәгәтьчелеккә «Беренче яз» (1958) романы белән таныла. 1920—1930 еллардагы татар авылында барган социаль үзгәрешләрне, социализм төзү, аерым хужалыктан күмәк хужалыкка күчү кебек тарихи процессларны шул заманга хас реаль күренешләр һәм образлар аша чагылдырган бу роман алтмышынчы еллар татар прозасының авыл темасына багышланган күренекле әсәрләреннән берсе итеп бәяләнә. Әдипнең колхозларны эреләндерү темасын үзәккә алып, авыл хужалыгы белән житәкчелек, массаларның хезмәттә һәм иҗтимагый тормышта активлыгы, интернациональ бердәмлеге мәсьәләләрен яктырткан «Авыл иртәсе» исемле икенче романы да укучылар тарафыннан жылы каршы алына. Автор гомеренең соңгы елларында Зәй гидроэлектростанциясе төзелешенә багышланган «Тын елга буенда» исемле яңа роман өстендә эшләде. Әсәр әүвәл «Казан утлары» журналында (1971 ел, 2—6 саннар) дөнья күрә, соңыннан, автор вафатыннан соң, Татарстан китап нәшриятында аерым китап булып басылып чыкты.

С. Рәфыйков 1971 елның 21 ноябрендә Татарстанның Яңа Зәй эшчеләр поселогында вафат булды.





**Бари Рәхмәт**  
(1897 – 1957)

Татар совет балалар поэзиясенең күренекле вәкиле Бари Рәхмәт (Бари Сибгатулла улы Рәхмәтуллин) 1897 елның 29 маенда элекке Урал губернасының Гурьев өязе (хәзерге Казакъстан ССРның Гурьев өлкәсе) Жилая Коса дигән поселогында хезмәткәр гаиләсендә туа. Башлангыч белемне шул поселоктагы мәдрәсәдә ала. Кечкенәдән үк Г. Тукай әсәрләрен яратып укый, үзе дә яшерен генә шигырьләр языштыргалый. 1914 елда Казанда чыга торган балалар журналы «Ак юл»да (1913—1918) яшүсмер егетнең «Бәйрәм котлы булсын» исемле беренче шигыре дөнья күрә. Шул вакыттан башлап Б. Рәхмәт бу журналның даими авторларыннан береснә әйләнә.

Бөек Октябрь революциясеннән соң Б.Рәхмәт, Кызыл Армия сафларына алынып, 1918—1921 елларда Казандагы татар запасной батальонында хезмәт итә, 1919 елдан Үзәк мөселман хәрби коллегиясе органы «Кызыл Армия» газетасы редакциясенә күчәрелеп, анда әдәби бүлеккә җитәкли. Бер үк вакытта ул ижат эшен дә ташламый, үзе хезмәт иткән «Кызыл Армия» газетасында һәм шул елларда Казанда чыккан башка матбугат органнарында («Эш», «Эшче», «Кызыл Шәрәкь») революцион көрәш пафосы белән сугарылган патриотик шигырьләрен һәм үткен сатирик әсәрләрен бастыра.



1921 елда армия сафыннан демобилизацияләнгәч, Б.Рәхмәт туган якларына кайта һәм 1932 елга кадәр шунда яши. 1932 елда гаиләсе белән бөтенләй Казанга күчеп килеп, төзү трестларының берсендә гади эшче, соңыннан бухгалтер булып эшли. Озак кына вакыт язмый торганның соң, 1939 елдан башлап, «Чаян» һәм «Совет әдәбияты» (хәзерге «Казан утлары») журналларында аның сатирик һәм лирик шигырьләре яңадан күренә башлый.





Бөек Ватан сугышы башлангач, 1942 елда, Б.Рәхмәт фронтка китә, Украинада, Молдавиядә, Болгария һәм Венгрия жирләрендә барган сугыш-ларда катнаша, 1945 елның февралендә яраланып, госпитальдә ятып чыга, аннан шул елның жәенә кадәр 3 нче Украина фронты газетасы «Совет сугышчысы» редакциясендә хәрби корреспондент булып хезмәт итә.

Шагыйрьнең сугыш чоры лирикасында һәм сугыштан соң олылар өчен язган әсәрләрендә ижатының нигезендә яткан халыкчан табигыйлек, нечкә юмор белән сугарылган шигъри фикерләү һәм тасвирлау үзенчәлекләре тагы да ачыларак төшә. Аның «Исән булсак, бетмәбез» (1943), «Без кайтырга чыктык» (1945), «Сугыш беткәч» (1945), «Бармагыңа акча түлим» (1946), «Әби белән бабушка» (1949), «Тәмәкене ничек ташларга» (1955) кебек лирик һәм юмористик шигырьләре шул чор татар поэзиясенең матур үрнәкләре булып санала. Шагыйрьнең лирик, юмористик һәм сатирик шигырьләренең шактый зур өлеше 1957 елда басылып чыккан «Шигырьләр» исемле жыйентыгында урын алган.

Илленче еллардан башлап Бари Рәхмәт үзенең бай тормыш тәжрибәсен һәм шигъри талантын яшъ буынны — балаларны тәрбияләүгә багышлый. 1949 елда аның кече яшътәге балалар өчен махсус язылган «Кем көчле» һәм «Укыйсым килә» исемле ике китабы басылып чыга. Шуннан соңгы кыска гына вакыт эчендә (1950—1957) янә алты жыйентыгы дөнья күрә, Б.Рәхмәт тиз арада балаларның иң яратып укыла торган язучысына әверелә.

Б.Рәхмәтнең балалар өчен язган шигырьләре тематик байлыгы, форма жыйнаклыгы, фикер һәм хисләренең нәниләр табигатенә ярашлы, эмоциональ көчле яңгырашта булулары белән жәлеп итәләр.

Бари Рәхмәт үзенең шигъри сәләте тәмам ачылып житкәндә, 1957 елның 26 маенда кинәт вафат булды.

### **Чәчәкләрне үп син**

*Күзләреңне тутырып, әби жаным,  
Кемне эзлисез син, карыйсың?  
Хәтерләтә синең карауларың  
Канлы сугышларның тарихын.  
Әйт, син, әби, кемне карыйсың?  
“Кайтмас микән йөрәк парәм”, - димсез?  
Кайтмый, әби, көтмә балаңны.  
Эзлә гөл, чәчәкләр арасынан  
Күз алмаңны, йөрәк парәңне,  
Йөрәгеңнән тамган балаңны.  
Суырып-суырып, чәчәкләрне үп син,  
Күзләре күк күрәп бәгъреңнең,  
Яшьләреңне чәчәкләргә түк син,  
Искә төшереп ташын каберенең,  
Кабере кебек күрәп бәгъреңнең.  
Сугарылган каннар, яшьләр белән  
Нәфис тамырлары аларның.  
Жир-әнкәйнең кайнар яше белән,  
Каны белән герой балаңның,  
Балаң төсә ит син аларны.*

1945.



**Мөхəммəт Садри**  
(1913 – 1999)

Мөхəммəт Садри 1913 елда Казанда туа. Кече яшьтəн ятим калып, əүвəл - əбисендə, аннары балалар йортында тəрбиялəнə. ФЗӨ мəктəбен тəмамлагач, заводта слесарь булып эшли. Мəскəүдə театр институтында югары белем ала. Шуннан соң Татарстан Министрлар Советының Сəнгать эшлəре идарəсендə фəнни эш белəн шəгыльлəнə.

Бөөк Ватан сугышында катнаша. Аннан кайткач, башта – Татарстан Язучылар берлеге идарəсендə, аннары “Кызыл Татарстан” газетасы редакциясендə эшли. М.Садри ФЗӨ мəктəбендə укыган елларда яза башлый. Беренче шигъри жыентыгы 1932 елда дəнья күрə. Хəзерге вакытта аның ике дистəгə якын жыентыгы бар. 50гə якын шигъиренə күренекле композиторлар көй язган.

Шагыйрь очерклар, аерым язучылар ижаты турында тəнкыйть мəкалəлəре дə язды, рус һəм тугандаш халыклар əдəбияты вəкиллəренəң шигъирьлəрен татар теленə тəржемə итте.

Мөхəммəт Садри 1999 елда вафат булды.





Сирин  
(1896 – 1970)

Сирин (Сирин Хәниф улы Батыршин) 1896 елның 14 декабрендә Татарстан АССРның хәзерге Баулы районы Кәрәкәшле авылында крестьян гаиләсендә туа. революциягә кадәр Бәйрәкә мәдрәсәсен тәмамлый, аннары туган як авылларында башлангыч мәктәпләрдә Далалар укыта. Октябрь революциясеннән соң аны Бөгелмәдәге өч еллык педагогия курсларына укырга жибәрәләр. Шушы елларда Бөгелмәдә чыккан «Юксыл» газетасында ул беренче шигырьләрен бастыра.

1921 елда курсларны тәмамлап, Сирин Казанга юл тотта, анда әдәбият-сәнгать кешеләре белән аралаша һәм үзенең ижади тәҗрибәләрен дәвам иттерә. 1926 елда Бөгелмәдә чыккан «Сабанчы» газетасында берәз вакыт эшләп килгәч, Сирин 1927 елда Казандагы Көнчыгыш педагогия институтына укырга керә һәм, аны уңышлы тәмамлап чыкканнан соң, шактый еллар Казан мәктәпләрендә тел-әдәбият укыта.

1929 елда шагыйрьнең балаларга атап язган «Яз», «Жәй», «Көз», «Кыш» дигән шигырьләре, рәсемнәр белән бизәлеп, аерым-аерым китапчыклар булып басылып чыга, ә 1931 елда «Тамчылар» исемле җыентыгы дөнья күрә.

Шагыйрьнең тормыш, табигать күренешләрен, күмәк хезмәт шатлыгын җанландырып гәүдәләндергән шигырьләре үзләренең оптимистик эчтәлекләре, форма һәм тел-сурәтләү чараларындагы яңалыклары белән укучылар күңеленә бик хуш килә: аларны ятлыйлар, сәхнәләрдән сөйләләр, мәктәп хрестоматияләренә урнаштыралар, кайберләре (мәсәлән, «Язгы тамчылар» шигыре) композиторлар тарафыннан музыкага салына.



Бөек Ватан сугышы башлангач, Сирин фронтка китә, берничә тапкыр 1 саты яралана. Сугыштан соң туган авылына кайтып, колхозда эшли, сирәк €улса да, шигырьләр яза. Озак һәм каты авырудан соң, ул 1970 елның январь аенда вафат була.





Сəхаб Урайский  
(1907 – 1957)

Сəхаб Урайский (Сəхабетдин Камалетдин улы Мəүлютов) 1907 елның 21 декабрендə элекке Самара губернасы Мəлэкəс өязе (хəзерге Ульянов өлкəсенең Иске Майна районы) Иске Кызылсу (Татарское Урайкино) авылында ярлы крестьян гаилəсендə туа. Яшьлє ятим калып, бала чактан ук тормышның ачысын татып үсə: тамак ялы өчен авыл байларында батрак булып эшли, көтү көтə. Бөек Октябрь революциясеннəн соң гына, мəктəп партасына утырып, башлангыч белем ала һəм 1927—1930 елларда Самара (хəзерге Куйбышев), шəһəрендəге татар-башкорт педагогия техникумында укый. Аны тəмамлагач, ике ел Урта Идел бue татар совет-партия мəктəбэндə татар теле һəм əдəбияты укыта, ə 1932—1938 ел» ларда Куйбышевта татар телендə чыга торган «Колхозчы» исемле өлкə газетасында əдəби хезмəткəр булып эшли. Шул ук елларда (1934—1936) ул СССР Язучылар союзы һəм комсомолның Үзəк Комитеты каршында ачылган əдəби курсларда укып кайта.

1938 елда Сəхаб Урайский Казанга килə һəм «Яшь сталинчы» (хəзерге «Татарстан яшьлєре») газетасы редакциясендə эшли башлый. 1941—1945 елларда Совет Армиясе сафларында хезмəт итə һəм, автотранспорт батальонының политик житəкчесе буларак, сугыш хəрəкəтлєрендə катнаша, медальлєр белəн бүлəклəнə.

Армиядəн кайткач, Сəхаб Урайский 1946—1948 елларда республика партия мəктəбэндə укый, аннан соң күп еллар бue «Яшь сталинчы» газетасында əдəби хезмəткəр һəм Татарстан китап нəшриятының яшьлєр-балалар əдəбияты редакциясендə редактор булып эшли.

Сəхаб Урайскийның исеме матбугатта 1929 елдан күренə башлый. Əдəбияттагы беренче адымнарыннан ук ул комсомол шагыйре, яшьлєр темасына язучы əдип буларак мəйданга чыга. Лирик-публицистик шигырьлєрендə булсын, «Давыллар аша», «Порт-шəһər» кебек поэмаларында булсын, шагыйрь совет яшьлєренең хезмəттəге батырлыкларын, якты идеалларын, өмөтлєрен чагылдырырга омтыла. Ижатының соңгы дəвєрендə шагыйрь, риторикадан котыла барып, халыкчан рухтагы һəм үзенчəлекле образларга бай шигырьлєр ижат итə. Аның шигъри табышлары бигрəк тə жыр өлкəсенə карый. Балалар өчен язылган «Пионерлар жыры» (Х. Вəлиуллин музыкасы), «Чыршы янында» (И. Шəмсетдинов музыкасы), «Укырга» (С. Сəйдəшев музыкасы), шулай ук яшьлєргə багышланган «Икебез ике якта», «Безнең яшьлєр», «Тау кызы» (III Мəжитов музыкасы), «Син кал бездə», «Онйтма» (Р. Яхин музыкасы), «Өй артында шомыртым» (халык көе) кебек жырлар үз заманында халык арасында киң популярлык казана. Ө шагыйрьнең «Син кайтмадың» (М. Мозаффаров музыкасы) жыры Бөек Ватан сугышына багышланган иң гүзəл жырларның берсе буларак тəкъдир ителə.







## Əhmət Fəйзи

(1903 – 1958)



Əhmət Əhməтсафа улы Фəйзуллин 1903 елның 11 мартында Уфа шəһəрендə дəньяга килə. Башта Əhmət мəдрəсəдə (1911—1915) укый, аннары Уфадагы рус» татар мəктəбэндə (1915—1917) һəм революциядəн соң, 1917—1921 елларда, татар гимназиясэндə (урта мəктəптə) белем ала. Мəктəптə һəм гимназиядə укыган елларында үзенəң беренчə өйрəнчəк шигырьлəрен һəм пьесаларын яза. Шундыйлардан берсə — «Матурлык дəньясында» (1920) исемле бер пəрдəлек комедия, Уфа, Оренбург сəхнəлəрендə куелып, матбугатта уңай бəя ала һəм соңыннан əдипнəң томнарына да кертелə.

Урта мəктəпнə тəмамлагач, Ə.Фəйзинə Оренбургтагы Шəрəкь институтына укырга җибəрəлəр. Шунда ул яшь татар язучылары түгəрəгə эшенə актив катнаша, беренчə тапкыр М.Җəлил белəн очраша һəм дуслаша. Лəкин 1922 елның дəкabrэндə ул, укуын ташлап, Урта Азиягə китəргə мəҗбүр була һəм 1924 елга кадəр Тəркмənстан кышлакларында һəм шəһəрлəрендə укытучы, нəвəскəр театр артисты булып йəри. 1924 елда яңадан Уфага кайтып, уку-һөнəр мəктəбэндə (патронатта) сигез ай тəрбиячə һəм укыту бүлгəгə мəдирə вазифаларын башкара.

1924 елның ахырыннан башлап, Ə. Фəйзи берничə ел Донбасста татар шахтерлары арасында укыту һəм культура-агарту эшлəрə алып бара. 1928—1930 елларда Мəскəү, Казан шəһəрлəрендə, Татарстанның Арча төбəгэндə матбугат һəм мəгариф системасында эшли, ə 1931 елда Мəскəүгə күчəп, шуннан соңгы гəмərəнəң күп өлешен профессиональ язучы сыйфатында башкалада яшəп уздыра.

Бөек Ватан сугышы башлангач, Ə.Фəйзи Мəскəүдəгə Əдəбият институтының өчөнчə курсыннан үзə телəп фронтка китə һəм Волхов, Карелия, Дүртенчə Украина фронтларында чыккан газеталарда хəрби корреспондент булып хезмəт итə. Аның иҗат уңышлары поэзия жанры белəн бəйлə. Ул — татар поэзиясэндə интеллектуаль шигырь традициялəрен үстəрүгə һəм баетуга күп хезмəт куйган шагыйрь. Аның поэзиясə заман сулышын тирəн тойган, социаль яңгырашлы, публицистик рухлы сугышчан поэзия булып формалаша. «Яңа җырлар», «Көрəш бара», «Чор турында җыр», «Эзлəр», «Давыл җыры», «Дулкыннар ни сəйлилəр?» кебек җыентыкларындагы лирик һəм публицистик шигырьлəрендə, «Өермəлəр» (1925), «Миллион Зиннəт» (1927), «Флейталар» (1933), «Дала һəм кеше» (1933), «Кара таш ник дəшми» (1940), «Туу сулышы» (1943) кебек поэмалары һəм балладаларында бу хасиятлəр бик ачык тəсмерлənəлəр. Лирик геройның монологы рəвешэндə язылып, социалистик тормыш шартларында яңа кеше туу процессы, аның рухи дəньясындагы каршылыклы эволюциянə, көрəш кискенлеген фəлсəфи тирəнлек, эпик киңлек белəн, сəнгатьчə үтəмлə итəп тасвирлаган «Флейталар» поэмасы гəмүмən татар совет поэзиясөнəң утызынчы еллардагы мəһим казанышларынан берсə булып исəплənə.





Ә. Фәйзи поэзиясендә юмор-сатира да зур урын били. Мондый төр әсәрләрендә ул, карикатура, пародия, шарж, эпиграмма кебек сатирик типиклаштыру алымнарыннан оста файдаланып, бюрократлык, кода-кодагыйлык, принципсызлык, мещанлык күренешләреннән усал көлә, фашизм, империализм дөньясын, яңа сугыш ачарга җыенучыларны фаш итә.

Ә.Фәйзи — күп санлы сәхнә әсәрләре авторы. Ижатының башлангыч чорында ул нигездә кече күләмле, тормышның агымдагы актуаль мәсьәләләренә багышланган, агитацион эчтәлекле пьесалар язу белән мавыга. Эдипнең лҗат мирасында шундый характердагы ике дистәдән артык пьеса бар. Үз вакытында алар Уфа, Оренбург, Мәскәү, Донбасстагы клуб сәхнәләрендә уңыш белән барганнар һәм массаны яңа рухта тәрбияләү эшендә көчле генә сәнгать чарасы булып хезмәт иткәннәр.

Утызынчы еллардан башлап, Ә.Фәйзинең драматургия өлкәсендәге иҗат эшчәнлегенә тематик һәм жанр ягыннан тагын да төрлеләнә төшә. Ул күп кенә комедияләр («Каеннар яфрак ярганда», «Беренче елмаю», «Шәмгун Тавысов» һ. б.), сатирик пьесалар («Төтен», «Түрөкәй»), тарихи-биографик драмалар («Тукай», «Пугачев Казанда») иҗат итә, театр сәнгатенең синтетик төрләрен (музыкаль комедия, опера, балет) үзләштерү юлында уңышлы адымнар ясый. 1939 елны Татар дәүләт опера һәм балет театры үзенең беренче сезонын Н.Җиһановның Ә.Фәйзи либреттосына язылган «Качкын» операсы белән ачып җибәрә. Опера Казан, Мәскәү, Ленинград театрларында гына түгел, Франция, Канада кебек чит ил сәхнәләрендә дә зур уңыш казана. Н.Җиһановның «Җәлил», М.Мозаффаровның «Зөлхәбирә» опералары, Р.Гобәйдуллинның «Кисекбаш» балеты шулай ук Ә.Фәйзи либреттосына таянып язылганнар. Ватан сугышы чорында эдип композитор Җәүдәт Фәйзи белән иҗади берлектә «Акчарлаклар» исемле музыкаль комедиясен (беренче варианты) тәмамлый, ә 1947 елда аны театр өчен яңабаштан үзгәртеп эшли.

Сугыштан соңгы елларда Ә.Фәйзи, драматургия өлкәсендәге эзләнүләрен дәвам итеп, әхлак мәсьәләләренә багышланган «Отышлы кияү» (1947), «Күршеләр» (1951), «Сәйдә апа» (1955) комедияләрен һәм «Рәүфә» (1957) исемле психологик драмасын яза.

Театр сәнгате өлкәсендәге хезмәтләре өчен Ә. Фәйзи Татарстан АССРның (1953) һәм РСФСРның (1957) атказанган сәнгать эшлеклесе дигән мактаулы исемгә лаек була.

Ә.Фәйзинең сугыштан соңгы ижатында «Тукай» романы үзенә аерым урын били. Ике китап итеп уйланылган бу эпопеяне эдип 1947 елда яза башлый һәм беренче китабын 1950 елда тәмамлый. Шул ук елны роман «Совет әдәбияты» (хәзерге «Казан утлары») журналында, ә 1952 елны Казанда аерым басма булып чыга. 1956 елда эсәрнең автор тарафыннан төзәтелгән икенче басмасы дөнья күрә. Тиз арада ул русчага тәрҗемә ителеп» берничә тапкыр рус телендә, аншары казак, үзбек һәм белгәр телдерендә дә басылга. Үзлек иҗагына баск Тукай иҗады

### **Бүләк**

Бу зур бүләк түгел, дустым, сиңа,  
Әмма монда бик зур теләк бар.  
Бу бүләктә сине сөеп кәткән,  
Сине сагынып тиккән йөрәк бар.  
Бу бүләктә безнең мәхәббәтнең  
Сиңа булган иң-иң олысы.  
Бу бүләктә мең-мең йөрәк жыры,  
Миллион күңелләрнең жылысы.  
Бу бүләктә батыр сугышчыга  
Иң зур хөрмәт, иң зур игътибар.  
Бу бүләктә безнең егетләрнең  
Син кабызган җиңү дәрте бар...  
Бу бүләкне юллый ил кызлары  
Сине сөю белән кабынып, -  
Алар юллай монны синең тизрәк  
Җиңеп кайтуыңны сагынып.  
Бу бүләктә сиңа төбәлгән, дус,  
Безнең балаларның өмете...  
Тик син генә хаклы бу бүләккә,  
Совет иленең герой егете!

1942.

Бу шигырь, күпләп бастырылып, фронтка жибәрелә торган  
посылкалар эченә салына.

Ә. Фәйзи — әдәбият белеме, әдәби тәнкыйть, публицистика өлкәсендә бай мирас калдырган язучыларның берсе («Әдипнең эрудициясе» җыентыгы, 1973). Ул шулай ук сатирик хикәяләр («Каен себеркесе» җыентыгы, 1958), киносценарийлар («Тукай», «Тарих рычагы», «Пәйгамбәр Әюп һәм итекче Сафа», «Совет Татарстаны» һ. б.), балалар өчен тизмә һәм чәчмә әсәрләр («Бал корты», «Ак аю», «Тискәре Ишми», «Аучы Мәргән белән Болан кыз әкият» һ. б.) һәм әдәби тәржемәләр авторы буларак та билгеле. Аерым алганда, әдип А. Пушкинның «Борис Годунов» трагедиясен (1937), «Братья Разбойники» («Юлбасар туганнар», 1937) поэмасын, Н. Гогольнең «Тарас Бульба» повестен (1953), Т. Шевченко, В. Маяковский, А. Барто һәм башка Шагыйрьләрнең күп кенә әсәрләрен татар теленә тәржемә итте.

Татарстан китап нәшрияты 1983 елдан әдипнең биш томлык сайланма әсәрләр җыелмасын чыгара башлады.





**Сибгат Хәким**  
(1911 – 1986)

Сибгат Тажи улы Хәкимов 1911 елның 4 декабрендә Татарстанның Арча районы Күллә-Киме авылында туган. Үз авылында жиде класс тәмамлагач, берникадәр вакыт мәктәптә пионервожатый булып эшли. 1931 елда Казанга килеп, «Татрабфак»ка укырга керә. Икенче курстан аны Казан дәүләт педагогия институтына күчерәләр. 1937 елда институтның татар теле һәм әдәбияты бүлегендә югары белем алып чыккач, С.Хәким Ватан сугышына кадәр Татарстан дәүләт нәшриятының яшьләр-балалар әдәбияты секторында редактор (1937—1938) һәм «Совет әдәбияты» (хәзерге «Казан утлары») журналы редакциясендә әдәби хезмәткәр (1938—1941) булып эшли.

1941 елның июнендә С. Хәким армиягә алына. Шул елның ахырына кадәр запастагы гаскәри частьтә хезмәт итә, аннары кыска сроклы хәрби курсларда укый. 1942 елның маеннан ул хәрәкәттәге армиядә: әүвәл укчы взвод, соңыннан рота командиры сыйфатында Ржев тирәсендә һәм Курск дугасында барган каты сугышларда катнаша, фронтта күрсәткән батырлыклары өчен Кызыл Йолдыз ордены (1943) һәм медальләр белән бүләкләнә. 1944 елның язында Саратов шәһәрендә хәрби-политик курсларны тәмамлаганнан соң, С. Хәким 1946 елның маена кадәр Молдавиядә чик буе гаскәрләренең округ политик идарәсе органы «Пограничник Молдавии» газетасында инструктор булып хезмәт итә.

Армиядән демобилизацияләнеп кайткач, 1946—1950 елларда С. Хәким «Совет әдәбияты» журналы редакциясендә әдәби хезмәткәр һәм бүлек мөдире булып эшли. 1950 елдан бирле ул, нигездә, профессиональ язучылык хезмәтендә.

С. Хәким — халык ижаты, халык җырлары һәм Тукай поэзиясе традицияләре җирлегендә яза башлаган шагыйрьләрнең берсе. Аның беренче шигырьләре утызынчы еллар башында «Атака», «Совет әдәбияты» журналлары һәм «Кызыл яшьләр» газетасы битләрендә дөнья күрә, сугышка кадәр лирик шигырьләре тупланган «Беренче җырлар» исемле китабы һәм шигъри остазы Г. Тукайга багышланган «Пар ат» (1938—1939), «Шагыйрьнең бала чагы» (1940) исемле поэмалары басылып чыга. Гомумән, Тукай образы, Тукай темасы шагыйрь ижатында зур урын алып тора. Алтмышынчы-җитмешенче елларга, мәсәлән, бу темага ул махсус шигъри цикл («Тукай дәфтәре») һәм «Кырыгынчы бүлмә» (1971) исемле мәгълүм поэмасын иҗат итә. Тукай шөхесе, Тукай традицияләре турында уйланулар әдипнең публицистик мәкаләләрендә, әдәби эссе һәм парчаларында да төп темаларның берсен били.



С. Хәкимнең башлангыч чор ижатында, аерым алганда, беренче поэмаларында төсмерләнгән поэтик фикерләү һәм язу стилинең хасиятләре—нечкә лиризм<sup>^</sup> хистойгы колачлыгы, халыкчан образлылык, шигъри формадагы төгәллек, пөхтәлек алга таба тагы да камилләшә, яңа сыйфатлар белән тулылана һәм сугыштан соңгы елларда ил һәм дөнья күләмендә барган бөөк Үзгәрешләрнең тарихи мәгънәсен шигъри образларда калку итеп гәүдәләндергән олы хисләр, тирән фикерләр, гуманистик рухлы поэзия булып формалаша.

Ватан сугышы шагыйрьнең гуманистик тойгыларын, патриотик хисләр тирәнәйтүгә, гражданин-шәхес буларак чыныгуына, житлегүенә хәлиткеч йогынты ясый. Сугыш темасы аның бөтен ижаты буенча кызыл жеп булып сузыла. Бу олы тема эпик колачлыгы һәм фәлсәфи тирәнлегә белән «Курск Дугасы» (1948), «Дала жыры» (1948), «Бакчачылар» (1952), «Дуга» (1968) һәм «Күги» (1983) кебек поэмаларында аеруча калку гәүдәләнә. Бу эпик исәрләрендә автор, сугыш кырындагы баталь күренешләрне жанландырып күрсәтү, геройларының драматик язмышларын сурәтләүдән тыш, кеше һәм сугыш, кешелеклелек, халык батырлыгы кебек фәлсәфи мәсьәләләрне күтәрә һәм геройларының язмышлары турындагы кырыс хикәяне халык, дөнья язмышы турындагы уйланулары, фәлсәфи фикерләргә белән үрәп бирә. Шушы ук хасиятләр, дөнья турында борчылып уйланулар, сугышка каршы нәфрәт хисләре, тынычлык өчен көрәш пафосы шагыйрьнең «Торыгыз, Мусалар!», «Немец дәфтәрәннән» исемле шигъри цикллары һәм «Эзлilәр Европа буйлап» (1981) исемле поэмасы өчен дә характерлы.

### **Иртән**

Кичтән янган учак көйрәп ята,  
Йөк атлары йөри тукланып;  
Кем дөньяга килгән серләр таң бу?  
Күзем алмый торам сокланып.  
Үләннәргә салкын чык утырган,  
Күтәрелә томан болыннан;  
Рота йоклый. Ике автоматчы  
Алып килә басу юлыннан  
Бер немецны полк штабына,  
Тынып калган көньяк даласы,  
Арган, ахры, төнгә сугыштан соң  
Жир селкеткән “сугыш алласы”.  
Күзләремә минем йокы керми,  
Кузгалдык без моннан сәфәргә;  
Шушы таңга карап, солдатларым  
Горур атлап бара яшәргә.

1943.





Шагыйрь игътибарын даими биләп торган мөһим темаларның тагын берсе— туган жир. Үзе туып үскән Казан арты төбәгенә, аның табигатенә, кешеләренә мөхәббәт хисе шагыйрьнең бөтен ижатын озатып бара. Бу тема әдипнең күп санлы лирик шигырьләрендә, җырларында, «Үрләр аша» (1964), «Васыятьләр» (1969), «Дәверләр капкасы» (1974) кебек поэмаларында чагылыш таба.

Туган як темасына бәйле рәвештә С.Хәким ижатында В.И.Ленинга багышланган әсәрләр үзенә аерым урын алып тора. Аның Ленин турындагы беренче шигыре әле 1938 елда ук языла («Кышкы салкын иде...»). Күп еллар үткәч, шагыйрь Ленин темасына яңадан әйләнеп кайта һәм юлбашчы образың татар халкының язмышына бәйләп, Татарстан материалы җирлегендә сурәтләргә керешә. «Күңлем Ленин белән сөйләшә» (1957) җыры, «Ленин фәрманы белән» (1958), «Кокушкино крестьянларының Ленинга хаты» (1961), «Баһавиның моңы» (1963), «Языгыз, жир уллары!» (1963) поэмалары татар совет поэзиясендә Лениниананың уңышлы үрнәкләре булып саналалар.

Русча тәржемәдә чыккан «По зову Ленина» («Ленин фәрманы белән») исемле поэма һәм шигырьләр җыентыгы һәм татар телендәге «Җил исми яфрак селкенми» (җырлар, поэмалар) китабы өчен С.Хәким 1960 елда Татарстан АССРның Г. Тукай исемендәге Дәүләт премиясенә, ә 1970 елда Ленин турындагы әсәрләр циклы һәм яңа шигырьләре өчен РСФСРның М. Горький исемендәге Дәүләт премиясенә лаек булды.

С.Хәким — дистәләгән җырлар авторы. «Юксыну» (Ш.Мәжитов музыкасы), «Фазыл чышмәсе», «Таң атканда» (халык көйләре), «Күңлем Ленин белән сөйләшә» (Х.Вәлиуллин музыкасы), «Башка берни дә кирәкми», «Кайда да йөрәктә» (М. Мозаффаров музыкасы), «Өзелгәнсең сиреньнән» (Н. Җиһан-нов музыкасы), «Бу кырлар, бу үзәннәрдә», «Кем уйлаган» (Ж. Фәйзи музыкасы), «Бер тауда ун чышмә» (Ө. Фәттаһ музыкасы) кебек җырлар халык арасында зур популярлык казандылар.

С.Хәкимнең әдәби процесс турында, каләмдәшләренең, сәнгать кешеләренең — композиторларның, актерларның, җырчыларның ижаты турында, язучы осталыгы, традицияләргә үстерү, яңарту проблемалары турында язган мәкаләләре, истәлек-уйланулары, лирик парчалары да зур игътибарга лаек. Шагыйрьнең бу төр хезмәтләре, бергә тупланып, 1979 елда аерым китап булып басылып чыкты («Халык язмышы — шагыйрь язмышы»).

С.Хәким олы шагыйрь исемен актив җәмәгать эше белән бәйләп бара. Ул КПССтың Татарстан Өлкә комитеты члены (1968—1971), Татарстан Верховный Советы депутаты (1963—1967), Казан шәһәр Советы башкарма комитеты депутаты (1955—1957) булды, Татарстан АССР Верховный Судында халык утырышчысы хезмәтен башкарды (1954—1958). Ул—1954 елдан бирле Татарстан Язучылар союзы идарәсе члены, 1954—1958 елларда идарә председателенең урынбасары булып эшләде. РСФСР язучыларының икенче съездында РСФСР Язучылар союзы идарәсе секретаре итеп сайланды. Ул шулай ук күп еллардан бирле Татарстан Язучылар союзы каршындагы Каб... итү комиссиясенә җитәкчелек итә, «Казан утлары» журналы редколлегиясе составында зур җәмәгать эшләре аль... барды.





**Мәхмүт Хөсәен**  
(1923 – 1993)

Мәхмүт Хөсәен (Мәхмүт Хафиз улы Хөсәенов) 1923 елның 15 апрелендә хәзерге Казакъстан ССРның Көнбатыш Казакъстан өлкәсе Жаңакала районы Урда авылында эшче гаиләсендә туган. 1941 елда Петропавел (Кызылъяр) шәһәрендә татар урта мәктәбен тәмамлаганнан соң, берникадәр вакыт пионервожатый, «Ленинское знамя» газетасында әдәби хезмәткәр, «Экпенды» промартелендә культмассовик булып эшли. Бөек Ватан сугышы башлангач, М. Хөсәен үзе теләп армия сафларына баса. 1942 елда Әндижан шәһәрендә кыска сроклы артиллерия училищесын тәмамлаганнан соң, 1943 елның январеннан алып 1944 елның декабренә кадәр башта взвод, соңыннан артиллерия батареясе командиры сыйфатында фронтның алгы сызыгында сугыша, канлы бәрелешләрдә катнаша, берничә тапкыр яралана, шәхси батырлыклары өчен Кызыл Байрак, Кызыл Йолдыз орденнары һәм медальләр белән бүләкләнә. 1945 елда Ленинградта Югары Артиллерия мәктәбендә укый, аннары 1947 елның июненә кадәр Ленинградта һәм Казанда командир булып хезмәт итә.

1947—1952 елларда М.Хөсәен — Казан дәүләт университеты студенты. Университетның татар теле һәм әдәбияты бүлеген тәмамлагач, ул озак еллар Татарстан китап нәшриятында башта редактор (1952—1954), аннары матур әдәбият редакциясе мөдире (1954—1957) һәм өлкән редактор (1957—1975) булып эшли. 1976 елдан — язучы-профессионал, әдәби иҗат эше белән генә шөгыльләнә.



М.Хөсәен мәктәптә укыганда ук әдәбият белән кызыксына һәм шигырьләр яза. Беренче шигъри тәҗрибәләре сугышка кадәр «Пионер каләме» (хәзерге «Ялкын») журналы битләрендә басыла. Бөек Ватан сугышы чорында патриотик эчтәлекле күп кенә шигырьләре фронт газеталарында («Ватан сагында», «Кызыл Армия», «Суворовчы» һ. б.) урын ала. Яшь шагыйрьнең беренче шигъри тупланмасы да («Туган ил өчен») бөек жиңу яулаган елны Ленинград хәрби нәшриятында дөнья күрә.





Гали Хужи  
(1912 – 1966)

Гали Хужи Татарстанның Апас районы Карамасар авылында туа. 1937-1941 елларда, эштән аерылмыйча, Казан дәүләт педагогика институтының кичке бүлегендә укый, 1932-1934 елларда “Кызылармеец” газетасында - әдәби хезмәткәр, 1934 елдан – “Яшь ленинчы” газетасының җаваплы сәркатибе, соңрак редактор урынбасары һәм редакторы була. Үзе теләп сугышка китә һәм фронт газетасында җаваплы сәркатип булып хезмәт итә.

Гали Хужи әдәбиятка утызынчы елларда килә. Аның “Шатлык” исемле беренче шигъри җыентыгы 1936 елда басылып чыга. Шуннан соң дистәләрчә китаплары (“Яшьлек тавышы”, “Комсомолка”, “Сабан тургайлары”, “Зоя”, “Туган җир”, “Чын күңелдән”, “Мин сөям сезне, дуслар!”, “Кояшлы иртә”, “Идел хикәясе” һ.б.) дөнья күрә.

1966 елның 13 октябрендә вафат була.



*Солдат булып кулга корал алдым,  
Куркынычта илем язмышы, -  
Һәр кайгыдан естен шушы кайгым,  
Һәр кайгыдан авыр һәм ачы.*

*"Туган җир"*





**Самат Шакир**  
(1924 – 1998)



Самат Шакир (Самат Фәтхерахман улы Шакиров) 1924 елның 15 апрелендә Татарстанның Арча районы Күәм авылында туган. Жиде классны тәмамлагач Арча педагогия училищесында укый, аннары Носы авылы мәктәбендә укытучы, Өтнә район газетасы редакциясендә әдәби хезмәткәр һәм 1942—1943 елларда Янавыл мәктәбендә янәдән укытучы һәм мәктәп мөдире булып эшли. 1943—1945 елларда Совет Армиясендә хезмәт итә. Армиядән кайткач, берәз вакыт «Кызыл Татарстан» (хәзерге «Ватаным Татарстан») газетасы редакциясендә әдәби хезмәткәр, аннан соң, 1946— 1949 елларда, Дөбъяз районы газетасының җаваплы секретаре була.

1951 елда С. Шакир В. И. Ульянов-Ленин исемендәге Казан дәүләт университетының тарих-филология факультетында укый башлый. Бер елдан читтән торып уку бүлегенә күчеп, Чүриле районының Сикертән авылы мәктәбенә укытучы булып китә. 1954 елда Татарстан Мәгариф министрлыгы аны Кайбыч районы Мөрәле мәктәбенә директор итеп җибәрә. 1958—1962 елларда С. Шакир Татарстан китап нәшриятында редактор булып эшли. 1957 елда, читтән торып укып, университетны тәмамлый. Ул—1953 елдан КПСС члены.

Самат Шакир әдәби иҗат эшчәнлеген шигырь язудан башлый. 1939 елда «Пионер кәләме» (хәзерге «Ялкын») журналында «Урман» дигән беренче шигыре басылып чыга. Шуннан бирле аның мәктәп тормышы, туган табигать, гражданныр сугышы, Бөек Ватан сугышы темаларына багышланган һәм, нигездә, мәктәп балаларына атап язылган күпләгән шигырьләре көндәлек матбугатта да, аерым җыентыклар булып та бик еш басыла. Ул — уннан артык поэтик китап авторы. 1984 елда әдипнең иң яхшы поэтик әсәрләре тупланган «Яранныр чәчәк



Шулай да, Самат Шакирның ижади йөзен, поэзиядән бигрәк, проза әсәрләре — очерклары, документаль повестьлары билгели. Аның яраткан темасы — Бөек Ватан сугышы. Автор күп йөри, эзләнә, дөһшәтле сугыш булган урыннарға бара, архивларда казына, сугыш ветераннары — карт солдатлар, элекке партизаннар, хәрби начальниклар белән очраша. Өнә шулай үзенә хәрби-патриотик темага багышланган әсәрләре өчен документаль материаллар жыйа. Аның 1965 елда басылып чыккан «Легенда егетләре» исемле беренче документаль повесте аеруча уңыш казана. Сталинград өчен сугышларда батырларча һәлак булган өч егет—испан егете, капитан Рубен Ибаррури Руис, рус егете, очучы-майор Владимир Каменщиков, татар егете, артиллерист-капитан Хафиз Фәттәхетдинов турындагы әлеге китап соңыннан рус, төрөкмән, казакъ телләренә тәржемә ителә. Язучының легендар панфи-ловчылар турындагы «Үлемсезләр» китабы, бер төркем Советлар Союзы Геройларына багышланган «Һәйкәлләр итәгендә чәчәкләр» документаль повесте («Казан утлары» 1976, № 10), «Ташлардагы язучылар», «Үлемне җиңгән батыр», «Исемнәре мәрмәрдә» кебек очерк китаплары укучылар һәм әдәби җәмәгатьчелек тарафыннан уңай каршы алына.

Язучы Бөек Ватан сугышы вакыйгаларына кагылышлы документаль материалларны эзләп табу, аларны матбугатка әзерләп чыгару буенча нәтиҗәле эш алып бара. Ул, татар шагыйре Хәйретдин Мөҗәйнең фронт көндәлекләрен һәм шигырьләрен эзләп табып, аерым китап итеп бастырып чыгарды, язучының тормышы һәм ижаты турында очерк язды. Шулай ук ул — «Сугыш язмалары» (1967), «Солдат хатлары» (1968), Ватан сугышы кырларында һәлак булган егерме тугыз татар совет язучысының әсәрләрен, биографик белешмәләрен үз эченә алган «Алар сафта» (1961) җыентыкларының авторы-төзүчесе.

С. Шакир, журналист буларак, Куйбышев, Братск, Красноярск ГЭСлары, КамАЗ һәм БАМ төзелешләрендә булып кайта, Казакъстанда чирәм җирләренә күтәрүдә катнаша, һәм алар турында үзенә язмаларын, очеркларын бастыра. Җәмәгать һәм язучылык эшчәнлегенә өчен аңа 1984 елның апрелендә Татарстан АССРның атказанган культура работнигы дигән мактаулы исем бирелде.





Әхмәт Юныс  
(1916 – 1976)

Әхмәт Юныс 1916 елда Татарстанның Кукмара районы Әсән Елга авылында туа. Жидееллык мәктәпне тәмамлагач, башлангыч сыйныфларда – укытучы, 1937 елда Казанга килеп, Татарстан китап нәшриятында – мөхәррир, «Кызыл Татарстан» һәм «Яшь сталинчы» газеталарында әдәби хезмәткәр булып эшли.

Ак финнарга каршы сугышта, аннары Бөек Ватан сугышында катнаша. Сугыштан соң Казан университетында югары белем ала, «Яшь сталинчы» газетасы һәм «Пионер» журналы редакцияләрендә, Татарстан китап нәшриятында эшли.

Әдәбиятка ул 30 нчы еллар ахырында килә. 1936 елда аның «Гүзәл яшьлек» дигән беренче шигъри җыентыгы басылып чыга. Аннары «Тантана», «Әсән Елга», «Без кайтырбыз», «Уңыш», «Яз килә», «Кырларга сәяхәт», «Көн артыннан көн» һ.б. китаплары дөнья күрә.

Ә.Юныс К.Чуковский, С.Маршак, А.Барто, Я.Коллас шигърьләрен, М.Миршәкәрнең «Ленин Памирда» әсәрен татарчага тәрҗемә итә.



Ә.Юныс, озака сузылган каты авырудан соң, 1976 елның июлендә Казанда вафат була.







### Кулланылган әдәбият

- Жыр һаман яңгырый. Төзүчеләре: Кәримуллин А. Г., Юзеев Н.Г. - Казан, Таткнигоиздат, 1956.
- Мостафин Р.Ә. Жәлилчеләр: очерклар, жәлилчеләр ижаты. – Казан: Татарстан китап нәшрияты, 1988.
- Бөек Ватан сугышы чоры поэзиясе: шигырьләр һәм поэмалар. – Казан: Татарстан Республикасы “Хәтер” нәшрияты, 2005.
- Татар әдәбияты тарихы. 6 томда. 5 нче том: Бөек Ватан сугышы һәм сугыштан соңгы еллар әдәбияты (1941 – 1960). – Казан: Татарстан китап нәшрияты, 1989

